

༄།།བོད་ཀྱི་ནང་བསྟན་དཔེ་ཚོགས་ལྟེ་གནས་།།

Tibetan Buddhist Resource Center

Text Scan Input Form - Title Page

Work:	W2KG237992	ImageGroup:	I2KG238046
LCCN:	n/a	ISBN:	n/a

Title:	རིགས་པ་དུག་ཅུ་པའི་ཁྲིཀ། rigs pa drug cu pa'i Tlk+ka/
Author:	དར་མ་རིན་ཆེན། dar ma rin chen/
Descriptor:	Digital images of the text are made available through the kind support of Great Enlightenment Buddhist Institute Society (GEBIS) in Canada.
Original Publication:	Gyaltsab Choeje Literature series;[Not available]
Place:	Mundgod, Karnataka
Publisher:	Drepung Loseling Library Society
Date:	2005
Volume:	1
Total Volumes:	1
TBRC Pages:	2
Introductory Pages:	n/a
Text Pages:	n/a
Scanning Information:	Scanned at Great Enlightenment Buddhist Institute Society (GEBIS) Montague PE C0A 1R0, Canada.

༡༡། །རིགས་པ་དྲག་ཅུ་པའི་རྒྱུ་ཞེས་བྱ་བ་བཞུགས་སོ། །

མཇུག་པ་པོ། རྒྱལ་ཆབ་ཆོས་རྒྱུ།

བོད་རྒྱལ་ལོ་ ༡༡༩༣ གྱེ་ལོ་ ༢༠༠༥



ཕ རྒྱལ་ཚབ་ཚས་ཇེ།

༡༡། །རིགས་པ་རྒྱལ་ཅུ་པའི་རྒྱུ་ཞེས་བྱ་བ་བཞུགས་སོ། །

མཛད་པ་ལོ། རྒྱལ་ཆབ་ཆོས་རྒྱུ།

བོད་རྒྱལ་ལོ་ ༡༡༩༣ གྱུ་ལོ་ ༡༠༠༥

**GYALTSAB CHOEJE
LITERATURE SERIES**

First Edition: 2005 (3000 Copies)

**DREPUNG LOSELING LIBRARY SOCIETY
P.O. TIBETAN COLONY-581411
MUNDGOD (N.K.)
KARNATAKA
INDIA
PHONE: (08301) 245572
TELE. FAX: (08301) 245657
E-mail:- dillsociety@yahoo.co.in**

**Data composed by: D.L.L. Computer Section
Drepung Loseling Library Society.**

མེད་བཟླ་།

༡༡། འཁྲོ་པའི་ཐ་མ་སྟོན་པ་བཅོམ་ཅན་འདས། འདུ་མའི་སྒྲིལ་འབྲེད་སྒྲི་
 སྒྲིལ་ཡབ་སྒྲིལ་གཉིས། སངས་རྒྱལ་བསྐྱེད་སྤྱོད་ལེགས་ཅན་ཟླ་གྲགས་སོགས།
 སྒྲི་བའི་རྒྱ་དུ་བདག་གིས་གྲུ་པས་མཆོད། ཐར་འདོད་ཐར་པར་འདུག་པའི་
 སྒྲི་གཅིག་ལ། འདོད་སྟོབས་རིགས་པས་གཞུང་གི་དཀའ་གནས་རྣམས། ལེགས་
 པར་རྟོགས་ནས་གཞན་ལ་འདོམས་མཛད་པའི། རྒྱལ་ཚབ་ཆོས་རྗེའི་ཞབས་ལ་
 ཕྱག་འཆལ་ལོ། རྟེན་མཆོད་པ་བཟླ་དུ་བཏང་སྟེ། བཟླ་པར་བྱ་
 བཞི། འཕགས་པའི་ཡུལ་གྱི་སློབ་དཔོན་ཆེན་པོ་མགོན་པོ་སྐུ་སྐུབ་ཀྱི་གསུང་དཔུ་
 མ་རིགས་ཆོགས་དུག་གི་ཡ་གྲུལ་རིགས་པ་དུག་ཏུ་པའི་ཅ་བ་དང་ཡལ་རྗེ་རྒྱལ་
 བགཉིས་པའི་ཐུགས་སྒྲིལ་ལུང་བསྟན་ཡོད་པའི་བྱ་ཆེན་བདུན་གྱི་ནང་ཆོན་ཐམས་
 ཅད་མཁྱེན་པ་རྒྱལ་ཚབ་དར་མ་རིན་ཆེན་དཔལ་བཟང་པོས་མཛད་པའི་རིགས་པ་
 དུག་ཏུ་པའི་ཁྲི་ཁྲི་དེ་བཞིན། ད་བར་གིང་དཔར་ཐོག་བཞུགས་གིང་སློབ་གཉེར་
 པའི་གུངས་རྗེ་འཕེལ་དུ་སོང་བའི་རྒྱ་གྲིས་དཔེ་རྒྱ་འདི་གི་དུ་དཀོན་པར་གྱུར་
 བར་སོང་། ད་ལམ་ཀམ་ལུང་ཁར་ཐོག་དཔར་ཅ་གསར་བསྐྱེད་ཀྱིས་ཉེར་མཁོ་
 ཆེ་ཆུང་དང་བསྟན་འགྲེམས་སྟེན་རྒྱ་ཆེར་ཞུ་བུང་བདག་ལ་བདང་དེའི་རྣམ་དཀར་
 དག་པས་འཛམ་གླིང་ཡུལ་གྲུ་ཀུན་གྱི་ཞི་བདེའི་དེད་དཔོན་ཡོངས་ཡ་སྐབས་མགོན་
 ཆེན་པོ་མཆོག་གི་སྐུ་གོམས་ཀྱི་མཆོན་མཆི་མཆིས་ཞི་ནས་སྐུ་ཆེ་ཞབས་པད་རབ་
 དུ་བཏན་ཅིང་ཐུགས་བཞེད་ལྷན་གྱིས་འགྲུབ་པའི་རྒྱ་གྲུར་ཅིག། །།
 ཨ་རིར་གནས་སྟོན་སྐྱེད་གྲོང་ནོར་འགྲུབ་དག་དབང་དོན་རྗེ་དང་དབང་སྟོན་འཛམ་
 གཉིས་ནས་བོད་རྒྱལ་ལོ་ ༡༩༩༩ ཟླ་བ་ ༦ ཆོས་ ༩༠ ལྷུ་ལོ་ ༢༠༠༥ ཟླ་ ༧
 ཆོས་ ༩ ལ།

༡༡། རིགས་པ་དུག་ཅུ་པའི་ཆོག་ལེའུར་བྱས་པ་ཞེས་བྱ་བ་བཞུགས་སོ།།

༡༢། །ཀྱ་གར་རྣམ་དུ། ཡུ་གཏི་ཁ་ལྷ་ཀྱ་རི་ཀྱ་རྒྱ་མ། བོད་རྣམ་དུ།
 རིགས་པ་དུག་ཅུ་པའི་ཆོག་ལེའུར་བྱས་པ་ཞེས་བྱ་བ། འཇམ་དཔལ་གཞིན་
 རྒྱར་གྱུར་པ་ལ་ཕྱག་འཆལ་ལོ། །གང་གིས་སྒྲེ་དང་འཇིག་པ་དག །ཚུལ་འདི་
 ཡིས་ནི་སྤངས་གྱུར་པ། །རྟེན་ཅིང་འབྱུང་བ་གསུངས་པ་ཡི། །ཐུབ་དབང་དེ་
 ལ་ཕྱག་འཆལ་ལོ། །གང་དག་གི་སྒྲོ་ཡོད་མེད་ལས། །རྣམ་པར་འདས་གིང་
 མི་གནས་པ། །དེ་དག་གིས་ནི་རྟེན་གྱི་དོན། །ཟབ་མོ་དམིགས་མེད་རྣམ་པར་
 རྟོགས། །རེ་གིག་ཉེས་ཀྱན་འབྱུང་བའི་གནས། །མེད་ཉིད་རྣམ་པར་བརྟོག་
 ཟེན་གྱིས། རིགས་པ་གང་གིས་ཡོད་ཉིད་ཀྱང་། །བརྟོག་པར་འགྱུར་བ་མཉམ་
 པར་གྱིས། །ཇི་ལྟར་བྱིས་པས་རྣམ་བཟགས་བཞིན། །དངོས་པོ་གལ་ཏེ་བདེན་
 གྱུར་ན། །དེ་དངོས་མེད་པས་རྣམ་ཐར་དུ། །གང་གིས་མི་འདོད་ཀྱི་ཅི་ཞིག་
 །ཡོད་པས་རྣམ་པར་མི་གྲོལ་ཏེ། །མེད་པས་སྲིད་པ་འདི་ལས་མིན། །དངོས་
 དང་དངོས་མེད་ཡོངས་ཤེས་པས། །བདག་ཉིད་ཆེན་པོ་རྣམ་པར་གྲོལ། །དེ་
 ཉིད་མ་མཐོང་འཇིག་རྟེན་དང་། །མྱ་ངན་འདས་པར་རྫོམས་སེམས་ཏེ། །དེ་
 ཉིད་གཟིགས་རྣམས་འཇིག་རྟེན་དང་། །མྱ་ངན་འདས་པར་རྫོམས་སེམས་མེད།
 །སྲིད་པ་དང་ནི་མྱ་ངན་འདས། །གཉིས་པོ་འདི་ནི་ཡོད་མ་ཡིན། །སྲིད་པ་
 ཡོངས་སུ་ཤེས་པ་ཉིད། །མྱ་ངན་འདས་ཞེས་བྱ་བར་བརྟེན། །དངོས་པོ་འབྱུང་
 བའི་ཞིག་པ་ལ། །ཇི་ལྟར་འགོག་པར་བཟག་པ་བཞིན། །དེ་བཞིན་དམ་པ་
 རྣམས་ཀྱིས་ཀྱང་། །སྒྲུ་མ་བྱས་ལྟའི་འགོག་པ་བཞེད། །རྣམ་པར་འཇིག་པས་

འགོག་གུར་གྱི། འདུས་བྱས་ཡོངས་སུ་ཤེས་པས་མིན། འདི་ནི་སུ་ལ་མངོན་
 སུམ་འགྱུར། བྱིག་ཤེས་པ་དེ་ཇི་ལྟར་འགྱུར། གལ་ཏེ་ཡུང་པོ་མ་འགགས་
 བ། ཉིན་མོངས་ཟད་ཀྱང་འདས་མི་འགྱུར། གང་ཆེ་འདིར་དེ་འགགས་གྱུར་
 པ། འདི་ཡི་ཆེན་གྲོལ་བར་འགྱུར། མ་རིག་ཀློན་གྱིས་བྱུང་བ་ལ། ཡང་
 དག་ལེ་ཤེས་ཀྱིས་གཟིགས་ན། སྐྱེ་བ་དང་ནི་འགག་པ་འང་རུང་། འགའ་
 ཡང་དམིགས་པར་མི་འགྱུར་རོ། འདི་ཉིད་མཐོང་ཆོས་མུ་ངན་ལས། འདས་
 ཤིང་བྱ་བ་བྱས་པ་འང་ཡིན། གལ་ཏེ་ཆོས་ཤེས་འདུག་ཐོགས་སུ། འདི་ལ་
 བྱེ་བྲག་ཡོད་ན་ནི། འདོས་པོ་ཤིན་ཏུ་ཕྱ་བ་ལའང་། གང་གི་སྐྱེ་བར་ནམ་
 བརྟགས་པར། ནམ་པར་མི་མཁས་དེ་ཡིས་ནི། ཀློན་ལས་བྱུང་བའི་དོན་
 མ་མཐོང་། ཉིན་མོངས་ཟད་པའི་དགེ་སྦྱོང་གི། གལ་ཏེ་འཁོར་བ་ནམ་ལྷོག་
 བ། ཅི་ཕྱིར་རྫོགས་སངས་རྒྱས་ནམས་ཀྱིས། འདི་ཡི་རྩོམ་པ་ནམ་མི་བཤད།
 རྩོམ་པ་ཡོད་ན་ངེས་པར་ཡང་། ལྟ་བར་འགྱུར་བ་ཡོངས་སུ་འཛིན། ཉིན་
 ཅིང་འབྲེལ་བར་འབྱུང་བ་གང་། འདི་ལ་སྔོན་དང་ཐ་མ་ཅི། སྔོན་སྐྱེས་པ་ནི་
 ཇི་ལྟར་ན། བྱིས་ནས་སྐར་ཡང་ལྷོག་པར་འགྱུར། སྔོན་དང་བྱི་མའི་མཐའ་
 བལ་བ། འགྲོ་བ་སྐྱུ་མ་བཞིན་དུ་སྐྱེང་། གང་ཆེ་སྐྱུ་མ་འབྱུང་ནི་འམ། གང་
 ཆེ་འཇིག་པར་འགྱུར་སྟམ་དུ། སྐྱུ་མ་ཤེས་པ་དེར་མི་སྦོངས། སྐྱུ་མ་མི་ཤེས་
 ཡོངས་སུ་སྤྱིད། སྤྱིད་པ་མིག་རྒྱ་སྐྱུ་འདྲ་བར། སྔོ་ཡིས་མཐོང་བར་གྱུར་པ་
 ནི། སྔོན་གྱི་མཐའ་འམ་བྱི་མའི་མཐའ་། ལྟ་བས་ཡོངས་སུ་སྤྱད་མི་འགྱུར།
 གང་དག་གིས་ནི་འདུས་བྱས་ལ། སྐྱེ་དང་འཇིག་པར་ནམ་བརྟགས་པ། འདི་

དག་རྟེན་འབྱུང་འཁོར་ལོ་ཡི། །འགྲོ་བ་རྣམ་པར་མི་ཤེས་སོ། །དེ་དང་དེ་རྟེན་
 གང་བྱུང་དེ། །རང་གི་དངོས་པོར་སྐྱེས་མ་ཡིན། །རང་གི་དངོས་པོར་གང་
 མ་སྐྱེས། །དེ་ནི་སྐྱེས་ཞེས་ངེས་སྟབས་སྟེ། །རྒྱ་ཟད་ཉིད་ལས་ཞི་བ་ནི། །ཟད་
 ཅེས་བྱ་བར་རྟོགས་པ་སྟེ། །རང་བཞིན་གྱི་ནི་གང་མ་ཟད། །དེ་ལ་ཟད་ཅེས་
 ངེས་སྟབས་ཤིང་། །དེ་རྣམས་ཅི་ཡང་སྐྱེ་བ་མེད། །ཅི་ཡང་འགག་པར་མི་འགྱུར་
 རོ། །སྐྱེ་བ་དང་ནི་འཇིག་པའི་ལམ། །དགོས་པའི་དོན་དུ་བསྐྱེད་པ་ལོ། །སྐྱེ་
 བ་ཤེས་པས་འཇིག་པ་ཤེས། །འཇིག་པ་ཤེས་པས་མི་རྟག་ཤེས། །མི་རྟག་ཉིད་
 ལས་འཇུག་ཤེས་པ། །དམ་པའི་ཆོས་ཀྱང་རྟོགས་པར་འགྱུར། །གང་དག་
 རྟེན་ཅིང་འབྲེལ་འབྱུང་བ། །སྐྱེ་དང་འཇིག་པ་རྣམ་པར་སྤངས། །ཤེས་པར་
 གྱུར་པ་དེ་དག་ནི། །རྣམས་གྱུར་གྱིད་པའི་རྒྱ་མཆོ་བཞུག། །སོ་སོའི་སྐྱེ་བོ་དངོས་
 བདག་ཅན། །ཡོད་དང་མེད་པར་ཕྱིན་ཅི་ལོག །ཉེས་པས་ཉོན་མོངས་དབང་
 གྱུར་རྣམས། །རང་གི་སེམས་ཀྱིས་བསྐྱེས་པར་འགྱུར། །དངོས་ལ་མཁས་པ་
 རྣམས་ཀྱིས་ནི། །དངོས་པོ་མི་རྟག་བསྐྱེད་པའི་ཆོས། །གསོག་དང་སྦྲོང་པ་བདག་
 མེད་པ། །རྣམ་པར་དབེན་ཞེས་བྱ་བར་མཐོང་། །གནས་མེད་དམིགས་པ་
 ཡོད་མ་ཡིན། །ཅ་བ་མེད་ཅིང་གནས་པ་མེད། །མ་རིག་རྒྱ་ལས་ཤིན་ཏུ་བྱུང་།
 །ཐོག་མ་དབུས་མཐའ་རྣམ་པར་སྤངས། །རྒྱ་མིང་བཞིན་དུ་རྫིང་བོ་མེད། །དྲི་
 ཟའི་གོང་ཁྱེར་འབྲ་བ་སྟེ། །མྱོངས་པའི་གོང་ཁྱེར་མི་ཟད་པའི། །འགྲོ་བ་རྒྱ་
 མ་བཞིན་དུ་སྤང་། །ཆོངས་སོགས་འཇིག་རྟེན་འདི་ལ་ནི། །བདེན་པར་རབ་
 དུ་གང་སྤང་བ། །དེ་ནི་འཕགས་ལ་བརྟུན་ཞེས་གསུངས། །འདི་ལས་གཞན་

ལྷ་ཅི་ཞིག་ལུས། །འཛིག་རྟེན་མ་རིག་ལྗོངས་འགྱུར་པ། སྲིད་པ་རྒྱུན་གྱི་རྗེས་
 འབྲངས་དང་། །མཁས་པས་སྲིད་པ་དང་བྲལ་བ། །དགེ་བ་རྣམས་ལྟ་ག་ལ་
 མཉམ། །དེ་ཉིད་ཆོས་ལ་ཐོག་མར་ནི། །ཐམས་ཅད་ཡོད་ཅེས་བརྗོད་པར་
 བྱ། །དོན་རྣམས་རྟོགས་ཤིང་ཆགས་མེད་ལ། །ཕྱིས་ནི་རྣམ་པར་དབེན་པ་
 འོ། །རྣམ་པར་དབེན་དོན་མི་ཤེས་ལ། །ཐོས་པ་ཙམ་ལ་འདུག་ཤིང་ཅིང་།
 །གང་དག་བསོད་ནམས་མི་ཤིང་པ། །སྦྱེ་བུ་ཐ་ཤལ་དེ་དག་བརྒྱན། །ལས་རྣམས་
 འབྲས་བུ་བཅས་ཉིད་དང་། །འགྲོ་བ་དག་ཀྱང་ཡང་དག་བཤད། །དེ་ཡི་རང་
 བཞིན་ཡོངས་ཤེས་དང་། །སྦྱེ་བ་མེད་པ་དག་ཀྱང་བརྟན། །དགོས་པ་འདི་དབང་
 གིས་རྒྱལ་བ་རྣམས། །ང་དང་ང་ཡི་ཞེས་གསུངས་ལྟར། །ཡུང་པོ་ཁམས་དང་
 །སྦྱེ་མཆོད་རྣམས། །དེ་བཞིན་དགོས་པ་འདི་དབང་གིས་གསུངས། །འབྱུང་བ་
 ཆེ་ལ་ལོགས་བཤད་པ། །རྣམ་པར་ཤེས་སུ་ཡག་དག་འདྲ། །དེ་ཤེས་པས་ནི་
 འབྲལ་གྱུར་ན། །ལོག་པར་རྣམ་བརྟགས་མ་ཡིན་ནམ། །ཕྱ་ངན་འདས་པ་
 བདེན་གཅིག་པུར། །རྒྱལ་བ་རྣམས་ཀྱིས་གང་གསུངས་པ། །དེ་ཆེ་ལྷག་མ་
 ལོག་མིན་ཞེས། །མཁས་པ་སུ་ཞིག་རྟོག་པར་བྱེད། །ཇི་སྲིད་ཡིད་ཀྱི་རྣམ་གཡོ་
 བ། །དེ་སྲིད་བདུད་ཀྱི་སྦྱོད་ཡུལ་ཏེ། །དེ་ལྟ་ཡིན་ན་འདི་ལ་ནི། །ཉེས་པ་
 མེད་པར་ཅིས་མི་འཐད། །འཛིག་རྟེན་མ་རིག་རྒྱུན་ཅན་དུ། །གང་ཕྱིར་སངས་
 རྒྱས་རྣམས་གསུངས་པ། །འདི་ཡི་ཕྱིར་ན་འཛིག་རྟེན་འདི། །རྣམ་རྟོག་ཡིན་
 ཞེས་ཅིས་མི་འཐད། །མ་རིག་འགགས་པར་གྱུར་པ་ན། །གང་ཞིག་འགག་
 པར་འགྱུར་བ་དེ། །མི་ཤེས་པ་ལས་ཀུན་བརྟག་པར། །ཇི་ལྟ་བུར་ན་གསལ་

མི་འགྱུར། །གང་ཞིག་རྒྱ་དང་བཅས་འབྱུང་ཞིང་། །རྒྱུ་མེད་པར་ནི་གནས་
 པ་མེད། །རྒྱུ་མེད་ཕྱིར་ཡང་འཇིག་འགྱུར་པ། །འདི་ནི་ཡོད་ཅེས་ཇི་ལྟར་
 རྟོགས། །གལ་ཏེ་ཡོད་པར་སྒྲིབ་ནམས། །དངོས་མཆོག་ཞེན་ནས་གནས་པ་
 ནི། །ལམ་དེ་ཉིད་ལ་གནས་པ་སྟེ། །དེ་ལ་ངོ་མཆར་རུང་བཤད་མེད། །སངས་
 རྒྱུ་ལམ་ལ་བརྟེན་ནས་ནི། །ཀྱན་ལ་མི་རྟག་སྒྲིབ་ནམས། །རྩོད་པས་དངོས་
 རྣམས་མཆོག་བཟུང་བས། །གནས་པ་གང་ཡིན་དེ་སྤྲད་དོ། །འདི་འམ་དེ་འོ་
 ཞེས་གང་དུ། །རྣམ་པར་སྤྲད་ན་མི་དམིགས་ན། །རྩོད་པ་འདི་འམ་དེ་བདེན་
 ཞེས། །མཁས་པ་སུ་ཞིག་སྒྲིབ་པར་འགྱུར། །དེ་དག་གིས་ནི་མ་བརྟེན་པར།
 །བདག་གས་འཇིག་རྟེན་མངོན་ཞེན་པ། །དེ་དག་སྒྲེབ་རྟག་མི་རྟག་ །ལ་སོགས་
 ལྟ་བས་འཕྲོགས་པ་ཡིན། །གང་དག་བརྟེན་ནས་དངོས་པོ་རྣམས། །དེ་ཉིད་
 དུ་ནི་གྲུབ་འདོད་པ། །དེ་དག་ལ་ཡང་རྟགས་སོགས་སྒྲིབ། །དེ་དག་ཇི་ལྟར་
 འབྱུང་མི་འགྱུར། །གང་དག་བརྟེན་ནས་དངོས་པོ་རྣམས། །ཁུ་ཡི་ཟླ་བ་ལྟ་
 བུར་ནི། །ཡང་དག་མ་ཡིན་ལོག་མིན་པར། །འདོད་པ་དེ་དག་ལྟས་མི་འཕྲོགས།
 །དངོས་པོ་ཁས་ལེན་ཡོད་ན་ནི། །འདོད་ཆགས་ཞེ་སྤང་འབྱུང་བ་ཡི། །ལྟ་བ་
 མི་བཟང་མ་རུངས་འབྱུང་། །དེ་ལས་བྱུང་བའི་རྩོད་པར་འགྱུར། །དེ་ནི་ལྟ་
 བ་ཀྱང་གྱི་རྒྱ། །དེ་མེད་ཉོན་མོངས་མི་སྒྲེ་སྟེ། །དེ་ཕྱིར་དེ་ནི་ཡོངས་ཤེས་ན།
 །ལྟ་དང་ཉོན་མོངས་ཡོངས་སུ་འབྱུང་། །གང་གིས་དེ་ཤེས་འགྱུར་སྤྲུལ་ན། །བརྟེན་
 རྣམས་འབྱུང་བ་མཐོང་བ་སྟེ། །བརྟེན་ནས་སྒྲེབ་མ་སྒྲེས་པར། །དེ་ཉིད་མཁྱེན་
 པ་མཆོག་གིས་གསུངས། །ལོག་པའི་ཤེས་པ་བློ་གཞིན་པ། །བདེན་པ་མིན་

ལ་བདེན་འཛིན་པའི། ཁྲོངས་སུ་འཛིན་དང་ཚུད་སོགས་ཀྱི། རིམ་པ་ཆགས་
 ལས་འབྱུང་བར་འགྱུར། ཆེ་བའི་བདག་ཉིད་ཅན་དེ་དག་རྣམས་ལ་སྤྱོགས་
 མེད་ཚུད་པ་མེད། གང་རྣམས་ལ་ནི་སྤྱོགས་མེད་པ། དེ་ལ་གཞན་སྤྱོགས་
 ག་ལ་ཡོད། གང་ཡང་རུང་བའི་གནས་རྟེན་ནས། ཉོན་མོངས་སྐྱུལ་གདུག་
 གཡོ་ཅན་གྱིས། ཟིན་པར་འགྱུར་ཏེ་གང་གི་སེམས། གནས་མེད་དེ་དག་
 ཟིན་མི་འགྱུར། གནས་བཅས་སེམས་དང་ལྡན་རྣམས་ལ། ཉོན་མོངས་དུག་
 ཆེན་ཅེས་མི་འབྱུང་། གང་ཆེ་བར་མར་འདུག་པ་ཡང་། ཉོན་མོངས་སྐྱུལ་
 གྱིས་ཟིན་པར་འགྱུར། བྱིས་པ་བདེན་པར་འདུ་ཤེས་པས། གཟུགས་བརྒྱན་
 ལ་ནི་ཆགས་པ་བཞིན། དེ་ལྟར་འཛིག་ཉེན་མོངས་པའི་ཕྱིར། ཡུལ་གྱི་གཟེབ་
 ལ་ཐོགས་པར་འགྱུར། བདག་ཉིད་ཆེ་རྣམས་དངོས་པོ་དག་གཟུགས་བརྒྱན་
 ལྟ་བུར་ཡེ་ཤེས་ཀྱི། མིག་གིས་མཐོང་ནས་ཡུལ་ཞེས་ནི། བྱ་བའི་འདམ་ལ་
 མི་ཐོགས་སོ། བྱིས་པ་རྣམས་ནི་གཟུགས་ལ་ཆགས། བར་མ་དག་ནི་ཆགས་
 བྲལ་འགྱུར། གཟུགས་ཀྱི་རང་བཞིན་ཤེས་པ་ཡིས། ཁྲོ་མཆོག་ལྡན་པ་རྣམ་
 པར་གྲོལ། རྟུག་སྒྲུལ་པ་ལ་ཆགས་པར་འགྱུར། དེ་ལས་ལྗོག་པས་འདོད་
 ཆགས་བྲལ། ཁྲུ་མའི་སྒྲིལ་བུ་ལྟར་དབེན་པར། མཐོང་ནས་མྱ་ངག་འདུ་
 བར་འགྱུར། ལོག་པའི་ཤེས་པས་མངོན་གསུངས་པའི། ཉོན་མོངས་སྒྲིན་
 རྣམས་གང་ཡིན་དེ། དངོས་དང་དངོས་མེད་རྣམ་ཉིག་པ། དོན་ཤེས་འགྱུར་
 ལ་མི་འབྱུང་ངོ་། གནས་ཡོད་ན་ནི་འདོད་ཆགས་དང་། འདོད་ཆགས་བྲལ་
 བར་འགྱུར་ཞིག་ན། གནས་མེད་བདག་ཉིད་ཆེན་པོ་རྣམས། ཆགས་པ་མེད་

ཅིང་ཆགས་བྲལ་མིན། །གང་དག་ནམ་པར་དབེན་སྙམ་དུ། །གཡོ་བའི་ཡིད་
 ཀྱང་མི་གཡོ་བ། །ཉོན་མོངས་སྐྱལ་གྱིས་དཀྱགས་གུར་བ། །མི་བཟང་སྲིད་
 པའི་རྒྱ་མཚོ་བཀལ། །དགོ་བ་འདི་ཡིས་སྦྱོ་བོ་ཀྱན། །བསོད་ནམས་ཡེ་ཤེས་
 ཚོགས་བསགས་ཏེ། །བསོད་ནམས་ཡེ་ཤེས་ལས་བྱུང་བ། །དམ་པ་གཉིས་
 རི་ཐོབ་པར་ཤོག། །།རིགས་པ་དུག་ཅུ་པའི་ཚིག་ལེའུར་བྱས་པ་ཞེས་བྱ་བ་སྟོབ་
 དཔོན་འཕགས་པ་ལྷ་སྐྱབ་ཀྱི་ཞལ་སྔ་ནས་མཛད་པ་རྫོགས་སོ། །

རྒྱ་གར་གྱི་མཁན་པོ་མུ་ཏི་ཏ་ཤྱིའི་ཞལ་སྔ་ནས་དང་། །པོད་ཀྱི་ལོ་རྒྱུ་བ་པ་ཚབ་ཉི་མ་གྲགས་གྱིས་
 བཅོས་ཏེ་གཏན་ལ་ཤབ་པའོ། །།ཞེས་པ་འདི་ཚོས་གྲ་ཆེན་པོ་བཀྲ་ཤིས་འབྲིལ་དུ་དཔར་དུ་བསྐྱབས་
 པའོ། །

༄༅། རིགས་པ་དུག་ཅུ་པའི་འྲིཤ་བཞུགས་སོ། །

༄༅། །ཆོས་དབྱིངས་སྒྲིས་ཀྱན་ཉི་བར་ཁི་བའི་མཁར། །གང་གི་
 ཐུགས་རྗེའི་དཀྱིལ་འཁོར་གར་བ་ཡིས། །བདག་སྒོ་དད་པའི་མུ་གུ་རྒྱས་
 གུར་པའི། །ལག་པད་སྤྱི་པོར་ཐུམ་བྱེད་དེ་ལ་འདུད། །གང་ཞིག་སྐད་
 ཅིག་ཡིད་ལ་དྲན་ཅམ་གྱིས། །རྟག་ཆད་མཐར་ཉི་རིམ་རྣམ་འཛོམས་
 ལ། །ཟླ་མེད་ཐེག་མཆོག་ལམ་ལ་བཀྱི་བྱེད་པ། །མགོན་པོ་ལྷ་སྐྱབ་
 ཞབས་ལ་ཐུག་འཆལ་ལོ། །ཐུབ་པའི་དབང་པོ་མུ་ངན་འདས་གུར་ནས།
 །དེ་ཡི་བརྟན་པ་སྒྲིགས་མར་གུར་པ་ན། །རྟེན་འབྱུང་དེ་ཉིད་སྟོན་པའི་
 སྒྲིས་གཅིག་ལ། །ཟླ་བའི་ཞབས་ལའང་ཚོལ་མེད་སྤྱི་པོས་འདུད། །དེ་
 ཡི་དགོངས་དོན་མ་ནོར་གསལ་བར་སྟོན། །ཟླ་མ་མཆོག་ལ་གུས་པས་
 བདུད་བྱས་ཏེ། རིགས་པའི་དབང་ཐུག་གང་གིས་མཛད་པ་ཡི། རིགས་
 པ་དུག་ཅུ་པ་ནི་རྣམ་པར་དབྱེ། །དེ་ལ་འདིར་བདག་ཉིད་ཆེན་པོ་འཕགས་
 པ་ལྷ་སྐྱབ་ཀྱིས་མཛད་པའི་རིགས་པ་དུག་ཅུ་པ་ནི་གང་བཤད་པར་བྱ་
 བའི་ཆོས་སོ། །དེ་ཡང་སྤྱིར་བཏུ་འཐམས་ཅད་ཀྱི་དགོངས་པ་མཐར་
 ཐུག་དབུ་མ་ཆེན་པོའི་དོན་ཅན་དུ་བརྟན་པར་བྱ་བའི་ཕྱིར། །ཁྱད་པར་
 ཉན་ཐོས་སྤྱི་པ་སྤྱི་འདིག་རང་བཞིན་གྱིས་གུབ་པར་འདོད་པ་དག་གི་ལོག་
 རྟོག་དགག་པར་བྱ་བའི་ཕྱིར་དེ་དག་ལ་ཡང་གྲགས་པའི་ཉན་ཐོས་ཀྱི་སྤྱི་
 སྟོན་ཀྱི་ཡུང་དོན་རིགས་པས་གཏན་ལ་འཕེབས་པར་བྱེད་པ་ཡིན་ནོ།

།འདི་ལ། རྩོམ་པའི་སྒྲིན་འགོ་མཆོད་བཟོད་དང་། བརྩམས་པར་བྱ་
 པའི་གཞུང་དངོས། བརྩམས་པའི་དགེ་བ་བསྟོ་བའོ། །དང་པོ་ལ། དགོས་
 པའི་དོན། བརྩམས་དོན། ཆོག་དོན་གསུམ་གྱིས་འཆད་པ་ནི། །གང་
 གིས་སྒྲི་དང་འཇིག་པ་དག །ཚུལ་འདི་ཡིས་ནི་སྤངས་གྱུར་པ། །རྟེན་
 ཅིང་འབྱུང་བ་གསུང་བ་ཡི། །བྱབ་དབང་དེ་ལ་ཕྱག་འཆལ་ལོ། །ཞེས་
 པའོ། །དེ་ལ་དགོས་པ་ནི། རང་ཉིད་ཡ་རབས་དམ་པའི་སྦྱོད་པ་དང་
 མཐུན་པར་བརྟན་པའི་བྱིར་དང་། བརྟན་བཙུག་རྩོམ་པའི་བྱ་བ་མཐར་
 བྱིན་པར་བྱ་བའི་བྱིར་ཡིན་ནོ། །པ་ཆབ་གྱི་ཞལ་ནས། འཕགས་པ་
 ཡབ་སྲས་མཆོད་བཟོད་ལ་དགོས་པ་མི་བཞེད་དེ། དགོས་པ་འགའ་ཞིག་
 ལ་དམིགས་ནས། དེ་སྒྲོ་ཡུལ་དུ་བྱས་ནས་མཆོད་བཟོད་བྱེད་པ་མ་ཡིན་
 ནོ། །འོ་ན་ཇི་ཞེ་ན། ཡུལ་ཁྱད་པར་ཅན་ལ་དད་པ་དག་པོ་སྒྲིས་ནས་
 དད་པ་ཁ་ཁོར་གྱི་ཕྱག་མཛད་པ་ཡིན་ཏེ། དཔེར་ན། དད་ཅུན་འགའ་
 ཞིག་དགོས་པ་ལ་རྟོག་དཔྱད་མི་བྱེད་པར་གང་དུ་སྒྱབས་འགྲོ་བའི་བྱུང་
 དུ་འབྱུང་བ་བཞིན་ཞེས་གསུང་སྟེ། གཙང་པ་ས་ཤོས་ན་རེ། དེ་ལྟར་
 དགོས་པ་མི་བཞེད་དེ། བཞེད་ན་འཕགས་པ་ཡབ་སྲས་ཆོས་ཅན། གང་
 ཟག་དམ་པ་མ་ཡིན་པར་བཤམ། དགོས་པའི་ལན་ལ་རེ་བ་དང་བཅས་
 པའི་བྱིར། དཔེར་ན་ཆོང་པ་བཞིན་ཞེས་འཁོར་གསུམ་ཁས་སྤངས་དང་
 དམ་བཅའ་ལ་ལུང་དང་གྲགས་པས་བསལ་བའི་བཤམ་འགྱུར་འགོད་ལ།

མ་བྱ་བྱང་ཡེས་ན་རེ། དེ་ལྟར་དགོས་པ་མི་བཞེད་དེ། ས་ལ་གནས་
 པའི་ཆགས་བྱལ་གྱི་གནས་སྐབས་ཡིན་པས། སྒྲུང་དོར་གྱི་དམིགས་པ་
 ཐམས་ཅད་བཅོམ་ནས་དགོས་པ་ཅིར་མེད་པའི་ཕྱིར་ཅེས་གཞན་ལ་
 གྲགས་གྱི་གཏན་ཆེགས་འགོད་ལ། ཞང་ཐང་སག་པས་ཀྱང་། རིགས་
 པ་དྲུག་ཙུ་པའི་འྲིལ་ར་དེ་དག་དང་མཐུན་པར་བཀོད་མོད། འཐད་པ་
 མ་ཡིན་ཏེ། དེ་ལ་རེ་ཞིག་ཕྱོགས་དང་པོ་མི་རིགས་ཏེ། ཐར་པ་དོན་
 གཉེར་གྱི་སྒོ་བཅོས་མ་མ་ཡིན་པ་བསྐྱེད་པའི་གང་ཟག་དགོས་པ་ལ་མི་
 བསྐྱོས་པར་འགྱུར་ཏེ། དང་བ་སྐྱེས་ནས་ཆོས་བྱེད་པའི་ཕྱིར། རིན་
 ཐེང་དུ། དད་ཅན་ཉིད་ཕྱིར་ཆོས་ལ་བརྟེན་ཞེས་གསུངས་སོ། །གཉིས་
 པའང་མི་རིགས་ཏེ། དམ་པ་བྱ་བ་གང་བྱེད་ཀྱང་གཞན་དོན་ལ་འདུག་
 པར་མཐོང་བའི་ཕྱིར། གསུམ་པའང་མི་རིགས་ཏེ། མཉམ་གཞག་ཏུ་
 བཅོམ་པའི་ཕྱིར་ཟེར་ན། ཁྲུབ་པ་མ་ངེས་ཤིང་། རྗེས་ཐོབ་ཏུ་བཅོམ་
 པ་མི་འགྲུབ་སྟེ། སྒྲུང་བྱ་ལེན་ཞིང་དོར་བྱ་འདོར་བའི་ཕྱིར། དེས་ན་
 འཕགས་པ་ཡབ་སྲས་ཆོས་ཅན། རྟོགས་ལྡན་མིན་པར་ཐལ། དགོས་
 མེད་གྱི་བྱ་བ་ལ་འདུག་པའི་ཕྱིར། གང་ཟག་མོངས་པ་བཞིན། ཐལ་
 བ་ཁས་སྒྲངས་དང་བསལ་བ་སྟོན་ཚུལ་འོག་ཏུ་འཆད་པས་མ་སྐྱོས་སོ།
 །བསྐྱེས་པའི་དོན་ནི། བསྐྱེད་ཕྱག་གཉིས་བསྐྱེད་པ་ལ་རྟེན་འབྱུང་གསུང་
 བ་དང་། རྒྱུ་འཇིག་སྤངས་པ་དང་། དེ་ཚུལ་ཇི་ལྟར་སྤངས་པ་ནམས་

གྱིས་བསྟན་ཏེ། ཚིག་དོན་ལ་དངོས་དང་། རྩོད་སྤང་གཉིས་སོ། །དང་
 རོ་ལ། ཐུད་ཕྱི་མའི་ཚིག་དོན་ནི། ཕྱག་འཆལ་ལོ། །གང་ལ་ན། རྟེན་
 འབྱུང་གསུང་བས་ཁོ་ནས་ཐུབ་དབང་དུ་བཞག་ཅིང་། རྟེན་འབྱུང་གསུང་
 པའི་ཐུབ་དབང་དེ་ལོ། །ཐུབ་དབང་ཉིད་ཀྱང་རྟེན་འབྱུང་གསུང་པའི་
 འཛོག་བྱེད་ཀྱི་རྒྱ་ཡིན་ཏེ། གཞན་ལ་རྒྱས་པ་མེད་པའི་ཕྱིར། ཉན་ཐོས་
 དང་། རང་སངས་རྒྱས་དང་། བྱང་ཆུབ་སེམས་དཔའ་རྣམས་ཀྱང་
 ཐུབ་པའི་དབང་པོས་བསྟན་པ་ཉིད་ལས་རྟོགས་རྒྱས་པ་ཡིན་གྱི། རང་
 དབང་དུ་རྒྱས་པ་མེད་དོ། །དེ་ལྟ་ན་ཐུབ་དབང་དུ་འགྱུབ་པ་རྟེན་འབྱུང་
 གསུང་བ་ངེས་པ་ལ་བརྟོས། དེ་ཡང་ཐུབ་དབང་དུ་ངེས་པ་ལ་བརྟོས་
 པས་ཕན་ཚུན་བརྟོས་པའི་ཕྱིར། གཉིས་ཀ་མི་འགྱུབ་པོ་ཞེ་ན། ཕན་
 ཚུན་བརྟོས་པས་ངོ་པོ་ཉིད་ཀྱིས་མི་འགྱུབ་པ་འདོད་ལ། སྤྱིར་མི་འགྱུབ་
 པར་ཐལ་ན་ནི་ཐུབ་པ་མེད་དོ། །ཡོན་ཏན་གཞན་གྱིས་མི་བརྟོད་པར་
 རྟེན་འབྱུང་གསུང་པ་ཁོ་ནས་བརྟོད་པ་ཅི་ཞེ་ན། བརྟོད་པ་པོའི་རང་
 བཞིན་དང་། བརྟོད་པའི་རྣམ་པ་དང་། བརྟོད་པའི་རྒྱུ། །དང་པོ་
 ནི། སློབ་དཔོན་རང་ཉིད་དེ་ཁོ་ན་ཉིད་རྟོགས་པས་དགུས་པའི་ཁྱད་པར་
 བརྟེས་པ་དང་། རྟེན་འབྲེལ་རྟོགས་པས་ཡོན་ཏན་ཐམས་ཅད་ཀྱི་འབྱུང་
 གནས་སུ་གཟིགས་པའོ། །གཉིས་པ་ནི། གསུང་བྱ་རྟེན་འབྱུང་རང་
 བཞིན་གྱིས་མ་སྦྱེས་པས། མཐར་ལྗེའི་དྲི་མ་ཐམས་ཅད་དང་བྲལ་བ་

དེ་ལྟོན་བྱེད་དུ་གྱུར་པས་ཡིན་ཏེ་གྱིད་བད་ལྷག་དུ་གྱུར་པའོ། །གསུམ་
 པ་ནི། སློབ་དཔོན་རྟེན་འབྱུང་འཆད་པར་བཞེད་པ་དང་། དེ་ལྟོན་པ་
 པོ་དེ་བཞིན་གཤེགས་པ་ལ་གྱུས་པ་བསྐྱེད་པའོ། །བྱེད་ཐྱི་མའི་ཆོག་དོན་
 ནི། གང་གིས་རྟེན་ཅིང་འབྲེལ་བར་འབྱུང་བ་རང་གི་མཆོན་ཉིད་ཀྱིས་
 སྐྱེ་བ་དང་འཇིག་པ་ཚུལ་འདི་ཡིས་སྤངས་པར་གྱུར་པའི་བྱུ་བ་དབང་དེ་
 ལ་ལྷག་འཆལ་ལོ། །བྱུ་བ་པ་ནི་ལྷས་ངག་ཡིད་གསུམ་བྱུ་བ་པའོ། །དབང་
 ལ་ལྷག་པ་དང་། དབང་ཆེ་བ་གཉིས་ཏེ། ཆོག་ས་གཉིས་བསགས་པ་
 དང་ཉན་ཐོས་སོགས་ལ་མངའ་བ་སྐྱུར་བས་སོ། །ཚུལ་འདིས་ཞེས་པ་
 ལ་བཤད་ཚུལ་བཞི་སྟེ། རྒྱ་འབྲས་ཕན་ཚུན་བརྟོས་པ་དང་། ལྷ་མ་
 ལ་བརྟེན་ནས་ཐྱི་མ་རིམ་བཞིན་དུ་འབྱུང་བ་དང་། དེ་ཁོ་ན་ཉིད་རྟོགས་
 ཚུལ་གྱི་རིམ་པ་དང་། འཆད་པར་འགྱུར་བའི་རིགས་པའི་ཚུལ་ལོ། །དེའི་
 དབང་གིས་གང་གིས་ལ་ཡང་བཞི་སྟེ། རྒྱ་གང་གིས་དང་། གསུང་བ་
 པོ་གང་གིས་དང་། བྱུ་བ་དབང་དུ་འཇོག་པའི་རྒྱ་གང་གིས་དང་། འཐད་
 པ་གང་གིས་ཞེས་སོ། །རྟེན་འབྱུང་གསུང་བས་བྱུ་བ་དབང་ཡིན་པར་མ་
 ཟད་གྱི་དངོས་པོ་རྣམས་ཀྱི་རང་བཞིན་གྱིས་སྐྱེ་བ་དང་འཇིག་པ་བཀག་
 པའི་ཕྱིར་ཡང་བྱུ་བ་དབང་ངོ་། །གང་གིས་སྤངས་ན། རྒྱ་འབྲས་ཕན་
 ཚུན་བརྟོས་པའི་ཚུལ་འདི་ཡིས་སོ། །འབྲས་བུ་འབྲས་བུར་འཇོག་པ་
 རྒྱས་བསྐྱེད་པ་དང་། རྒྱ་རྒྱར་འཇོག་པ་ཡང་འབྲས་བུ་སྐྱེ་བ་ལ་བརྟོས་

པས་སོ། །ཡང་སྐྱེ་བ་དང་འཇིག་པ་དག་སྤངས་སོ། །གསུང་པ་པོ་གང་
 གིས་ཚུལ་ཇི་ལྟར་ན། སྤྲོ་མ་ལ་བརྟེན་ནས་ཕྱི་མ་འབྱུང་བའི་ཚུལ་འདི་
 ཡིས་སོ། །ཡང་རྒྱ་གང་གིས་སྤངས་ན་སྐྱེ་བ་ཤེས་པས་འཇིག་པ་ཤེས་
 ཞེས་པའི་རྟོགས་ཚུལ་ལམ་སྟོན་ཚུལ་གྱི་རིམ་པའི་ཚུལ་འདི་ཡིས་སོ། །དེ་
 ལྟར་བསྟན་པ་ལ་དགོས་པ་ཅི་ཡོད་ཅེ་ན། རིམ་པ་འདིས་གདུལ་བྱ་ལ་
 བན་གདགས་པར་བྱ་བའི་ཕྱིར་རོ། །ཡང་སྐྱེ་བ་དཔོན་རང་ཉིད་ཀྱིས་
 འོག་ནས་འཆད་པར་འགྱུར་བའི་གསུང་རབ་ལས་གསུངས་པའི་རིགས་
 པའི་ཚུལ་འདི་ཡིས་སྤངས་པར་གྱུར་པའོ། །གཉིས་པ་ཚྱོད་སྤང་ནི་སྟོང་
 ཉིད་བདུན་ཅུ་པ་དང་། ཚྱོད་ཚྲོག་ལ་བསྟོད་པ་མ་མཛད་པར་འདི་ལ་
 མཛད་པ་ཅི་ཞེ་ན། ཅུ་བ་ཤེས་རབ་དང་འདི་ནི་ཐོག་མ་ཉིད་ནས་རྟེན་
 འབྲེལ་ཅི་ཙམ་ལས་བརྩམས་ནས་གཏན་ལ་འབེབས་པ་རང་དབང་བའི་
 བསྟན་བཅོས་ཡིན་པས་མཆོད་བརྗོད་མཛད་ལ། གཉིས་པོ་ནི་ཅུ་བའི་
 འཕྲོས་དོན་ཙམ་ཡིན་གྱི། ལོགས་ཤིག་ཏུ་བརྗོད་བྱ་རང་དབང་བ་མེད་
 པས་མ་མཛད་དོ། །གང་ལ་འཕྲོས་པ་ནི་འབྲེལ་པ་ལྟར་རོ། །གཉིས་
 པ་བརྩམས་པར་བྱ་བའི་གཞུང་དངོས་ལ། རྟེན་འབྲེལ་མཐའ་བྲལ་དུ་
 བསྟན་པ་དང་། ཡུང་སོགས་གསུངས་པ་བྱང་དོན་དུ་བསྐྱབ་པ་དང་།
 ཡུང་པོར་ཞེན་པའི་ཉེས་དམིགས་དང་ཐར་པའི་ཕན་ཡོན་ནོ། །དང་པོ་
 ལ། ཡོད་མཐའ་དགག་མཐའ་གཉིས་ཀྱི་སྐྱབ་བྱེད་དགག །མཐའ་

གཉིས་ཀྱི་ངོ་བོ་དགག་པ་འོ། །དང་པོ་ལ་རྟེན་འབྱུང་སྒྲིམ་བུལ་དུ་གང་
 གིས་རྟོགས་པ་དང་། ཡོད་མཐའ་འགོག་པའི་རིགས་པ་འོ། །དང་པོ་
 ལ་དངོས་དང་། ཟབ་མོ་བརྟན་པར་གདམས་པ་འོ། །དང་པོ་ནི་བྱ་མ་
 སྒྲིམ་པ་དེ་བྱ་སྒྲིམ་སོ་ཞེས་པའི་སྒྲིའི་དོན་དུ་འགལ་བ་ལྟར་སྒྲིའགག་མེད་
 པ་ཡང་རྟེན་འབྲེལ་གྱི་སྒྲིའི་དོན་དུ་འགལ་ལོ་ཞེ་ན། བྱིས་པའི་སྒྲོ་ལ་བརྟོས་
 ནས་འགལ་བར་རྟོག་ན་ནི་རྟོགས་ཤིག །ཁོ་བོ་ལ་རྟེན་པ་མེད་དེ། བྱིས་
 པ་རྣམས་ཀྱིས་རྟེན་འབྲེལ་གྱི་མིང་ཉིད་ལས་རང་བཞིན་དང་བཅས་པ་
 ཞེན་པའི་བྱིར་འཕགས་པའི་གཟིགས་པ་ལ་བརྟོས་ནས་ནི་རྟེན་འབྱུང་རང་
 བཞིན་མེད་པར་ཆེས་གསལ་བར་ཁོང་དུ་ཆུད་ནུས་སོ་ཞེས་བརྟན་པའི་
 བྱིར། གང་དག་གི་སྒྲོ་ཡོད་མེད་ལས། །རྣམ་པར་འདས་ཤིང་མི་གནས་
 པ། །དེ་དག་གིས་ནི་ཉེན་གྱི་དོན། །ཟབ་མོ་དམིགས་མེད་རྣམ་པར་
 རྟོགས། ཞེས་གསུངས་སོ། །རྣང་པ་བྱེད་དང་གསུམ་གྱིས་རྟོགས་བྱེད་
 དང་། བྱེད་དང་གཉིས་ཀྱིས་རྟོགས་བྱ་བརྟན་ཏོ། །དེ་ལ་ཆེ་འདིར་
 རྟོང་པ་ཉིད་ལ་གོམས་པ་རྒྱབས་ཅན་མེད་ཀྱང་། རྟོན་འདས་པའི་སྒྲི་
 བར་གོམས་རྟོབས་དང་ལྡན་པ་འཕགས་པ་ཤུ་རིའི་བྱ་ལ་སོགས་པ་གང་
 དག་གི་སྒྲོ་དེ་དག་གིས་ནི་རྣམ་པར་རྟོགས་ཏེ། ཡེ་ཤེས་ཀྱིས་མངོན་སུམ་
 དུ་བྱེད་ཅེས་པའི་དོན་ཏོ། །ཇི་ལྟར་འཇིག་རྟེན་ལས་དང་ཉོན་མོངས་
 ལྟར་བཅས་བྱེད་ལྟར་ལྟན་འབྱུང་དང་། །ལས་དང་ཉོན་མོངས་པ་དག་

ལྷོག་རྒྱ་དེ་ཡང་འདྲེན་པས་རབ་དུ་གསུངས། །གང་ན་སྦྱེ་དང་ག་དང་
 རྒྱད་པའི་སྤྱག་བསྐྱེལ་ངེས་པར་མི་གནས་པ། །ཐར་པའི་མཆོག་དེ་སྦྱ་
 བའི་བྱ་མཆོག་དེ་ཡིས་རང་གིས་མཁྱེན་ཏེ་གསུངས་ཞེས་པའི་ཆོགས་
 བཅད་འཕགས་པ་ཤུ་རེའི་བྱས་འཕགས་པ་དྲ་བྱལ་ལས་ཐོས་པ་ཅམ་གྱིས་
 དེ་ཁོ་ཉིད་ཁོང་དུ་རྒྱད་པར་གསུངས་པའི་ཕྱིར། ལྷོ་ཇི་ལྟ་བུ་ཞེ་ན། ཡོད་
 པ་དང་མེད་པའི་མཐའ་གཉིས་སུ་མཐོང་བ་ལས་རྣམ་པར་འདས་གིང་
 དེ་གཉིས་ལས་གཞན་པའི་དབྱས་མེད་པའི་ཕྱིར། དེ་ལའང་མངོན་ཞེན་
 གྱིས་མི་གནས་པའོ། །གང་རྟོགས་ན་རྒྱེན་རྟེན་ཅིང་འབྲེལ་བར་འབྱུང་
 བའི་དོན་དོ། །དེ་ཡང་བྱིས་པ་རྣམས་སྤྱག་པར་བྱེད་པའི་ཕྱིར་དང་། དེ་
 རྣམས་གྱིས་གཏིང་དཔག་པར་མི་རྒྱས་པའི་ཕྱིར་ཟབ་མོ་རང་བཞིན་གྱིས་
 མ་སྦྱེས་པ་ཉིད་གྱིས་ཡོད་པ་དང་མེད་པ་དང་དབྱས་ཡོངས་སུ་རྟོག་པའི་
 ལྷོ་ཕྱིན་ཅི་ལོག་གི་ཡུལ་དུ་དམིགས་མི་རྒྱས་པས་དམིགས་སུ་མེད་པའོ།
 །ཡང་ན་རྒྱེན་གྱི་དོན་ལ་དེ་ལྟར་རྟོགས་ཞེས་སྦྱར་རོ། །དེ་ལ་འདིར་
 འཕགས་པའི་མཉམ་གཞག་ན་ལྷོ་ཡོད་མེད་དཔུང་པར་བྱ་སྟེ། གང་དག་
 ལྷོ་ཁས་བླངས་ནས་དེ་ཡང་སྤང་བ་དང་བཅས་པའོ་ཞེས་སྦྱ་བ་དེ་དག་ནི་
 དབྱ་མའི་ཕྱོགས་ཀྱི་ཐོས་ཡང་མི་སྤང་བས་སུན་དཔུང་པའི་གནས་ཅམ་
 དུ་ཡང་མི་རུང་བའི་ཕྱིར་འབད་པར་མི་བྱེད་དོ། །མེད་པའི་ཕྱོགས་དཔུང་
 པར་བྱ་སྟེ། གནས་ལྷགས་མངོན་དུ་གྱུར་པ་ན་ཁུ་ལ་ཁུ་བཞག་དང་མར་

ལ་མར་བཞག་གི་ཚུལ་དུ་དབྱེར་མེད་པས་སྒྲོ་ཆོས་དབྱིངས་སུ་གྱུར་པའི་
 ཞེ་ན། དེ་ལྟར་ན་ཆོས་དབྱིངས་ཀྱང་སྒྲོར་འགྱུར་ཏེ་རྒྱ་མཚན་མཚུངས་
 པས་སོ། །སྒྲོར་ལམ་ཆོས་མཚོག་གི་དུས་ན་སྒྲོ་ཡོད་པ་དེ་ལ་ཕྱི་མ་མ་
 གླུས་པ་ཅམ་ལ་ཁས་ལེན་ན། དེ་ནི་མེད་པར་དགག་པ་ཅམ་ཡིན་གྱི།
 ཆོས་དབྱིངས་མཐོང་བའི་དོན་དུ་མི་རུང་ངོ་། །ཕྱི་མ་མ་གླུས་གིང་སྒྲ་
 མ་གཅིག་པ་ལ་འདོད་ན་ཡང་དོན་དམ་བདེན་པར་མི་འགྱུར་ཏེ། དངོས་
 རོ་གཅིག་པ་རྒྱ་བྱད་པའི་རྒྱུན་ལས་གླུས་པའི་ཕྱིར། སྒྲོ་སྒྲར་ནས་ཡོད་
 མ་མྱོང་བ་དེ་ལྟ་བུའི་དབྱུང་པ་མི་འདུག་གོ་ཞེ་ན། དེ་ལྟར་ན་སྒྲོ་ལའང་
 སྒྲོ་མེད་པས་འཕགས་པ་འབའ་ཞིག་དམིགས་གྱིས་བཀར་བ་ལ་དགོས་
 པ་མེད་དོ། །སྒྲོ་ལ་གཉིས་སུ་སྒྲུང་བའི་སྒྲོ་ཡོད་ན་འཕགས་པའི་མཉམ་
 གཞག་ན་ཡང་གཉིས་སྒྲུང་དང་བྲལ་བའི་སྒྲོ་ཅིའི་ཕྱིར་མི་བཞག་ སྒྲོ་ཅམ་
 ལ་གཉིས་སྒྲུང་གི་བྲལ་བ་གང་དུ་ཡང་སྒྲུབ་མི་ཉུས་ཏེ། འབྲེལ་བ་མེད་
 པའི་ཕྱིར་རོ། །དེ་ལྟ་མིན་ན་མཉམ་གཞག་ན་གཉིས་སྒྲུང་ཡོད་པའི་ཐ་
 རྒྱུད་རིགས་པར་འགྱུར་ཏེ། སྒྲོའི་ཐ་སྒྲུང་སྒྲུར་བའི་ཕྱིར་རོ། །སྒྲིང་
 རྒྱུད་མེམས་དང་གཉིས་སུ་མེད་སྒྲོ་དང་། ཞེས་པ་དང་། འདིར་ཡང་
 དེ་ལྟར་གསུངས་པའི་ཕྱིར། སྒྲོ་ཡོད་ན་ཡུལ་ཡང་ཁས་སྒྲུང་དགོས་པས་
 ཡུལ་ཡུལ་ཅན་གྱི་སྒྲོས་པ་མ་ཞི་བར་འགྱུར་རོ་ཞེ་ན། མཉམ་གཞག་
 གིས་གཞིགས་པའི་ངོ་ནི་ཡུལ་དང་ཡུལ་ཅན་གང་ཡང་མེད་པའི་ཕྱིར་

སྒྲིམ་པ་མ་ཞི་བར་ག་ལ་འགྱུར་ཏེ། དེ་ཙམ་གྱིས་ཡུལ་ཡུལ་ཅན་འགག་
 པར་ནི་མི་རིགས་ཏེ། མིག་ཤེས་ཀྱི་ངོར་སྒྲུ་མེད་པས་སྒྲུ་མེད་པར་མི་
 འགྱུབ་པ་བཞིན། མཉམ་གཞག་དང་དོན་དམ་བདེན་པ་ཡུལ་ཡུལ་ཅན་
 དང་རྟོགས་བྱ་རྟོགས་བྱེད་དུ་སྒྲོ་བ་དཔོན་ཡབ་སྐུས་ཀྱིས་གསུངས་ཤིང་།
 དེ་ལྟར་ཐ་སྙད་པའི་ཆད་མས་གཞལ་བའི་བྱིར། གང་དག་མཉམ་གཞག་
 གིས་མ་གཟིགས་ན་མེད་དགོས་སེཞེས་སྒྲུ་བ་དང་། དོན་དམ་པའི་ཆད་
 མ་དང་ཐ་སྙད་པའི་ཆད་མ་དབང་གང་བཅན་དཔུང་ནས་ཐ་སྙད་པའི་
 ཆད་མའི་ཡུལ་ལ་གནོད་པ་བྱེད་པ་ནི་རིགས་པའི་ཚུལ་ལས་འདས་པར་
 འོག་ནས་དཔུང་པར་བྱའོ། །གལ་ཏེ་དེར་སྒྲོ་ཁས་སྒྲུངས་ན་ལམ་ལ་མཆན་
 འཛིན་དུ་འགྱུར་རོཞེ་ན། རིགས་ངོར་སྒྲོ་ཡོད་པར་སྒྲུས་ན་དེར་འགྱུར་
 མོད། ཐ་སྙད་པའི་ཆད་མས་དེ་ལྟར་བཞག་པས་ག་ལ་འགྱུར། དེ་ལྟ་
 ན་སྒྲོས་གང་དུ་གཟུང་ཡང་མཆན་འཛིན་དུ་འགྱུར་བས་ལྟ་བུ་སྒྲོང་ལུགས་
 རྒྱའི་མཁན་པོ་བཞིན་དུ་འགྱུར་དགོས་སོ། །ལྟ་བ་རྒྱའི་མཁན་པོ་
 ལྟར་འཐད་ན་ཉམས་ལེན་ཡང་དེ་ཁོ་ན་ལྟར་འགྱུར་དགོས་ཏེ། མཆན་
 འཛིན་ནམ་པ་ཀུན་དུ་དགག་པ་རིགས་ཀྱི་སེམས་སྒྲུ་བོས་ཀྱང་མཆན་འཛིན་
 པ་ཉམས་ལེན་གྱི་མཐིལ་དུ་བྱེད་པ་ནི་ནམ་པ་ཐམས་ཅད་དུ་མི་རིགས་
 སོ། །དེ་ལྟ་ན་སྒྲོ་དེ་ལ་དོན་སྤྱི་ཇི་ལྟར་འཆར་སྐྱུ་ན། གཟུང་ནམ་མཐའ་
 དག་གིས་དཔེན་པ་ནམ་མཁའ་ལྟ་བུའི་དཔེས་བརྟན་པར་བྱའོ། །དངོས་

པོར་སྤྱོད་པ་གང་དག་གཟུང་ནམ་དང་འཛིན་ནམ་གཉིས་སུ་འདོད་པ་དག་
 གིས་འཛིན་ནམ་དེ་ལ་ཡང་བུན་མོང་མ་ཡིན་པའི་དོན་སྤྱི་ཇི་ལྟར་འཆར་
 ཡང་བསམ་པར་བྱའོ། །མྱོང་ཅམ་པས་སོ་ཞེས་པ་ནི་མིང་གི་ཐ་སྙད་
 ཅམ་ཡིན་ནོ། །དེ་ལྟ་ན་དེར་འཛིན་ནམ་ཡོད་པར་འགྱུར་དེ། སྤྱོད་པས་
 གངས་ནས་གཟུང་ནམ་མཐའ་དག་གིས་དབེན་པའི་ཕྱིར་ཅེ་ན། སྤྱོད་
 མེད་དེ། བསྟོས་ཆོས་ཀྱི་ནམ་པས་དབེན་པ་ཡིན་གྱི། ཆོས་ཉིད་ཀྱི་ནམ་
 པ་ནི་དེར་དགག་པར་མི་བྱའོ། །འབྱུང་བ་ཆེ་ལ་སོགས་བཤད་པ་ཞེས་
 པའི་སྐབས་སུ་ཡུལ་གྱི་ནམ་ལྡན་པས་གངས་པའི་ཕྱིར་བསྐྱུར་བྱ་དང་སྐྱུར་
 བྱེད་བསྐྱུར་པའི་ནམ་པ་གསུམ་ཡོད་མེད་ཀྱང་དཔྱད་དོ། །གཞན་ཡང་
 ལམ་བདེན་འདུས་བྱས་སུ་བཞག་ཅིང་། དེའི་མཆོན་གཞིར་འཕགས་
 ལམ་ཡན་ལག་བརྒྱད་བཞག་པའི་ཕྱིར་དང་། དེ་དག་ལ་རྗེས་སྐྱོབ་ཀྱི་
 རྩལ་པ་གང་དུ་ཡང་མ་གསུངས་ཤིང་མཉམ་གཞག་ལམ་མིན་པར་ཡང་
 མ་གསུངས་སོ། །སྤང་བྱ་སྤོང་ཚུལ་སྤོབ་དཔོན་ལེགས་ལྡན་འབྱེད་སོགས་
 ཀྱིས་འབྲུལ་པས་འབྲུལ་པ་སྤོང་བར་དཔེའི་སྤོ་ནས་བཞག་པ་ནི་སོ་སོ་
 སྤྱོད་པའི་སྐབས་སུ་དང་། སྤང་གཉེན་དོན་ལ་གྲུབ་པ་འགོག་པ་ཡིན་གྱི།
 ས་པོན་སྤོང་བ་ལ་བདག་མེད་མངོན་སུམ་དུ་མཐོང་དགོས་པར་འདུག་
 འབྲེལ་སོགས་ཀྱང་དུ་གསུངས་པའི་ཕྱིར་དང་བདེན་པ་མངོན་པར་རྟོགས་
 པ་སྐད་ཅིག་མ་གཅིག་དུ་གསུངས་པའི་ཕྱིར། ཐ་སྙད་པའི་སྤོའི་དུས་

ལ་དཔགས་ནས་དཔེར་བཞེད་དོ། །ཞེས་པ་ལ་ཡང་ངེས་བྱེད་མི་སྣང་
 བས་ཤིན་དུ་མི་གསལ་བའི་ཆོག་དོན་ལ་འབད་པ་བྱེད་པར་མི་རིགས་
 སོ། །མདོར་ན། དོན་གང་ལ་འཛིན་ཡང་མཉམ་གཞག་ན་སྒོ་མེད་
 པའི་ཐ་སྙད་སྦྱར་བར་མི་བྱ་སྟེ། སྒྲོབ་དཔོན་ཡབ་སྐུས་རྗེས་འབྲང་དང་
 བཅས་པས་སྒོ་ཡོད་པའི་ཐ་སྙད་སྦྱར་བའི་ཕྱིར། དེ་དག་དོན་དམ་ལ་
 དཔྱོད་པའི་རིགས་པ་ཡིན་པས་དེ་ལྟ་བུས་དཔྱད་པར་མི་བྱ་ཞེ་ན། དེ་
 ལྟ་ན་སྒོ་མེད་པའི་ཕྱོགས་ཀྱང་མི་བཞག་གོ། དོན་འདི་ནི་ཤིན་དུ་དཀའ་
 བས་དེ་ལྟར་དཔྱད་པ་ཅམ་ཡིན་གྱི། དགག་པ་ལྟར་སྒྲངས་པ་མ་ཡིན་
 ཏེ། བདག་སྒོ་མི་གསལ་བས་རྟོགས་པར་དཀའ་བའི་ཕྱིར་རོ། །གཉིས་
 པ། མེད་ལྟ་དགག་པ་བཤད་ཟིན་དུན་པ་ལ་སྦྱར་བ་དང་། ཡོད་ལྟ་
 དགག་པ་ལ་མཉམ་པར་གདམས་པའོ། །དང་པོ་ནི། རང་སྡེ་ན་རེ་
 ཆོས་ཐམས་ཅད་སྟོང་ཉིད་དུ་མི་འཐད་དེ། སྦྱབ་བྱེད་མེད་ཅིང་གཞོད་
 བྱེད་ཡོད་པས་སོ། །དང་པོ་ནི། སྟོང་ཉིད་དུ་སྦྱབ་པའི་འཐད་པ་མི་
 སྟོད་པའི་ཕྱིར་དང་། རིགས་པས་གཞོད་དེ། མདོན་སུམ་གྱིས་དམིགས་
 པར་མི་འགྱུར་བར་ཐལ། མེད་པའི་ཕྱིར། བོང་བུའི་རྩ་བཞིན་ངེས་
 ན་ཡོད་དེ། མདོན་སུམ་གྱིས་དམིགས་པའི་ཕྱིར་དང་། ལུང་གིས་ཀྱང་
 གཞོད་དེ། མདོན་ལས། རྟེན་འབྲེལ་ཆེ་གསུམ་པ་གསུངས་པ་དང་། ཆོས་
 མདོན་པ་ལས་ཀྱང་། ལུང་ཁམས་སྒྲེ་མཆེད་ཀྱི་རང་སྤྱིའི་མཆན་ཉིད་

གསུངས་པའི་ཕྱིར་ཅེན། ལན་ནི། རེ་མིག་ཉེས་ཀྱན་འབྱུང་བའི་གནས།
 མེད་ཉིད་ནམ་པར་ལྡོག་ཟིན་གྱིས། །འཇིག་རྟེན་དང་འཇིག་རྟེན་ལས་
 འདས་པའི་དགེ་རྩ་ཐམས་ཅད་སྲུན་འབྱེན་པ་ལ་ཁྱུགས་པས་དཔྱལ་བ་
 ལ་སོགས་པའི་སྲུག་བསྐྱལ་ཐམས་ཅད་བསྐྱེད་པའི་རྒྱ་ཡིན་པ་དང་། དགེ་
 བ་སྤར་ཡོད་འགྲིབ་པའི་རྒྱ་ཡིན་པས་ཉེས་པ་ཀྱན་འབྱུང་བའི་གནས།
 ལས་འབྲས་ལ་སྐྱར་བ་འདེབས་པའི་མེད་པ་ཉིད་དུ་ལྟ་བ་འདི་ནི་ཁྱོད་གྱིས་
 ལོག་ཟིན་པ་ཉིད་གྱིས་རེ་མིག་འགོག་པར་མི་བྱེད་དོ། །ཡང་ན་ཆོས་
 མངོན་པའི་མདོ་ལས་ལོག་ཟིན་པས་དགག་པ་རེ་མིག་མི་བྱེད་དོ་ཞེས་
 པའོ། །དེ་ལྟ་ན། ཡོད་ལྟ་ཡང་དགག་མི་རིགས་པར་འགྱུར་རྟེ། དགེ་
 སྒོང་དག །བདེན་པ་དམ་པ་ནི་གཅིག་སྟེ། མི་སྐྱུ་བའི་ཆོས་ཅན་སྐྱུ་
 ངན་ལས་འདས་པའོ། །ཞེས་པས་བཀག་ཟིན་པས་སོ་ཞེ་ན། དེ་ནི་མི་
 མཚུངས་རྟེ། ཡོད་ལྟ་འགོག་པ་ནི། ཉན་ཐོས་ཀྱི་སྡེ་སྡོད་ལས། ལན་
 མང་དུ་དང་། བར་མེད་པ་དང་། གཞུང་གཅིག་དུ་ཡོད་ལྟ་འབའ་ཞིག་
 འགོག་པའི་གཞུང་མ་གསུངས་ལ། མེད་ལྟ་འགོག་པ་དེ་ལས་ལོག་པར་
 གསུངས་པས་ཆེས་གསལ་བའི་དེ་དག་ལ་ཡང་རིགས་པ་མི་སྟོན་རྟེ།
 བྲིག་པ་ཆེན་པོའི་སྡེ་སྡོད་ལས། དེ་ལྟར་གསུངས་ཞེས་མི་བསམ་སྟེ།
 འདི་ནི་ཉན་ཐོས་སྡེ་པ་རང་ལ་གྲགས་པའི་ཡུང་ལ་བརྟེན་ནས་དགག་པ་
 མཛད་པ་ཡིན་པའི་ཕྱིར། འོ་ན་ཉེ་བའི་གདུལ་བྱ་དེ་དག་ལ་བཅོམ་ལྡན་

འདས་ཀྱིས་ཡོད་ལྟ་འཁོག་པའི་རིགས་པ་རྒྱས་པར་མི་སྟོན་ཅེ་ན། དེ་
 དག་ནི་རྒྱུད་སྒྲིན་པ་ཡིན་པས། འབད་པ་ཆེན་པོས་བསྟན་མི་དགོས་
 ལ། ཆོས་ཀྱི་བདག་མེད་ཚོགས་པར་བསྒྲུབ་པ་མེད་པས་སོ། །འོ་ན་
 ཉེ་བའི་གདུལ་བྱ་ཐེག་པ་ཆེན་པོ་བ་ལ་ཡང་མཚུངས་ཤེ་ན། སྟོན་མེད་
 དེ། ཤེས་བྱ་ཤེས་པ་ལྟར་ལེན་པ་དང་། ཆོས་ཀྱི་བདག་མེད་རྒྱས་པར་
 སྒྲུབ་པའི་ཕྱིར་རོ། གཉིས་པ་ནི། རིགས་པ་གང་གིས་ཡོད་ཉིད་ཀྱང་།
 །ཚྲོག་པར་འགྱུར་བ་མཉན་པར་གྱིས། །འོག་ནས་འཆད་པར་འགྱུར་
 བ་ཡི། །ཇི་ལྟར་བྱིས་པས་རྣམ་བཏགས་བཞིན། །ཞེས་སོགས་ཀྱིས་
 རིགས་པ་གང་གིས་ཡོད་པར་བལྟ་བ་ཉིད་ཀྱང་ཉེན་འབྲེལ་གྱི་གཏན་
 ཆོག་སོགས་ཀྱིས་ཚྲོག་པར་འགྱུར་བ་བཤད་ཀྱི་མཉན་པར་གྱིས་ཞེས་
 གདམས་པའོ། །ཀྱང་གི་སྒྲ་བཟོད་པར་མི་རིགས་ཏེ། མེད་ལྟ་འཁོག་
 པའི་འབད་པ་མི་བྱེད་པར་བསྟན་པས་སོ་ཞེ་ན། སྟོན་མེད་དེ། ཡོད་
 ལྟ་ཡང་མདོ་ལས་ཚྲོག་ཟེན་མོད། དེ་ལྟ་ན་ཡང་སྤར་གྱི་འགལ་བ་དེ་
 དག་མེད་ཅེས་པའོ། །གཉིས་པ་ཡོད་མཐའ་འཁོག་པའི་རིགས་པ་ལ།
 སྐབས་སུ་བབས་པའི་ཐལ་བ་དང་། ཞར་བྱུང་ངོ་། །དང་པོ་ནི། རིགས་
 པ་དེ་ཡང་གང་ཞེ་ན། ཇི་ལྟར་བྱིས་པས་རྣམ་བཏགས་བཞིན། །དངོས་
 པོ་གལ་ཏེ་བདེན་གྱུར་ན། །དེ་དངོས་མེད་པས་རྣམ་ཐར་དུ། །གང་
 གིས་མི་འདོད་རྒྱ་ཅི་ཞིག །འདི་ལྟར། བྱིས་པ་ལ་ད་ལྟར་སྤང་བ་འདི་

དག་ཇི་ལྟར་སྒྲུང་བ་ལྟར་མི་བདེན་ཏེ། གལ་ཏེ། ཇི་ལྟར་བྱིས་པས་
 རྣམ་པར་བརྟགས་པ་བཞིན་དངོས་པོ་འདི་དག་གལ་ཏེ་བདེན་པར་གྱུར་
 ན། བྱིས་པ་དེ་དག་ཆོས་ཅན། ཡུང་པོའི་དངོས་པོ་གཏན་མེད་པར་
 བྱིས་སྐྱེ་བ་མི་ལེན་པའི་རྣམ་པར་ཐར་པ་མུ་ངན་ལས་འདས་པ་ཐོབ་པའི་
 བདག་ཉིད་དུ་ཉན་ཐོས་སྒྲེ་པ་བྱོད་རྒྱ་མཚན་གང་གིས་མི་འདོད་དེ་འདོད་
 རིགས་པར་ཐལ། མི་འདོད་པ་ལ་རྒྱ་ཅི་ཞིག་ཡོད་དེ། ཅུང་ཟད་ཀྱང་
 མེད་པའི་ཕྱིར་ཏེ། བདེན་པ་མཐོང་བར་འདོད་པའི་ཕྱིར། དཔེར་ན།
 དག་བཅོམ་པ་མུ་ངན་ལས་འདས་ནས་བྱིས་མི་སྐྱེ་བ་བཞིན་ནོ། །དེ་ལྟར་
 ཐལ་བ་ལས། བྱིས་པས་ཐར་པ་མ་ཐོབ་པའི་ཕྱིར། སྒྲུང་བ་འདི་དག་
 མི་བདེན་པས། ཡོད་པའི་མཐར་མ་གྲུབ་པོ། །ཁང་ཐང་སག་པ་འདི་
 དག་ཀྱང་རྫོབ་སྐྱོད་པས་རང་རྒྱུད་དུ་མཛད་ཀྱང་(ཐལ་ལྷག་)གམ་རང་
 གྲགས་ཀྱི་གཏན་ཆོགས་སོ། །འཁོར་བ་ཐོག་མ་མེད་པ་ནས་བདེན་པ་
 མཐོང་ན། དེ་ཅུ་མུ་ངན་ལས་འདས་པ་ཐོབ་པར་ཐལ་བ་འཕེན་པ་
 ཡིན་གྱི། མཐོང་ལམ་ནས་མུང་འདས་འཛོག་པ་མིན་ཏེ་འོག་དུ་དཔྱད་
 རོ། །ལུང་ལས། བྱིས་པས་བདེན་པ་མཐོང་བ་ལ་གནོད་བྱེད་སྟོན་པ་
 ནི། དབང་པོ་དུག་བསྟེན་པ་ལ་བརྟེན་གྱིས། བརྟགས་ནས་ཆད་མ་
 མ་ཡིན་པར་བརྟན་པའོ། །ལུང་འདི་དག་གིས་བྱེད་དུ་བྱས་ནས། གཉིས་
 སྒྲུང་གི་སྒོ་ལ་ཆད་མ་མིན་པས་བྱབ་པར་འདོད་པོ་ནི་སྐྱེ་བ་ཐམས་ཅད་

རྩུག་ཞེས་པ་དང་ཚོས་མཚུངས་ཏེ། དེ་ལྟར་གོ་བའི་རང་གི་སྒོ་ཚད་མར་
 ཁས་སྒྲངས་པའི་ཕྱིར། དེ་མི་འདོད་ན། དེ་གཉིས་ལས་འཐད་མི་འཐད་
 གྱི་ཁྱད་པར་ཇི་ལྟར་འཐད་དེ། དེས་ན་ལུང་འདི་དག་གིས་ནི་དབང་
 པོ་དེ་ཁོ་ན་ཉིད་དཔྱད་པའི་ཚད་མ་མིན་ཏེ། གཞན་དུ་འཕགས་ལམ་
 ལ་འབད་པ་དོན་མེད་པར་ཐལ་བ་འཕངས་པ་ཡིན་གྱི། དེ་འདྲ་མིན་
 ན་ཚད་མ་བཞིའི་རྣམ་གཞག་གྱེད་པ་མི་རིགས་པར་འགྱུར་རོ། །ད་ནི་
 ཐལ་འགྱུར་དང་རང་རྒྱུད་དུ་སྒྲ་བའི་དབུ་མ་པའི་ཁྱད་པར་བཤད་པར་
 བྱ་སྟེ། དེ་ལ་བཤད་པའི་རྣམ་གྲངས་དང་འཐད་ཕྱོགས་ངོས་བཟུང་བའོ།
 །དང་པོ་ལ། སྤྱིར་རང་རྒྱུད་ཀྱི་དམ་བཅའ་ཁས་ལེན་མི་ལེན་དང་། དེ་
 ཁོ་ན་ཉིད་ལ་དཔྱད་པའི་སྐབས་སུ་ཁས་ལེན་མི་ལེན་དང་། དངོས་པོ་
 སྟོབས་ཞུགས་ཀྱི་ཚད་མ་ཁས་ལེན་མི་ལེན་དང་། ཚོས་ཅན་ལ་མཐུན་
 སྒྲུང་ཡོད་མེད་དུ་སྒྲ་བ་དང་། རང་ལུགས་ཀྱི་ཁས་ལེན་ཡོད་མེད་དང་།
 ཡོངས་གཙོ་དེ་ཀྱི་དམ་བཅའ་ཡོད་མེད་དང་། རང་ལུགས་མི་སྒྲུབ་པར་
 གཞན་གྱི་ཕྱོགས་འགོག་པ་ཅམ་དུ་ཁས་ལེན་མི་ལེན་དང་། ཐལ་འགྱུར་
 ཀྱི་དམ་བཅའ་ཅམ་ཡོད་མེད་དང་། སངས་རྒྱས་ལ་རང་རྒྱུད་ཀྱི་ཡེ་
 ཤེས་ཁས་ལེན་མི་ལེན་དང་། རང་རིག་ཁས་ལེན་མི་ལེན་དང་བཅུ་འོ།
 །དེ་ལ་ཕྱི་མ་གཉིས་ནི། སྤྱི་བ་ཡོང་མེད་ཀྱི་དབུ་མ་ཐལ་རང་གི་ཁྱད་འཛིག་
 པ་དང་ཚོས་མཚུངས་སོ། །ཁས་ལེན་ཡོད་མེད་ཀྱང་ཐམ་རིག་གི་ཁྱད་

དུ་འཛིག་ན་མཛེས་པ་ཅམ་མོ། །དུག་པ་དང་བདུན་པ་གཉིས་ཀྱང་མི་
 འཐད་དེ། ཀུན་རྫོབ་དཔྱད་པའི་སྐབས་སུ་ཡོངས་གཙུག་གི་དམ་བཅའ་
 དང་། རང་ལུགས་ཐལ་འགྱུར་བས་ཀྱང་ཁས་ལེན་ལ། རིགས་ངོར་
 ཡོངས་གཙུག་རང་རྒྱུད་པས་ཀྱང་ཁས་མི་ལེན་དེ། སློབ་དཔོན་ཆེན་
 པོ་ལེགས་ལྷན་འབྲེད་ཀྱིས། གཟུགས་ཀྱི་སྐྱེ་བ་མེད་དོ་སྙམ་དུ་དཔྱད་
 ན་ཤེར་ཕྱིན་ལ་སྦྱོད་ཀྱི། གཟུགས་ཀྱི་སྐྱེ་བ་མེད་པ་ཡོད་དོ་སྙམ་ན་ཤེར་
 ཕྱིན་ལ་མི་སྦྱོད་དེ། རིགས་ངོར་སྐྱེ་བ་འགོག་པ་ཡིན་གྱི། སྐྱེ་མེད་མི་
 སྐྱབ་པར་གསུངས་པའི་ཕྱིར། དེས་ན་འཐད་ཕྱོགས་ནི་དང་པོ་སྟར་ཡིན་
 ལ། དེ་ཡང་ཆོས་ཅན་ལ་མཐུན་སྟངས་ཡོད་མེད་ཡིན་དེ། རང་རྒྱུད་
 ཀྱི་ཉགས་ཡོད་མེད་ནི། ཆོལ་ཕྱི་ཆོལ་གྱི་མཐུན་སྟངས་དུ་གཞི་ཆོས་ཅན་
 གྲུབ་མ་གྲུབ་ལ་རག་ལས་པའི་ཕྱིར་རོ། །དངོས་པོ་སྟོབས་ཞུགས་ཞེས་
 པ་ཡང་དངོས་པོ་རང་མཆན་པ་ཁས་ལེན་པ་ལ་ཟེར་ན་ཡང་མི་འཐད་
 དེ། སློབ་དཔོན་ལེགས་ལྷན་འབྲེད་ཀྱིས་ཀྱང་བཀག་པའི་ཕྱིར། ཐ་
 སྟངས་པའི་ཆད་མའི་མཐུན་སྟངས་དེ་ཁོ་ན་ནིད་ལ་དཔྱད་པའི་སྐབས་སུ་མི་
 རུང་ལ། རིགས་ངོར་ཆོས་ཅན་མེད་པ་སློབ་དཔོན་ལེགས་ལྷན་འབྲེད་
 ཀྱིས་ཀྱང་ཁས་སྒྲངས་པའོ་ཞེ་ན། རང་རྒྱུད་ཀྱི་ཉགས་ཁས་ལེན་བ་དང་།
 རིགས་ངོར་ཆོས་ཅན་མེད་པར་འདོད་པ་ལེགས་ལྷན་འབྲེད་ཀྱི་ནང་
 འགལ་དུ་སྒྲུབ་གྲགས་པས་མཛད་དེ། ཆོག་གསལ་གྱི་སྟོང་ཐུན་དུ་འདིར་

སྐྱེ་བ་བཀག་པ་བསྐྱབ་བྱའི་ཚེས་སུ་འདོད་པའི་ཆེ་དེ་ཁོ་ནར་ཉེན་ཚེས་
 ཅན་ཕྱིན་ཅི་ལོག་ཅམ་གྱི་བདག་གི་དངོས་པོ་རྟེན་པ་ཉམས་པར་འགྱུར་
 བར་རྟོག་གེ་བ་འདིས་རང་ཉིད་ཀྱིས་ཁས་སྒྲངས་བ་ཡིན་ནི་ཞུས་གསུངས་
 སོ། །མདོ་སྡེ་པ་དང་། གྲངས་ཅན་རྩོད་པ་ན། རྟག་མི་རྟག་གང་གིས་
 གྲང་བྱད་པར་མ་བྱས་པའི་སྐྱ་ལ་མཐུན་སྒྲུང་ཡོད་པ་བཞིན་དུ། དབུ་
 མ་པ་དང་དངོས་པོར་སྐྱ་བ་ལ་ཡང་བདེན་སྟོང་གང་གིས་གྲང་བྱད་པར་
 མ་བྱས་པའི་སྒྲུང་ཅམ་ལ་མཐུན་སྒྲུང་ཡོད་པས་མཐུན་སྒྲུང་མེད་པར་
 མ་གྱུབ་པོ་ཞེ་ན། འདིའི་ལན་ལ། ཁ་ཅིག་ཆོག་གི་ཆ་རུང་ཟད་བཟུང་
 བས། དབུ་མ་བ་ལ་ཁས་ལེན་མེད་པས་ལན་འདེབས་པ་ནི་བདེན་གཉིས་
 ཀྱི་ནམ་དབྱེ་ལ་མོངས་པ་ཡིན་པས་དོར་བར་བྱའོ། །དེས་ན་མདོ་སྡེ་
 པ་དང་དེ་གཉིས་ཀ་ལ་གང་གིས་གྲང་བྱད་པར་མ་བྱས་པའི་སྐྱ་རང་
 མཆན་པ་གཉིས་ཀས་འདོད་པས་མཐུན་སྒྲུང་ཡོད་ལ། དབུ་མ་པ་དང་
 དངོས་སྐྱ་བ་གཉིས་ལ་དེ་ལྟ་བུ་མེད་དེ། དབུ་མ་པས་ནི་རང་མཆན་རྟགས་
 ཀྱི་དགག་བྱར་བྱེད་ལ། དངོས་པོར་སྐྱ་བ་ནི་རང་མཆན་སྟོ་ཡུལ་དུ་མ་
 ཤར་བའི་གཟུགས་སོགས་ཀྱི་ཐུན་མོང་མིན་པའི་ངོ་བོ་སྟོ་ཡུལ་དུ་མི་འཆར་
 བར་འདོད་པའི་ཕྱིར། དེས་ན་རང་མཆན་དང་དེས་སྟོང་པ་གཉིས་ཀ་
 སྟོ་ཡུལ་དུ་ཤར་བ་ལ་མ་བརྟོས་པའི་གཟུགས་སོགས་ཅམ་སྟོ་ཡུལ་དུ་
 འཆར་བ་དབུ་མ་པས་གྲང་བདེན་པ་གཉིས་ཀར་དུ་མི་འདོད། དངོས་

པོར་སྦྲུབས་ཀྱང་མི་འདོད་པའི་ཕྱིར། སྦྲུབ་དཔོན་ཟླ་བ་གྲགས་པ་དང་
 སྤྱགས་སྦྲུང་གཉིས་ཀ་རང་རྒྱུད་ཀྱི་གཏན་ཆོགས་ཡིན་ན་ཚུལ་སྦྱབ་ཕྱིད་
 ཀྱི་ཆོད་མའི་ཙ་བ་སྦྲོས་སྦྲོ་མ་བཏགས་པར་ཡོད་པའི་དེ་ཁོ་ན་ཉིད་འཛིན་
 པ་ལ་རག་ལས་པར་བཞེད་པ་གཉིས་ཀ་མཐུན་ཀྱང་། ཟླ་བ་གྲགས་པས་
 དེ་ལྟ་བུ་མི་སྤྱིད་པའི་ཕྱིར། རང་རྒྱུད་ཀྱི་གཏན་ཆོགས་མི་བཞེད་པ་ཡིན་
 རོ། །ཁ་ཅིག་དབུ་མ་པ་ཡིན་ན་རང་གི་རྒྱུད་ཀྱི་རྗེས་སུ་དཔག་པ་བྱ་བར་
 མི་རིགས་ཞེས་པའི་ཆོག་ལ་བརྟེན་ནས་དབུ་མ་རང་རྒྱུད་པས་དབུ་མ་
 པའི་གོ་མི་ཆོད་པར་འདོད་པ་ནི་མི་རིགས་ཏེ། དེ་ནི་རང་རྒྱུད་མི་རིགས་
 པར་བརྟེན་གྱི། དབུ་མ་པ་དང་། རང་རྒྱུད་ཁས་ལེན་པ་འགལ་བར་
 སྟོན་པ་ནི་མ་ཡིན་ཏེ། དག་སྦྲོང་ཆང་འཐུང་མི་རིགས་པར་བརྟེན་པས།
 ཆང་སྦྲོམ་པའི་གཏོང་རྒྱར་འགྱུར་བ་ནི་མ་ཡིན་ནོ། །དེས་ནི་དངོས་པོ་
 བདེན་པར་ཁས་སྦྲངས་པས་སོ་ཞེ་ན། དེ་ལྟ་ན་གངས་ཅན་པ་སངས་
 རྒྱས་པར་ཐལ། སྤང་པོ་བདག་མེད་དུ་ཁས་སྦྲངས་པའི་ཕྱིར། དེ་མ་
 གྲུབ་ཅེས་ཟེར་ན་དེ་ཡང་མ་གྲུབ་པོ། །དངོས་པོ་རིགས་པས་གྲུབ་པར་
 ཁས་སྦྲངས་པའི་ཕྱིར་ཅེ་ན། དེས་ཀྱང་སྤང་པོ་བྱས་པར་ཁས་སྦྲངས་པའི་
 ཕྱིར་བྱས་པ་ཡིན་ན་བདག་མེད་ཡིན་པས་བྱབ་ཀྱང་བྱས་པ་ཁས་སྦྲངས་
 པ་ལ་བདག་མེད་ཁས་སྦྲངས་པས་མ་བྱབ་པོ་ཞེ་ན། དེ་ནི་འདིར་ཡང་
 མཚུངས་པས་དངོས་པོ་བདེན་པ་བ་ཁས་མ་སྦྲངས་གིང་ཐམས་ཅད་བདེན་

མེད་དུ་ཁས་སྒྲངས་པའི་ཕྱིར། དབུ་མ་པ་མ་ཡིན་པར་ག་ལ་འགྱུར། དེ་
 སྐད་སྒྲ་བ་དེ་ནི་བྱ་བ་བྱ་ཁས་སྒྲངས་ན་བྱ་བ་བྱེད་ཁས་སྒྲངས་དགོས་པ་
 དང་། སྒྲངས་པའི་བྱ་བ་པར་མ་བྱེད་པར་བྱ་བ་སྤྱད་པས། སྐྱ་བ་མཐའ་སྒྲ་
 བ་ཐམས་ཅད་འཆོལ་བར་འགྱུར་རྟེ། རོན་སྒྲ་གཉིས་ཀྱིས་ཀྱང་བྱས་པ་
 ཐམས་ཅད་བདེན་མེད་སྒྲ་མ་ལྟ་བུར་ཁས་སྒྲངས་པར་འགྱུར་རྟེ། རོན་
 འབྲེལ་དུ་ཁས་སྒྲངས་པའི་ཕྱིར། གཉིས་པ་ཁར་བྱུང་ལ། གཉིས་སུ་
 ལྟ་བས་མི་གྲོལ་བར་བལྟན་པ་དང་། གཉིས་མེད་རྟོགས་པས་གྲོལ་བར་
 བལྟན་པའོ། །དང་པོ་ནི། ཡོད་པས་རྣམ་པར་མི་གྲོལ་རྟེ། མེད་པས་
 སྲིད་པ་འདི་ལས་མིན། །དངོས་པོ་ལ་རང་བཞིན་ཡོད་པར་བལྟ་བས་
 ཀྱང་སྲིད་པ་འཁོར་བ་ལས་རྣམ་པར་མི་གྲོལ་རྟེ། དེ་ནི་ཆོ་རབས་ཀྱི་ན་
 ཏུ་བདེ་འགྲོའི་འབྲས་བུ་དང་ཆོར་བ་བདེ་བའི་འབྲས་བུ་ཅན་ཡིན་པའི་
 ཕྱིར་ལས་འབྲས་མེད་པར་བལྟ་བས་ཀྱང་སྲིད་པ་འཁོར་བ་འདི་ལས་གྲོལ་
 བར་འགྱུར་བ་མིན་རྟེ། ཉེས་པ་ཐམས་ཅད་ཀྱི་འབྱུང་གནས་སུ་གྱུར་
 པ་ངན་འགྲོའི་འབྲས་བུ་དང་ཆོར་བ་སྤྱད་པ་སྤུལ་གྱི་འབྲས་བུ་ཅན་ཡིན་
 པའི་ཕྱིར། དེས་ན་ལྟ་བ་འདི་གཉིས་ནི་འཁོར་བའི་རྒྱ་ཡིན་པས་མི་གཙང་
 བས་མི་གཙང་བ་དག་པར་མི་འགྱུར་བ་བཞིན་དུ་གྲོལ་བར་མི་འགྱུར་
 རོ། །རིན་ཐོང་དུ། ཡོད་པ་བདེ་བདེ་འགྲོར་འགྲོ་མེད་པ་བདེ་ངན་
 འགྲོར་འགྲོ་ཞེས་གསུངས་སོ། །གཉིས་པ་ནི། དངོས་དང་དངོས་མེད་

ཡོངས་ཤེས་པས། །བདག་ཉིད་ཆེན་པོ་རྣམས་པར་གྲོལ། གལ་ཏེ་ལྷ་བ་
 དེ་གཉིས་ཀྱིས་མི་གྲོལ་ན་གང་གིས་གྲོལ་བར་འགྱུར་ཞེ་ན། ཡོད་མེད་
 དངོས་འགལ་ཡིན་པས་དེ་ལྷ་ན་གྲོལ་བ་མི་སྲིད་སྣམ་དུ་བསམ་པའོ།
 །དངོས་པོ་ལ་མ་བརྟེན་པར་དངོས་པོ་མེད་པར་མི་འགྱུར་ཏེ། དངོས་
 པོ་གཞན་དུ་གྱུར་པའི་བཞིག་པ་ལ་དངོས་མེད་དུ་འདོད་པའི་ཕྱིར། དངོས་
 མེད་ལ་མ་བརྟེན་པར་དངོས་པོ་མི་འགྱུབ་སྟེ། དངོས་མིན་མ་བཞག་
 པར་དངོས་པོ་མི་འགྱུབ་པའི་ཕྱིར། དེས་ན་དངོས་པོ་དང་དངོས་པོ་མེད་
 པ་གཉིས་པན་ཚུན་བརྟེན་པས་རང་བཞིན་སྟོང་པ་ཉིད་དུ་མངོན་སུམ་
 དུ་ཡོངས་སུ་ཤེས་པས་དམིགས་པ་མེད་པའི་ཡི་ཤེས་ཀྱི་རྟེན་ཡིན་པས་
 ན་བདག་ཉིད་ཆེན་པོ་འཕགས་པ་རྣམས་རྣམས་པར་གྲོལ་བར་འགྱུར་རོ།
 །རིན་ཐེང་དུ། གཉིས་ལ་མི་བརྟེན་ཐར་བར་འགྱུར་ཞེས་པའི་དོན་ཏོ།
 །གཉིས་པ་ལ། མཐའ་གཉིས་ཀྱི་སྐྱབ་བྱེད་དགག་པ་ལ་ལུང་གི་སྐྱབ་བྱེད་
 མི་འཐད་པ་དང་། དེ་དག་ལ་མུང་འདས་མི་འཐད་པའོ། དང་པོ་ལ།
 བྱིས་པ་ལ་མ་ངེས་པ་དང་། འཕགས་པ་ལ་བརྟེན་པ་མ་གྲུབ་པའོ། །དང་
 པོ་ནི་དངོས་པོ་དང་དངོས་མེད་ཡོད་དེ། འཁོར་བ་དང་མུང་འདས་ཡོད་
 པའི་ཕྱིར། ཁྱབ་པ་ཡོད་དེ། ཉེ་བར་ལེན་པའི་ཡུང་པོ་ལྷའི་དངོས་པོ་
 འཁོར་བ་ཡིན་ལ། དེ་རྒྱན་ཆད་པའི་དངོས་མེད་མུང་ངན་ལས་འདས་
 པ་ཡིན་པས་འཁོར་འདས་མེད་པར་ཡང་མ་གྲུབ་སྟེ། དེ་མེད་ན་སྐྱང་

དོར་བུ་པའི་བྱིར་སྟོན་པར་མི་རིགས་པ་ལ། བཙམ་ལྡན་འདས་ཀྱིས་
 གསུངས་པའི་བྱིར་ཅེ་ན། འཕགས་པ་ལ་བསྟན་པའི་བྱིར་ཟེར་ན་མ་
 གྲུབ་སྟེ། འཕགས་པར་མ་གྱུར་པ་འཕགས་པར་འགྱུར་བར་བུ་པའི་བྱིར་
 ཏུ་དེ་གཉིས་བསྟན་དགོས། དེ་གཉིས་སྟོན་པ་ལ་དེའི་གོང་དུ་འཕགས་
 པ་དགོས་པས་ཡན་ཚུན་བརྟེན་པའི་བྱིར་རང་བཞིན་མེད་པར་གྲུབ་པོ།
 །བྱིས་པ་ལ་བསྟན་ན་བྲུབ་པ་མ་ངེས་ཏེ། དེ་ཉིད་མ་མཐོང་འཇིག་རྟེན་
 དང་། །མྱ་ངན་འདས་པར་རྫོམ་སེམས་ཏེ། །དེ་ཁོ་ན་ཉིད་མ་མཐོང་
 པའི་བྱིས་པ་ན་མས་ནི། འཇིག་རྟེན་འཁོར་བ་རང་མཆོན་པ་སྤང་བུ་དང་།
 དེ་རྒྱན་ཆད་པའི་མྱ་ངན་ལས་འདས་པ་བྲུང་བུར་རྫོམ་སེམས་གིང་མངོན་
 པར་ཞེན་ཏེ། དེའི་བྱིར་འཁོར་བ་ཙམ་ལ་འདོར་འདོད་སྦྱེས་པ་ན་ཡང་
 འཁོར་བ་རང་མཆོན་པ་མེད་པར་བསྟན་པ་ཡིད་ལ་འབབ་ཅིང་དེ་མེད་
 ན་དེ་རྒྱན་ཆད་པའི་མྱ་ངན་འདས་ཀྱང་མེད་པར་རྟོགས་རྒྱས་པས་འཁོར་
 བ་རང་བཞིན་མེད་པ་ཉིད་མྱ་ངན་འདས་སུ་རྟོགས་རྒྱས་པས་བྱིས་པ་ལ་
 བསྟན་ཡང་དྲང་དོན་དུ་གསུངས་པས་བྲུབ་པ་མ་ངེས་སོ་ཞེས་པའོ།
 །དངོས་པོ་ལ་མངོན་པར་ཞེན་པ་འགའ་ཞིག་གི་ཞེན་པ་ལྡོག་པའི་དོན་
 དུ་བཙམ་ལྡན་འདས་ཀྱིས་འཁོར་འདས་རང་མཆོན་པ་གཞན་ངོ་ཁོ་ནར་
 ཞལ་གྱིས་བཞེས་ནས་གསུངས་པ་ཡིན་ནོ། །གང་དག་མདོ་སྡེ་ལས་གང་
 ཟག་དང་ཆོས་བདག་མ་གསུངས་སོ་ཞེས་སྒྲ་བ་པོ་དེ་དག་གིས་ནི་སངས་

རྒྱལ་གྱི་གསུང་ལ་སྤྱི་ལོ་བཞི་པ་འཕགས་ལོ་དགོས་པ་ཡིན་ནོ།
 །གཉིས་པ་ལ་འཕགས་པས་མ་གཟིགས་པ་དང་། དེའི་འབྲེལ་པ་གཉིས་
 སོ། །དང་པོ་ནི་དེ་ཉིད་གཟིགས་ཆམས་འཛིག་རྟེན་དང་། །མུ་ངན་འདས་
 པར་རྫོམ་སེམས་མེད། །དེ་ཁོ་ན་ཉིད་མངོན་སུམ་དུ་གཟིགས་པའི་
 འཕགས་པ་རྣམས་ནི་འཛིག་རྟེན་སྤང་བུ་དང་མུ་ངན་ལས་འདས་པ་སྤང་
 བུར་རྫོམ་སེམས་གིང་ཞེན་པ་མེད་ལ་རྟོག་པར་མི་མཛད་དོ། །དེ་དག་
 འཕགས་པ་ལ་བརྟན་པ་མ་ཡིན་ན། འཕགས་པའི་བདེན་པ་ཇི་ལྟར་
 འགྱུར་ཞེ་ན། རྟོན་མེད་དེ། གང་ཞིག་རྟོགས་ན་འཕགས་པར་འགྱུར་
 བས་ན་འཕགས་པར་བྱེད་པའི་བདེན་པ་འཕགས་པའི་བདེན་པ་འཕྲུལ་ཡང་
 རྣམས་འཕགས་པ་རྣམས་ཀྱིས་བརྟན་པའི་བདེན་པ་འཕགས་པའི་བདེན་པ་
 ཡིན་གྱི། དེ་ལྟ་མ་ཡིན་པར་འཕགས་པ་ཁོ་ན་ལ་གྲུབ་ན་འཕགས་པའི་
 ཐ་སྙད་བརྒྱད་ཀྱང་མི་རིགས་པར་འགྱུར་ལ། འཛིག་རྟེན་ན་ཡང་ཇི་
 ལྟར་བརྟན་པ་ལྟར་གནས་པ་ལ་འཕགས་པའི་ཐ་སྙད་དུ་གྲགས་སོ། །སྤྱུག་
 བསྐྱེད་ཡང་མི་རྟག་སོགས་ཇི་ལྟར་འཕགས་པས་བརྟན་པ་དེ་ལྟ་དེ་ལྟར་
 གནས་གྱི། གཙང་བདེ་སོགས་སུ་ཀུན་རྫོབ་དུ་མི་གནས་སོ། །དེ་ལྟར་
 ཡང་འབྲེལ་པར། དེ་ལ་ཕྱིན་ཅི་ལོག་ནི་བདེ་བ་ལ་སོགས་པ་ཉིད་དུ་འཛིན་
 པ་གང་ཡིན་པ་དེ་ཀུན་རྫོབ་དུ་ཡང་བདག་ཉིད་དེར་དངོས་པོ་དེ་རྣམ་པར་
 མི་གནས་པ་ཉིད་ཀྱི་ཕྱིར་རོ། །ཕྱིན་ཅི་མ་ལོག་པ་ནི་སྤྱུག་བསྐྱེད་བ་ལ་

སྐྱེས་པ་ཉིད་དུ་འཛིན་པ་སྟེ། དངོས་པོ་དེ་ཀུན་རྫོབ་ཏུ་བདག་ཉིད་དེར་
 ཡོད་པ་ཉིད་ཀྱི་ཕྱིར་རོ་ཞེས་གསུངས་སོ། །འདིས་ནི་གང་དག་འབྲུལ་
 རྒྱུ་ཡོད་པ་ཀུན་རྫོབ་ཏུ་ཡོད་པའི་དོན་རྟོག་ཏུ་བྱས་ཤིང་སྐྱེས་བཤད་འཇུག་
 གིས་བྱད་མ་ཕྱེད་པར་ཀུན་རྫོབ་ཏུ་ཡོད་ན་ཡོད་འགལ་དུ་འདོད་པའི་ངན་
 རྟོག་ཀྱང་བསལ་བ་ཡིན་ཏེ། དེ་ལྟ་ན་གཙང་བདེ་རྟག་བདག་ཀྱང་ཀུན་
 རྫོབ་ཏུ་ཡོད་པར་ཐལ། འབྲུལ་རྒྱུ་ཡོད་པའི་ཕྱིར་རྟགས་བྱབ་ཁས་
 གཏངས། འདོད་ན་ལུང་འདིས་བསལ་ལོ། །གཉིས་པ་ནི། སྤྱིད་པ་དང་
 ཞི་མུ་ངན་འདས། །གཉིས་པོ་འདི་ནི་ཡོད་མ་ཡིན། །འཁོར་བ་དང་
 མུ་ངན་ལས་འདས་པ་རང་གི་མཚན་ཉིད་ཀྱིས་གྲུབ་ན་འཕགས་པའི་
 མཉམ་གཞག་གིས་གཟིགས་པར་རིགས་ན་ཡང་སྤྱིད་པ་དང་མུ་ངན་
 ལས་འདས་པ་གཉིས་པོ་འདི་ནི་རང་བཞིན་གྱིས་ཡོད་པ་མ་ཡིན་པའི་ཕྱིར་
 གཟུགས་བརྒྱན་བཞིན་དེ་རང་བཞིན་གྱིས་ཡོད་པ་མ་ཡིན་པ་གཟིགས་
 པ་ནི་དེ་ཁོ་ན་གཟིགས་པ་མ་ཡིན་ཏེ། རབ་རིབ་ཅན་ལ་སོགས་པས་ཀྱང་
 དེ་ཁོ་ན་ཉིད་མཐོང་བར་འགྱུར་བའི་ཕྱིར་རོ། །གཉིས་པོ་དེ་དག་ལ་མུང་
 འདས་མི་འཐད་པ་ལ་རང་གི་མུང་འདས་ངོས་བཟུང་བས་གཞན་ལ་མུང་
 འདས་འཐོབ་པ་མི་འཐད་པ་དང་། རང་ལ་འཐད་པའོ། །དང་པོ་ལ་
 མདོར་བསྟན་དང་། རྒྱས་བཤད་དོ། །དང་པོ་ནི། མུང་འདས་ཞེས་
 བྱ་བ་ཅི་ཡང་ཡོད་པ་མ་ཡིན་ན་འཕགས་པས་མུང་འདས་ཐོབ་པར་ནམ་

པར་བཞག་པ་དེ་ཉིད་ཇི་ལྟར་འགྱུར་ཞེན། སྲིད་པ་ཡོངས་སུ་ཤེས་པ་
 ཉིད་མུ་ངན་ལས་འདས་ཞེས་བྱ་བར་བཟོད། སྲིད་པ་རང་བཞིན་མེད་
 པར་མངོན་སུམ་དུ་ཡོངས་སུ་ཤེས་པ་ཉིད་ལ་མུ་ངན་ལས་འདས་པ་ཐོབ་
 ཅེས་བྱ་བར་བཟོད་པ་ཡིན་པས་ཐ་སྲད་དུ་མེད་པ་མ་གྱུབ་ཅིང་དོན་དམ་
 དུ་བྱབ་པ་མ་གྱུབ་པོ། །གཉིས་པ་ནི། དངོས་པོ་བྱུང་བ་ཞིག་པ་ལ། ཇི་
 ལྟར་འགོག་པ་བརྟགས་པ་བཞིན། །དེ་བཞིན་དམ་པ་ནམས་ཀྱིས་ཀྱང་།
 །སྦྱུ་མ་བྱས་ལྟའི་འགོག་པ་བཞེད། །དངོས་པོ་མི་རྟག་པ་ནི་རང་གི་ངོ་
 བོས་གྱུབ་པ་མེད་ཀྱི། དངོས་པོ་སྤར་བྱུང་ཞིང་སྦྱེས་པ་བཞིག་པ་ལ་ངེ་
 ལྟར་འགོག་པ་སྟེ་མི་རྟག་པར་ནམ་པར་བརྟགས་པ་བཞིན་དུ་མུ་ངན་ལས་
 འདས་ཀྱང་རང་གི་ངོ་བོས་གྱུབ་པ་མེད་ཀྱི། འཁོར་བ་རང་བཞིན་མེད་
 པ་མུང་འདས་ཡིན་པས་དེ་སྟོ་ཡུལ་དུ་འཆར་བ་འཁོར་བ་སྟོ་ཡུལ་དུ་འཆར་
 བ་ལ་བརྟོས་པའི་ཕྱིར། དཔེ་དེ་བཞིན་དུ་འཕགས་པ་དམ་པ་ནམས་ཀྱིས་
 ཀྱང་སྦྱུ་མ་བྱས་པ་ལྟ་བུའི་ཕྱང་པོ་སྦྱེ་མེད་ཀྱི་འགོག་པ་བཞེད་དོ། །འདི་
 ངོས་བཟུང་བ་ནི། རང་བཞིན་མུ་ངན་ལས་འདས་པ་ཡིན་ལ། ལམ་
 ཀྱིས་ཐོབ་པའི་མུ་ངན་ལས་འདས་པ་སྟོ་བྱར་ངི་བྱལ་གྱི་འགོག་པ་ཡིན་
 མོ། །མཐོང་ལམ་ཐོབ་ནས་མུང་འདས་ཐོབ་པར་འཇོག་པ་ཡང་འགྲེལ་
 པ་འདིའི་ལུགས་སུ་མི་གསལ་ཏེ། མདོ་ལས། བདག་གི་སྦྱེ་བ་ནི་ཟད་
 དོ། །བྱ་བ་ནི་བྱས་སེཞེས་པ་ནི་ཡང་དག་བཙམ་གྱི་སྐབས་ཁོ་ནར་སྤང་

བའི་ཕྱིར་དང་། གལ་ཏེ་ཆོས་ཤེས་མཐུག་ཐོགས་སུ་ཞེས་སོགས་ཀྱི་འགྲེལ་
 བའི་རྫོགས་མཆོམས་སུ་རྟེན་ཅིང་འབྲེལ་བར་འབྱུང་པའི་དོན་དེ་མཆོན་
 ཉིད་གཅིག་པའི་རྩ་བ་བཞིན་མཐོང་བ་དེ་ཉིད་རིམ་གྱིས་གོམས་པར་བྱས་
 པས་མ་རིག་པ་མ་ལུས་པར་འགགས་པས་རྟེན་ཅིང་འབྲེལ་བར་འབྱུང་
 བའི་རང་བཞིན་ལ་དམིགས་པའི་ཡེ་ཤེས་ལ་གནས་པ་ནི་མཐོང་བའི་ཆོས་
 ལ་སྤྱང་ན་ལས་འདས་པ་དང་བྱ་བ་བྱས་པ་ཉིད་དུ་རྣམ་པར་བཞག་གི་
 རྣམ་པ་གཞན་དུ་ནི་མ་ཡིན་ནོ་ཞེས་གསུངས་སོ། །དེ་མ་རིག་པ་མ་ལུས་
 པར་འགག་པ་དག་བཅོམ་པའི་གནས་སྐབས་མ་ཡིན་པ་ལ་མི་སྲིད་པའི་
 ཕྱིར། འཐུག་པར་འཛིག་ལྟ་རྒྱུན་ཞུགས་ཀྱིས་སྤོང་བར་བཤད་པས་ཉོན་
 མོངས་ཅན་གྱི་མ་རིག་པ་མཐོང་ལམ་ནས་ཟད་པར་སྤངས་སོ་སྟེ་ན།
 སློབ་དཔོན་ཟླ་བ་གྲགས་པས་དབུ་མ་ཡུང་པོ་ལྗེ་པོར་ཐ་སྙད་ཡལ་ཆེར་
 མངོན་པ་སྡེ་བདུན་དང་མཐུན་པར་མངོད་པས་འཛིག་ལྟ་ལ་མཐོང་
 སྤངས་ཀྱིས་ཁྱབ་དུ་ཆུག་ཀྱང་དེར་སྒྲོམ་སྤང་གིས་བསྐྱུས་པའི་ཉོན་མོངས་
 ཅན་གྱི་མ་རིག་པ་གསུངས་པའི་ཕྱིར་ཁར་ལ་ཉན་ཐོས་འཕགས་པས་ཆོས་
 ཀྱི་བདག་མེད་རྫོགས་ཀྱང་ཤེས་སྒྲིབ་མ་སྤངས་པར་འདོད་པ་འདི་ཡང་
 དཔུང་པར་བྱ་སྟེ། ཐེག་ཆེན་མཐོང་སྤངས་ཀྱིས་བསྐྱུས་པའི་ཤེས་སྒྲིབ་
 དེ་དག་ཆོས་ཀྱི་གནས་ལུགས་མངོན་སུམ་གྱིས་གསར་དུ་རྫོགས་ཅོམ་གྱིས་
 སྤོང་ངམ། འོན་ཏེ་གོམས་པར་བྱེད་དགོས་ཕྱི་མ་མི་རིགས་ཏེ། སྒྲོམ་

སྤངས་སུ་འགྱུར་པའི་ཕྱིར། དང་པོ་ལྟར་ན། ཉན་ཐོས་འཕགས་པས་
 མ་སྤངས་པ་ཉམས་སོ། །གཉིས་པ་གཞན་གྱིས་མྱང་འདས་འཛོལ་པ་
 མི་འཐད་པ་ལ། མདོར་བརྟན་པ་དང་། རྒྱས་བཤད་དོ། དང་པོ་ནི་
 རྣམ་པར་འཇིག་པས་འགོག་འགྱུར་གྱི། །འདུས་བྱས་ཡོངས་སུ་ཤེས་
 པས་མིན། །དེ་ནི་སྤྱི་ལ་མདོན་སུམ་འགྱུར། །བཞིག་ཅེས་པ་དེ་ཅི་ལྟར་
 འགྱུར། བྱེད་དང་པོས་ཐལ་བ་བཀོད་ནས་བྱེད་ཕྱི་མས་ལྷག་མེད་མི་
 འཐད་པ་དང་། ལྷག་བཅས་མི་འཐད་པ་གཉིས་གྱིས་གསལ་བརྟོན་པའོ།
 །ཡུང་པོ་མ་ལུས་པ་རྣམ་པར་འཇིག་ཅིང་བད་པ་ལས་ལྷག་མེད་གྱི་འགོག་
 པ་མྱང་ན་ལས་འདས་པར་འགྱུར་བར་ཐལ། ཡུང་པོ་ཡོད་ཀྱང་ཉོན་
 མོངས་བད་པ་ལྷག་བཅས་སུ་ཐལ། ལས་ཉོན་མོངས་རང་མཚན་པའི་
 རྒྱ་རྒྱུན་བད་པས་ཡུང་པོ་སྤྲོད་མི་སྤྱོད་པས་མྱང་འདས་སུ་འཇོག་པའི་ཕྱིར།
 འདུས་བྱས་རང་བཞིན་གྱིས་སྤྱོད་མེད་དུ་ཡོངས་སུ་ཤེས་པས་མྱང་འདས་
 སུ་འགྱུར་བ་མིན་པར་ཐལ། རྟགས་སྤྲོད་མེད་པའི་ཕྱིར། ཕྱི་མ་ཤིན་ཏུ་
 འདོད་པས་དེ་ལ་ལྷག་བཅས་མི་འཐད་པའི་ཐལ་བ་འཕེན་པ་ཡིན་ནོ།
 །འདོད་པའི་ཕྱིར་སྦྱོན་མེད་ཅེ་ན། ལྷག་མེད་གྱི་མྱང་འདས་དེ་ནི་སྤྱི་ལ་
 མདོན་སུམ་དུ་འགྱུར་ཏེ། མདོན་སུམ་དུ་བྱེད་པ་པོ་མི་འཐད་པས། ངས་
 མྱང་འདས་མདོན་སུམ་དུ་བྱས་སོ་ཞེས་པའི་བ་སྟོན་མི་འཐད་པར་ཐལ་
 ལོ། །ལྷག་བཅས་གྱི་གནས་སྐབས་ན་ནི་ཡུང་པོ་མ་ལུས་པ་འགག་པ་

མེད་པས་མངོན་དུ་བྱ་བྱུ་མེད་པའི་ཕྱིར་བྱེད་པ་མི་འཐད། ལྷག་མེད་
 གྱི་གནས་སྐབས་ན་བྱེད་པ་པོ་མི་འཐད་པའི་ཕྱིར་སྤྲུལ་ཡང་མངོན་དུ་
 མི་འགྱུར་རོ། །ཁོ་པོ་ཅག་ལ་ཉེས་པ་མེད་དེ། འཕགས་པ་ཤུ་རིའི་བྱ་
 ལ་སོགས་པས་རང་བཞིན་སྐྱེ་མེད་གྱི་འགོག་པ་དེ་མངོན་སུམ་དུ་བྱས་
 པའི་ཕྱིར། གཞན་ཡང་འགོག་པ་མངོན་སུམ་དུ་མི་འཐད་དེ། དགག་
 གཞི་ཡུང་པོ་མངོན་སུམ་དུ་རྟོགས་ནས་འགོག་པ་ཤུགས་ལ་རྟོགས་པར་
 མི་འཐད་དེ། གནས་སྐབས་དེར་ཡུང་པོ་བྱོད་མི་འདོད་པའི་ཕྱིར། དངོས་
 སུ་རྟོགས་པར་མི་འཐད་དེ། མངོན་སུམ་གྱི་ཤེས་པ་རང་མཆོན་གྱི་དངོས་
 ཡུལ་ཅན་དུ་ཁས་གྲངས་པའི་ཕྱིར་རོ། །ཐལ་བ་ཕྱི་མ་ལ་བསལ་བ་རྟོན་
 པ་ནི། ལྷག་བཅས་གྱི་གནས་སྐབས་ན། བདག་གིར་སྐྱེ་བ་ཟད་ཅིང་
 བཞིག་གོ་སྒྲམ་པའི་ཤེས་པ་གང་ཡིན་པ་དེ་ཡང་རི་ལྷོ་ར་འགྱུར་ཏེ་མི་རུང་
 བར་ཐལ། རང་གི་མཆོན་ཉིད་ཀྱིས་སྐྱེ་བའི་ཕྱིར། འདོད་ན་མདོ་དང་
 འགལ་ལོ། །དབུ་མ་པ་སྐབས་དེར་ཡང་རང་གི་མཆོན་ཉིད་ཀྱིས་སྐྱེ་
 མེད་དུ་ཁས་ལེན་པས། མདོ་དང་འགལ་བ་མེད་དོ། །བཞིག་ཅེས་པ་
 དེ་རི་ལྷོ་བུ་ཞེས་པའི་འགྱུར་ལྷོ་ར་ན། མདོའི་ཆོག་སྒྲུལ་བ་བཟུང་རོ། །གཉིས་
 པ་ལ། ལྷག་བཅས་མི་འཐད་པ་དང་། ལྷག་མེད་མི་འཐད་པ་གཉིས།
 དང་པོ་ནི་སྐྱེ་བ་ཟད་དེ་ཞེས་པ་ནི། མ་འོངས་པའི་སྐྱེ་བར་ཉིང་མཆོམས་
 མི་སྦྱོར་བ་ལ་དགོངས་པ་ཡིན་གྱི། ད་ལྷོ་ར་གྱི་ཡུང་པོ་མི་སྐྱེ་བ་ལ་བརྟེན་

པ་མ་ཡིན་ནོ་ཞེ་ན། དེ་ལྟ་ཡིན་ན། གནས་སྐབས་དེ་ན་ལྟག་བཅས་
 ཀྱང་མི་འཐད་དེ། གལ་ཏེ་ཡུང་པོ་མ་འགགས་ན། ཉོན་མོངས་ཟད་
 ཀྱང་འདས་མི་འགྱུར། མདོ་ལས། ལྷག་བསྐལ་འདི་མ་ལུས་པར་སྤངས་
 ཞེས་ད་ལྟར་གྱི་ཡུང་པོ་མི་སྦྱེ་བ་ལ་བསམས་ནས་མ་ལུས་པར་སྤངས་པ་
 ཅས་རྒྱབ་པའི་བར་དུ་གསུངས་ལ། མ་འོངས་པའི་སྦྱེ་བའི་དབང་དུ་མཛད་
 ཅས་འདི་ལས་སྤྲོད་པ་གཞན་མི་ཤེས་སོ་ཞེས་གསུངས་པས། མ་འོངས་
 པའི་ཡུང་པོ་ཁོ་ན་ལ་སྦྱེ་བ་ཟད་པའི་སྦྱ་སྦྱོར་བར་མི་འཐད་དོ། །གལ་
 ཏེ་དེ་ཡི་ཆེ་ཡུང་པོ་རང་མཆན་པ་མ་འགགས་པར་ཡོད་ན་ཉོན་མོངས་
 ཟད་པར་སྤངས་ཀྱང་མུ་ངན་ལས་འདས་པ་ཐོབ་པར་མི་འགྱུར་ཏེ། ཇི་
 སྤྲོད་ཡུང་པོར་འཛིན་ཡོད་པ། །དེ་སྤྲོད་དེ་ལ་ངར་འཛིན་ཡོད། ཅས་
 སོགས་གསུངས་པའི་ཕྱིར། ལྟག་བཅས་ཀྱི་གནས་སྐབས་མུང་འདས་
 མཆན་ཉིད་པ་མིན་པར་འདོད་ན་བདག་གི་སྦྱེ་བ་ཟད་དོ་ཞེས་སོགས་ཀྱིས།
 ཇེས་བརྒྱས་ཞེས་བྱའི་མདོ་འདི་ནི། །ལྷ་འཁོར་བྱ་ཡིས་མུ་ངན་འདས།
 །མདོན་དུ་བྱས་ནས་བཤད་པ་ཡིན། །ཞེས་གསུངས་པ་འདི་ཇི་ལྟར་དང་།
 ལྷ་འཁོར་བྱས། རང་ཉིད་ཀྱིས་མུང་འདས་མདོན་དུ་བྱས་ནས་གྲོགས་པོ་
 གཞན་ལ་ཇེས་སུ་བརྒྱས་པ་བཤད་པས་སོ། །དེ་ནི་ཉོན་མོངས་ལོག་པ་
 མདོན་དུ་བྱས་ཀྱི། ཡུང་པོ་ལོག་པ་མ་ཡིན་ནོ་ཞེ་ན། མི་འཐད་དེ། ཇེས་
 བརྒྱས་ཀྱི་མདོ་ལས། ལྷག་བསྐལ་འདི་སྤངས་པ་ཞེས་གསུངས་པའི་ཕྱིར་

དང་། སྐབས་འདིར་སྤྱི་མིང་གྲེ་བྲག་ལ་སྦྱར་བ་ཡང་མི་འཐད་པའི་ཕྱིར།
 རྗེས་བཟུངས་ཀྱི་མདོ་ལས། རི་སྐད་བཤད། འདི་ཉིད་ལ་འགྲེལ་བ་འདིར་
 གསལ་གྱི། རྩར་འཕགས་པ་ལ་ན་ཐུལ་གྱིས་སྦྱས་པའི་ཤོ་ལོ་ཀ་དེ་ལ་
 ཡེ་མི་གསལ་བའི་ཕྱིར་དང་། དེ་དུས་ཤུའི་བུས་མཐོང་ལམ་ཐོབ་པ་
 ཡིན་གྱི། བྱང་འདས་ནི་ཕྱིས་ཀྱན་དུ་རྒྱ་སེན་རིངས་ལ་སྟོན་པས་ཚོས་
 གསུངས་པའི་དུས་སུ་ཐོབ་པར་བཤད་པའི་ཕྱིར་ཡང་ལྷག་བཅས་ཀྱི་བྱང་
 འདས་མཐོང་ལམ་ནས་འཛིན་པར་མི་གསལ་ལོ། །གཉིས་པ་ནི། གང་
 ཆོ་འདི་དེའང་འགགས་གྱུར་པ། །དེ་ཡི་ཆོ་ན་གྲོལ་བར་འགྱུར། གང་
 གི་ཆོ་འདི་ནི་ཕུང་པོ་དེའང་འགགས་པར་གྱུར་པ་དེའི་ཆོ་ན་གྲོལ་བ་ཕྱང་
 ངན་ལས་འདས་པ་ཐོབ་པར་འགྱུར་པ་ཞིག་དུ་འདོད་ན་ཡང་། བྱང་
 པོ་མ་འོངས་པ་ནམས་རྒྱན་བཅད་པ་དེ་ཡང་བྱེད་ཀྱི་ལུགས་ལ་མི་སྲིད་
 དེ། ལྷག་བཅས་ཀྱི་དུས་ན་ཕུང་པོ་རང་མཆན་པ་ཡོད་པས་དེར་འཛིན་
 ཡོད་ལ། དེས་ཉོན་མོངས་དང་ལས་བསྐྱེད་ནས་ཡང་ཕུང་པོ་ལེན་པའི་
 ཕྱིར། མ་འོངས་པའི་སྐྱེ་བ་ལ་བསྟོས་ནས་ཀྱང་བཞིག །ཤེས་པ་དེ་རི་
 ལྟར་འགྱུར་ཏེ་མི་རུང་ངོ་། །གསུམ་པ་རང་ལ་འཐད་པ་ལ་འདུས་བྱས་
 འཕགས་པའི་མཉམ་གཞག་གིས་མི་གཟིགས་པའི་རྒྱ་མཆན་དང་། དེ་
 ཉིད་གོམས་པ་བྱ་བ་བྱས་སོ་ཞེས་པའི་ཐ་སྙད་ཀྱི་ཡུལ་དུ་བསྟན་པའོ།
 །དང་པོ་ནི། དེ་ལྟར་དངོས་པོ་རང་བཞིན་དང་བཅས་པར་སྦྱ་བ་ལ་གྲོལ་

བ་མི་སྲིད་པར་བརྟན་ནས་སྒོང་པ་ཉིད་དུ་སྐྱབ་པ་ལ་སྲིད་པར་བརྟན་པའི་
 སྤྱིར། མ་རིག་རྒྱུན་ཅན་བྱང་བ་ལ། །ཡང་དག་ཡེ་ཤེས་ཀྱིས་གཟིགས་
 ན། །སྐྱེ་བ་དང་ནི་འགག་པའང་རུང་། །འགའ་ཡང་དམིགས་པར་
 མི་འགྱུར་རོ། །འདུ་བྱེད་ལ་སོགས་པ་བཅུ་གཅིག་ལ་མ་རིག་པ་དངོས་
 པོ་དང་རྒྱུད་ཅི་རིགས་པར་རྒྱུན་དུ་ཡོད་པས་ན་མ་རིག་རྒྱུན་ཅན་ཏེ་
 ལས་བྱང་བ་ལ་ཡང་དག་པའི་འཕགས་པའི་ཡེ་ཤེས་ཀྱིས་གཟིགས་པའི་
 རོན་འདུས་བྱས་ཐོག་མར་སྐྱེ་བ་དང་མཐར་འགག་པ་ཡང་རུང་སྟེ་སྐྱོས་
 པ་འགའ་ཡང་དམིགས་པར་མི་འགྱུར་རོ། །དེ་ནི་འདུ་བྱེད་ལ་སོགས་
 པ་ནི་མ་རིག་པས་བརྟགས་པ་ཡིན་པས་སྒོ་འབྲུལ་པ་ལ་སྒྲང་གི་འཕགས་
 པའི་མཉམ་གཞག་གིས་གཟིགས་པ་ལ་མ་ཡིན་ཏེ། རབ་རིབ་ཅན་ལ་
 སྒྲང་བ་དེ། རབ་རིབ་མེད་པས་བརྟན་ན་མི་སྒྲང་བ་བཞིན་ནོ། །གང་
 དག་འཕགས་པའི་ཡེ་ཤེས་ཀྱིས་ཡོད་པར་མ་གཟིགས་པ་དང་། ཡོད་
 པ་མ་ཡིན་པར་གཟིགས་པ་གཅིག་ཏུ་འབྲུལ་ནས་རྟེན་འབྲེལ་ཡོད་པ་མ་
 ཡིན་ཏེ། འཕགས་པའི་མཉམ་གཞག་གིས་མ་གཟིགས་པའི་སྤྱིར། ཅེས་
 སྐྱབ་བ་ནི་དབུ་མ་པའི་ལྟ་བ་འདི་ཡང་དག་པ་ཡིན་ཏེ། སྒོན་པོས་མ་གོ་
 པའི་སྤྱིར་ཅེས་པ་དང་མཚུངས་སོ། །ལྟ་བ་ཡང་དག་ཡིན་ན་སྐྱུན་པོས་
 གོ་བར་འགལ་ལོ་ཞེ་ན། རྟེན་འབྲེལ་ཡོད་ན་འང་མཉམ་གཞག་གི་
 གཟིགས་ག་ལ་དགོས། རང་བཞིན་ཡིན་ན་གཟིགས་དགོས་པ་ཡིན་གྱི་

བཏྲོས་ཚེས་ཡིན་ན་དེས་གཟིགས་པར་འགལ་བའི་ཕྱིར། རིགས་པ་ལྟར་
 ལྷང་འདི་ལྟ་བུ་ལ་བརྟེན་ནས་དབུ་མ་པ་ལ་ཁས་ལེན་མེད་ཅེས་ཟེར་ན་
 ཁོ་པོས་ཀྱང་རྣམ་རིག་པ་ལ་ཁས་ལེན་མེད་ཅེས་སྒྲ་བར་བུ་འོ། །དེས་
 དངོས་པོ་རང་མཆོན་ཁས་སྒྲངས་པས་སོ་ཞེ་ན། དབུ་མ་པས་ཀྱང་རྟེན་
 འབྲེལ་ཁས་སྒྲངས་སོ། །དེ་འབྲེལ་ངོ་ཁོ་ནར་ཁས་ལེན་གྱི། རང་ལུགས་
 ལ་ཡོད་པ་མ་ཡིན་ཏེ། རྫོ་མ་འབྲེལ་བ་འཕགས་པའི་མཉམ་གཞག་ཡིན་
 པས་དེས་མ་གཟིགས་པས་སོ་ཞེ་ན། འོ་ན་རྣམ་རིག་པ་ལ་ཡང་རྫོག་
 གྱུར་རང་མཆོན་ཡོད་པར་མ་ཡིན་པར་ཐལ། རྫོ་མ་འབྲེལ་བ་མངོན་
 སུམ་ཡིན་པས་དེས་མ་གཟིགས་པའི་ཕྱིར། རྫོག་གྱུར་ཡོད་ཀྱང་མངོན་
 སུམ་གྱིས་མི་འཇལ་ཞེ་ན། རྫོ་མ་ལ་ཡང་མཚུངས་སོ། །འདོད་ན་རྫོག་
 གྱུར་ཁྱེགས་པས་བྱབ་བྱ་བ་དག་མེད་ཁྱེགས་པར་འགྱུར་ལ། དེས་མ་
 བྱབ་པ་མི་སྲིད་པས་ཤེས་བྱ་མཐའ་དག་ཁྱེགས་པས་གང་ཡང་ཁས་སྒྲང་
 དུ་མེད་པར་འགྱུར་རོ། །གཉིས་པ་ལ། དངོས་དང་རྟོགས་བྱ་ཚེས་
 དབྱིངས་ལ་རྣམ་པ་མི་འདྲ་བ་མེད་པར་བསྟན་པ། གཞན་གྱིས་བརྟགས་
 པ་བྱ་བ་བྱས་པའི་ཐ་སྙད་ཀྱི་ཡུལ་དུ་མི་རུང་བའོ། །དང་པོ་ནི། དེ་
 ཉིད་མཐོང་ཚེས་མུང་ངན་ལས། །འདས་ཤིང་བྱ་བ་བྱས་པའང་ཡིན།
 །རྟེན་ཅིང་འབྲེལ་བར་འབྱུང་བའི་སྒྲེ་བ་དང་། འགག་པ་མི་དམིགས་
 པའི་ལྷག་བཅས་ཀྱི་གནས་སྐབས་དེ་ཉིད་མཐོང་བའི་ཚེས་ཆེ་འདི་ཉིད་

ལ་མུ་ངན་ལས་འདས་པ་ཐོབ་པ་དང་ཉོན་མོངས་པ་སྤོང་བ་སོགས་ཀྱིས་
 བྱ་བ་བྱས་པ་འང་ཡིན་ནོ། །འང་གི་སྒྲ་ནི་བྱ་བ་བྱས་པའི་མཇུག་ཐོགས་
 སུ་བྱང་བའི་སྒྲེ་བ་ཟད་པ་སོགས་སྤྱད་དོ། །འབྲེལ་པར་འཕགས་པ་ཤུ་
 རིའི་བྱས་མུ་ངན་ལས་འདས་པ་མངོན་སུམ་དུ་བྱས་ནས་མདོ་འདི་བཤད་
 དོ་ཞེས་གང་གསུང་པ་འདི་ཉིད་མཐོང་བའི་ཆོས་ལ་མུ་ངན་ལས་འདས་
 པར་རིགས་པར་བྱ་ལ། གང་ཡང་སྒྲེ་བ་ཟད་དོ་ཞེས་སོགས་བཤད་དོ།
 །འདིས་ཀྱང་རྗེས་བཟུངས་ཀྱི་མདོ་གང་ཡིན་སྟར་བཤད་པ་ལྟར་གསལ་ལོ།
 །གཉིས་པ་ནི། གལ་ཏེ་ཆོས་ཤེས་མཇུག་ཐོགས་སུ། །འདི་ལ་བྱེ་བྲག་
 ཡོད་ན་ནི། །དངོས་པོ་གིན་དུ་སྤྱ་བ་ལའང་། །གང་གིས་སྒྲེ་བར་ནམ་
 བརྟགས་པ། །ནམ་པར་མི་མཁས་དེ་ཡིས་ནི། །རྒྱུན་ལས་བྱང་བའི་
 དོན་མ་མཐོང་། །གལ་ཏེ་མཐོང་ལམ་སྤྱག་བསྐྱེལ་ལ་ཆོས་བཟོད་དེས་
 ཆོས་ཏེ། རྟེན་འབྲེལ་གྱི་གནས་ལུགས་སྟོང་པ་ཉིད་མངོན་སུམ་དུ་ཤེས་
 པས་དེའི་འཇུག་ཐོགས་སུ་རྟོགས་བྱ་ཆོས་དབྱིངས་ལ་ནམ་པ་མི་འདྲ་བ་
 མེད་དེ། གལ་ཏེ་ཡེ་ཤེས་ཕྱི་མ་འདི་ལ་མི་རྟག་པ་རང་མཆོན་པ་སོགས་
 དོན་དམ་བདེན་པ་ནམ་པ་མི་འདྲ་བ་སོ་སོར་བྱེ་བྲག་དུ་ཡོངས་སུ་བཅད་
 པར་བྱ་བ་ཡོད་ན་ནི་དངོས་པོ་གིན་དུ་སྤྱ་བ་རྟེན་འབྲེལ་གི་གནས་ལུགས་
 ལའང་ཉན་ཐོས་སྡེ་པ་གང་གིས་རང་གི་མཆོན་ཉིད་ཀྱི་སྒྲེ་བར་ནམ་པར་
 བརྟགས་ཤིང་ཁས་སྐྱངས་ན་རགས་པ་ས་ལ་སོགས་པ་ལ་ལྟ་སྟོས་ཀྱང་

ཅི་དགོས། དེས་ན་གྲུབ་འབྲེལ་འཛིན་པའི་ཉན་ཐོས་ནམ་པར་མི་མཁས་
 པ་དེ་དག་ཆོས་ཅན། བྱེད་ལྟར་ན་མཐོང་ལམ་པ་དེ་ཡིས་ནི་རྒྱུན་ལས་
 བྱུང་བའི་དོན་རྟེན་འབྱུང་སྒྲིམ་བུལ་རོག་ཅིག་པ་དེ་མ་མཐོང་པར་ཐལ།
 ཆོས་ཉིད་ལ་ནམ་པ་མི་འདྲ་བར་སོ་སོ་རིམ་ཅན་དུ་བཅད་དུ་ཡོད་པའི་
 བྱིར། དེས་ན་རྟེན་འབྱུང་གི་ཆོས་ཉིད་སྟོང་པ་ཉིད་རང་བཞིན་མེད་པ་
 དེ་ལ་ནམ་པ་མི་འདྲ་བའི་དབྱེ་བ་མེད་པས་བདེན་པ་མངོན་པར་རྟོགས་
 པ་ནི་སྐད་ཅིག་མ་གཅིག་དུ་ཟད་དོ། འོ་ན་སྐད་ཅིག་མ་བཅུ་དུག་དུ་
 བཞག་པ་ཇི་ལྟར་བྱ་ཞེ་ན། དེ་ནི་ལྟོག་པའི་སྒྲོ་ནས་བཞག་པ་ཡིན་ཏེ།
 བདེན་པ་དེ་དང་དེའི་སྟོང་ཉིད་རྟོགས་པ་དེའི་ཆ་ནས་སྤྱག་བསྐྱལ་ཤེས་
 པ་དང་ཀུན་འབྱུང་ཤེས་པ་སོགས་དང་། དེ་དག་ཀྱང་ཤེས་བཟོད་དུ་
 ལྟོག་པས་འབྱེད་པའོ། རྟེན་ལྟུང་ཐ་སྙད་མི་བཞེད་པ་ཡང་མ་ཡིན་ཏེ།
 སྟོབ་དཔོན་ཆ་བ་བྱགས་པས་དབུ་མ་ཕུང་པོ་ལྔ་བར་བཤད་པའི་བྱིར། ཉན་
 ཐོས་ཀྱི་སྡེ་སྡོད་ཁ་ཅིག་ལས་སྐད་ཅིག་མ་གཅིག་དུ་བསྟན་ལ། གཞན་
 ལས་སྐད་ཅིག་མ་བཅོ་ལྔར་བསྟན་པ་མི་འགལ་ཏེ། རྒྱུད་ལ་བསྐྱེད་རིམ་
 དང་སྒྲིམ་པ་ལ་དགའ་བའི་ངོར་ཐ་སྙད་སྡེ་ཆོགས་ཀྱིས་བསྟན་པ་ཅམ་
 དུ་ཟད་པའི་བྱིར། གལ་ཏེ་དེ་ལྟར་བདེན་པ་བཞི་ལ་དམིགས་ནས་ནམ་
 པ་མི་རྟག་སོགས་བཅུ་དུག་གི་ནམ་པ་ཅན་དུ་བཤད་པ་ཇི་ལྟར་བྱ་ཞེ་ན། དེ་
 དག་ནི་ཆོགས་སྟོར་གྱི་གནས་སྐབས་སུ་བསྒྲོམ་པར་བྱ་བ་རྒྱུད་སྟོན་པར་

བྱེད་པའི་ལམ་ཙམ་ཡིན་གྱི། གྲོལ་ལམ་མ་ཡིན་ཏེ། དེ་ལ་ངེས་པར་
 ཚོས་རང་བཞིན་མེད་པར་རྟོགས་དགོས་པའི་ཕྱིར། ཐོས་ཆུང་གང་དག་
 བྱམས་ཚོས་སུ་ཡང་ཉན་ཐོས་ལ་ཡང་ཚོས་རང་བཞིན་མེད་པར་རྟོགས་
 པ་ཡོད་པར་བརྟན་ཏེ་ཞེས་སྒྲ་བ་དེ་དག་ནི་གིང་རྟ་ཆེན་པོ་རྣམས་ཀྱི་གཞུང་
 ལུགས་རྒྱ་མཚོ་ལྟ་བུའི་རྣམ་དབྱེ་ལ་འདྲེས་གིང་མཁས་པར་མ་བྱས་པའི་
 གཟུ་ལུམས་འབའ་ཞིག་ཡིན་ཏེ། བྱམས་ཚོས་རྗེས་འབྲངས་དང་བཅས་
 པའི་གཞུང་གང་དུ་ཡང་གྲོལ་བ་ཙམ་དང་ཐམས་ཅད་མཐུན་པའི་ལམ་
 གཉིས་སུ་བྱས་པའི་གྲོལ་ལམ་དུ་མི་རྟག་སོགས་རྣམ་པ་བརྒྱ་དུག་འབའ་
 ཞིག་བརྟན་གྱི། རང་བཞིན་མེད་པར་རྟོགས་དགོས་པ་གང་ཡང་མ་
 བརྟན་པའི་ཕྱིར་དང་། ལྷ་སྒྲུབ་ཡབ་སྐུས་ཀྱི་དགོངས་པ་དཔལ་ལྷན་
 རྩ་བ་གྲགས་པས་བཀལ་བའི་གཞུང་རྣམས་སུ་དེ་དག་རྒྱུད་སྒྲིན་བྱེད་ཀྱི་
 ལམ་ཙམ་དུ་གསུངས་གྱི། གྲོལ་ལམ་དུ་གང་དུ་ཡང་མ་གསུངས་པས་
 ཆེན་པོ་དེ་དག་གི་ལུགས་ལེགས་པར་དཀྱགས་ནས་བཤད་པས་དམ་པའི་
 ཚོས་ལེགས་པར་སྤངས་པའི་ལས་ཀྱི་སྒྲིབ་པ་བསགས་པ་ཡིན་ནོ།
 །གསུམ་པ་ལ་གཞན་རྩྱུགས་ཉེས་པ་དང་བཅས་པ་དང་། རང་རྩྱུགས་
 ལ་ཉེས་པ་མེད་པའོ། །དང་པོ་ལ་ཐོག་མ་ཡོད་པར་ཐལ་བ་དང་། འདོད་
 པ་ལ་བསལ་བ་དགོད་པའོ། །དང་པོ་ནི། ཉོན་མོངས་ཟད་པའི་དགེ་
 སྤོང་གི་ །གལ་ཏེ་འཁོར་བ་རྣམ་ཕྱོགས་། །དེའི་རྩོམ་རྩོགས་པའི་སངས་

རྒྱུ་ཀྲིས། །གང་མ་བཤད་པ་རྒྱ་ཅི་ཞིག །གལ་ཏེ་ཡེ་ཤེས་ཀྲིས་ཉོན་
 མོངས་པ་ཟད་པར་བྱས་པའི་དོན་དམ་པའི་དགེ་སྤྱོད་གི་ཉོན་མོངས་པ་
 ཟད་པས་ལས་མ་བསགས་པ་དེའི་དབང་གིས་གལ་ཏེ་འཁོར་བ་ཕྱང་པོ་
 རང་མཚན་པ་འདུག་རུང་དུ་སོང་ནས་ཚྱུ་ཅིང་ཟད་པར་བྱོད་སེམས་
 ན་ཐམ་ཡོད་པར་ཐལ་ལ། དེ་འདོད་ན་ཐ་མ་ཐོག་མ་ལ་བསྟོས་པས་
 འཁོར་བ་དེའི་ཐོག་མའི་རྩོམ་པ་ཡོད་ན་གསུངས་དགོས་པས་རྩོགས་པའི་
 སངས་རྒྱས་རྣམས་ཀྲིས་ཐོག་མ་གང་མ་བཤད་པ་ལ་རྒྱ་ཅི་ཞིག་ཡོད་དེ་
 མི་མཁྱེན་པས་མི་ཉེ། ཀྱན་མཁྱེན་དུ་ཁས་གྲངས་པའི་ཕྱིར། མི་རྟོན་
 པའི་རྒྱ་གཞན་ཡང་མེད་པས་མེད་པ་ཁོ་ནས་མ་བསྟན་པར་རིགས་སོ།
 །གཉིས་པ་ནི། དེའི་ཕྱིར། རྩོམ་པ་ཡོད་ན་ངེས་པར་ཡང་། །ལྟ་བར་
 གྱུར་བ་ཡོངས་སུ་འདྲིན། །ཡང་ན་ཉེས་ཉིད་དུ་ཞེས་གདོན་ནོ། །གལ་
 ཏེ་ཐོག་མའི་རྩོམ་པ་ཡོད་པར་ཐལ་བ་འདོད་དོ་ཞེ་ན། དེ་ལྟ་ན་ངེས་པར་
 ཡང་དེའི་རྩོན་དུ་གཞན་མ་སོང་བས་རྒྱ་མེད་པ་དང་ཆད་པར་བལྟ་བར་
 གྱུར་བ་ཡོངས་སུ་འདྲིན་ཅིང་ཁས་ལེན་དགོས་པ་ཉིད་དུ་འགྱུར་རོ།
 །གཉིས་པ་རང་སྟོགས་ལ་ངེས་པ་མེད་པ་ལ་རྟོན་འབྱུང་མཐའ་བྲལ་དུ་
 བསྟན་པ་དང་། རང་བཞིན་ཡོད་ན་རྟག་པར་ཐལ་བ་དང་། རང་བཞིན་
 མེད་པའི་དཔེ་བསྟན་པའོ། །དང་པོ་ནི། རྟོན་ཅིང་འབྲེལ་བར་གང་
 འབྱུང་བ། །དེ་ལ་རྩོན་དང་ཐ་མ་ཅི། རྟོན་འབྲེལ་སྐྱབ་པ་ལ་ཉེས་པ་

འདི་མེད་དེ་དངོས་པོ་བརྟོས་ཚེས་སུ་སྤྲོ་བ་དེ་ལྟར་ན། རྟེན་ཅིང་འབྲེལ་
 པར་གང་འབྱུང་བ། དེ་ལ་ནི་རང་བཞིན་གྱིས་མ་སྦྱེས་པའི་ཕྱིར་སྡོན་
 ཐོག་མ་དང་ཐ་མ་ཅི་ལྟར་འགྱུར་རྟེ། གང་ཡང་ཁས་སྦྱང་མི་དགོས་སོ།
 །གཉིས་པ་ནི། སྡོན་སྦྱེས་པ་ནི་ཇི་ལྟར་ན། །ཕྱི་ནས་སྤྲོ་བ་ཡང་ཕྱོག་
 པར་འགྱུར། །འདི་ནི་དེ་ཁོ་ན་ལྟར་ངེས་པར་ཁས་སྦྱང་དགོས་རྟེ། གཞན་
 ཏུ་ན་ཐོག་མ་ཡོད་པ་འབའ་ཞིག་ཏུ་མ་ཟད་རྟག་པར་ཡང་འགྱུར་རྟེ། འདི་
 ལྟར། གལ་ཏེ་སྡོན་རང་གི་མཚན་ཉིད་ཀྱིས་སྦྱེས་པ་ནི་རྒྱ་མཚན་ཇི་ལྟར་
 ཕྱིར་ནས་སྤྲོ་བ་ཡང་ཕྱོག་པར་འགྱུར་བར་རྟག་པར་ཐལ། རང་བཞིན་
 གཞན་ཏུ་འགྱུར་བ་མི་སྲིད་པའི་ཕྱིར། གསུམ་པ་ལ། དཔེའི་སློན་ནས་
 མདོར་བསྟན་པ་དང་། དངོས་བཤད་པ་དང་། རོན་བཤད་པའོ། །དང་
 པོ་ནི། རྟེན་ཅིང་འབྲེལ་པར་གང་འབྱུང་བ། དེ་ལ་སྡོན་དང་ཐ་མ་
 ཅི། །རང་བཞིན་གྱིས་མ་སྦྱེས་པའི་ཕྱིར། དེ་ནི་བཤད་ཟིན་ཏོ། །སྡོན་
 དང་ཕྱི་མའི་མཐའ་བྲལ་བ། །འགྲོ་བ་སྤྲོ་མ་བཞིན་ཏུ་སྤྲང་། །རང་
 བཞིན་གྱིས་མ་སྦྱེས་པས་སྡོན་དང་ཕྱི་མའི་མཐའ་དང་བྲལ་བ་སྐད་ཅིག་
 ཀྱང་མི་སྡོད་པར་འགྲོ་བས་འགྲོ་བ་རྟེན་ཅིང་འབྲེལ་པར་འབྱུང་པ་འདི་
 དག་སྤྲོ་མ་བཞིན་ཏུ་རང་བཞིན་མེད་བཞིན་ཏུ་རང་བཞིན་དང་བཅས་
 པར་སྤང་ཞིང་བསྤྲོ་བར་བྱེད་པའི་བདག་ཉིད་ཅན་ནོ། །སྤྲོ་མ་ཤེས་པས་
 སྤྲོ་མའི་རྟ་སྤང་སོགས་ལ་སྡོན་མཐའ་དང་ཕྱི་མའི་མཐའ་རྟོགས་པར་མི་

རིགས་པ་བཞིན་དུ་འདི་ལ་ཡང་མི་རིགས་སོ། །གཉིས་པ་ནི། གང་
 ཆེ་སྐྱུ་མ་འབྱུང་ཞེས། །གང་ཆེ་འདིག་པར་འགྱུར་སྐྱུ་མ་
 ཤེས་བདེར་མི་ཆོངས། །སྐྱུ་མ་མི་ཤེས་ཡོངས་སུ་སྟེད། །རྐང་པ་དང་
 རོ་གསུམ་རྣམ་འབྱུར་པ་མཁས་པའི་དཔེ། །བཞི་པ་ནི། བྱིས་པའི་དཔེའོ།
 །ཉེད་མོ་མི་མཁས་པའི་རང་བཞིན་ཅན་དག་སྐྱུ་མའི་ན་ཁུང་དེ་དག་ལ་
 ག་ཁྲག་དང་བཅས་པའི་ན་ཁུང་དུ་ཞེན་ན་དུས་གང་གི་ཆེ་ན་ཁུང་འདི་
 དག་བྱུང་ཞིང་སྐྱེས་པར་གྱུར། །གང་གི་ཆེ་རྣམ་པར་འདིག་ཅིང་འཆི་
 བར་འགྱུར་སྐྱུ་མ་དུ་མངོན་པར་ཞེན་པ་དེ་བཞིན་དུ་སྐྱུ་མའི་རང་བཞིན་
 ཤེས་པའི་སྐྱེས་བྱ་དག་སྐྱུ་མ་མཐོང་བའི་སྐབས་དེར་དེ་ལྟར་མི་ཆོངས་གིང་
 མངོན་པར་མི་ཞེན་ལ། སྐྱུ་མའི་རང་བཞིན་མི་ཤེས་པའི་ཉེད་མོ་བ་དག་
 ཡོངས་སུ་སྟེད་ཅིང་ཞེན་པར་བྱེད་དོ། །གསུམ་པ་ནི། དངོས་པོ་སྒྲིག་
 རྒྱ་དང་འབྲ་བར། །སྒོ་ཡིས་མཐོང་བར་གྱུར་པ་ནི། །སྟོན་གྱི་མཐའ་
 འམ་ཕྱི་མའི་མཐར། །རྩ་བ་ཡོངས་སུ་བསྐྱད་མི་འགྱུར། །ཕྱེད་དང་
 རོས་གནས་ལྷགས་རྟོགས་པའི་སྒོ་དང་ཕྱེད་ཕྱི་མས་ཕན་ཡོན་བརྩན་དོ།
 །རྣམ་འབྱུར་པ་དངོས་པོ་འདུས་བྱས་མ་ལུས་པ་སྐྱུ་མ་དང་སྒྲིག་རྒྱ་དང་
 འབྲ་བར། །སྒོ་མཉམ་གཞག་སོ་སོར་རང་རིག་པའི་ཡེ་ཤེས་ཀྱིས་མངོན་
 སུམ་དུ་མཐོང་བར་གྱུར་པ་སྟོན་གྱི་མཐའ་བརྩ་བའམ་ཕྱི་མའི་མཐར་
 བརྩ་བའི་རྟག་ཆད་ཀྱི་རྩ་བས་རྒྱུད་ཡོངས་སུ་སྒྲིན་ཅིང་ཞེན་པར་མི་འགྱུར་

རོ། །མཉམ་གཞག་གི་རྟོགས་བྱ་དེ་ཉིད་སྐྱུ་མ་ལྟ་བུར་སྟོན་པ་ཡིན་གྱི།
 མཉམ་གཞག་གི་ངོར་སྐྱུ་མ་ལྟ་བུར་སྟོན་པ་ནི་མ་ཡིན་ནོ། །མྱ་ངན་ལས་
 འདས་པ་སྐྱུ་མ་ལྟ་བུར་གོ་བ་ནི་ཐ་སྟད་པའི་བློ་ཡིན་གྱི། མཉམ་གཞག་
 པ་མ་ཡིན་ནོ། །གསུམ་པ་མཐའ་གཉིས་ཀྱིང་ངོ་བོ་དགག་པ་ལ་འཐད་
 པ་དགོད་པ་དང་། ལུང་འགལ་སྤང་བའོ། །དང་པོ་ལ། སྐབས་འགོད་
 པ་དང་། འཐད་པ་དངོས་དང་མཇུག་བསྟུ་བའོ། །དང་པོ་ནི། གང་
 དག་གིས་ནི་འདུས་བྱས་ལ། སྦྱོང་དང་འཇིག་པར་རྣམ་བརྟགས་པ་། དེ་
 དག་རྟེན་འབྱུང་འཁོར་ལོ་ཡི། །འགོ་བ་རྣམ་པར་མི་ཤེས་སོ། །རྒྱང་
 པ་སྤྱད་དང་གསུམ་གྱིས་མི་མཁས་པའི་གང་ཟག་བརྟན་ནས་སྤྱད་དང་
 གཉིས་ཀྱིས་ཉིས་དམིགས་བརྟན་ཏོ། །མི་མཁས་པ་གང་དག་གིས་ནས་
 སྤང་ཅམ་གྱིས་འདུས་བྱས་ལ་རང་གི་མཆོན་ཉིད་ཀྱིས་སྦྱོང་བ་དང་འཇིག་
 པ་རྣམ་པར་བརྟགས་པ་དེ་དག་གིས་ནི་རྟེན་ཅིང་འབྲེལ་པར་འབྱུང་བ་
 ཐོག་མ་དང་དབྱས་དང་མཐའ་མ་བྲལ་བ་འཁོར་ལོ་ལྟ་བུའི་འགོ་བ་སྟེ་
 འཇུག་ཚུལ་རྣམ་པར་མི་ཤེས་གིང་མི་རྟོགས་ཏེ། རང་གི་མཆོན་ཉིད་
 ཀྱིས་གྲུབ་པ་ལ་སྦྱོང་བ་དང་འཇིག་པ་མི་སྤྱིད་པའི་སྦྱིར། གཉིས་པ་ལ། སྦྱིའི་
 རོན་དང་། ཡན་ལག་གི་རོན་ཏོ། །དང་པོ་ལ། བདེན་པ་གཉིས་ཀྱི་
 མཆོན་ཉིད་དང་། དབྱེ་བ་དང་། གངས་ངེས་དང་། རྣམ་གཞག་
 གཏན་ལ་ཤབ་པའོ། །དང་པོ་ནི། ཀུན་རྫོབ་དང་རོན་དམ་པའི་བདེན་

པ་གཉིས་ལས་རིམ་པ་བཞིན་དུ་ཐ་སྐྱད་པའི་ཚད་མའི་གཞལ་བྱ་དང་།
 མཉམ་གཞག་སོ་སོ་རང་རིག་པའི་ཡེ་ཤེས་ཀྱི་གཞལ་བྱའོ། །གཉིས་པ་
 དབྱེ་བ་ལ་ཀུན་རྫོབ་དང་། འོན་དམ་བདེན་པའི་བདེན་པ་གཉིས་སོ།
 །དང་པོ་ལ། ཡང་དག་པ་དང་ལོག་པའི་ཀུན་རྫོབ་གཉིས་སོ། །དང་
 པོ་ནི། ཐ་སྐྱད་པའི་ཚད་མ་བཞིའི་གཞལ་བྱ་རྣམས་སོ། །དེ་ཡང་གཞོད་
 པ་མེད་པའི་དབང་པོ་དུག་གི་ཡུལ་དང་། ཡུལ་ཅན་ནོ། །གཉིས་པ་
 ནི། གཞོད་བཅས་ཀྱི་དབང་པོ་ཡུལ་ཡུལ་ཅན་རྣམས་ཏེ། ཆེ་ལམ་གྱི་
 ཉ་རྒྱང་སོགས་ནི་ཕྱི་དོན་རྩུན་པའོ། །ཤ་ཁྲག་དང་བཅས་པའི་ཉ་རྒྱང་
 ནི་ཕྱི་དོན་བདེན་པ་སྟེ། བསམ་ངོ་ལ་བརྟོས་པའི་ཡིན་གྱི། དོན་དུ་ན་
 ཐམས་ཅད་རྩུན་པའོ། །ཕྱང་པོ་ལ་གཙང་བདེ་རྟག་བདག་བཞིན་ཀུན་
 རྫོབ་དུ་ཡང་ཚད་མའི་གཞལ་བྱ་མ་ཡིན་པས་གཞི་མ་གྲུབ་པ་ཁོ་ནའོ། །མི་
 རྟག་རྟུག་བསྐལ་སྟོང་བདག་མེད་བཞིན་ཅི་ཐ་སྐྱད་པའི་ཚད་མའི་གཞལ་
 བྱའོ། །གང་དག་དེ་དག་ཀུན་རྫོབ་དུ་ཡོད་མེད་མཚུངས་པར་འདོད་
 པ་ནི། འབྲུལ་ངོ་ཁོ་ནར་ཡོད་པ་ཀུན་རྫོབ་དུ་ཡོད་པའི་དོན་དུ་བསམས་
 རས་གཞན་ངོ་ཁོ་ནར་ཁས་ལེན་དགོས་པའི་ཀུན་རྫོབ་དང་། རང་ལྷགས་
 ལ་ཁས་ལེན་པའི་ཀུན་རྫོབ་ཀྱི་ཁྱད་པར་མ་ཕྱེད་པ་ཡིན་ཏེ། དེ་ལྟར་ཡིན་
 པར་ཡང་སྟོབ་དཔོན་རྒྱ་བ་གྲགས་པས་དེ་ལྟར་སོང་སོང་ནས་སྐྱུ་མ་ཙམ་
 ཞིག་ལུས་པ་ཡིན་ནོ། །ཞེས་པ་དང་། འགའ་ཞིག་དུ་སྤྲོ་ཙམ་ཞིག་ལུས་

ཡིན་ནི་ཞེས་གསུངས་པས་བདེ་ཙམ་བཏགས་པ་ཙམ་གྱི་ཀུན་རྫོབ་ནི་གང་
 ཏུ་ཡང་མ་བཀག་ཅིང་ཁས་སྒྲངས་པའི་ཕྱིར། གཙང་བདེ་རྟག་བདག་
 དང་དངོས་པོ་རང་མཚན་པ་སོགས་ནི། ལྟ་བུས་མ་གོ་བས་གང་ཟག་
 འགའ་ཞིག་གཞུག་པའི་ཐབས་སུ་གཞན་དོ་ཁོ་ནར་ཁས་སྒྲངས་པ་མ་
 གཏོགས་ནམ་པ་ཀུན་ཏུ་བཀག་པའི་ཕྱིར། རང་ལུགས་ལ་ཀུན་རྫོབ་ཙམ་
 ཡོད་ཀྱང་ཀུན་རྫོབ་བདེན་པ་མེད་དོ་ཞེ་ན། དེ་ལྟར་ཡང་གཏན་ནས་
 མ་ཡིན་ཏེ། གནོད་པ་མེད་པའི་དབང་པོ་དྲུག་གི་བཟུང་ཡུལ་གྱི་གཟུགས་
 གྲུ་སོགས་དེ། དབུ་མ་པ་རང་ལུགས་ཀྱི་ཀུན་རྫོབ་བདེན་པ་ཡིན་ལ།
 འཇིག་རྟེན་པའི་རོར་དོན་དམ་བདེན་པ་དང་། འཕགས་པའི་རྗེས་ཐོབ་
 ན་བདེན་སྒྲུང་ཡོད་ཀྱང་བདེན་པའི་སྒྲུལ་པ་མེད་པས་ཀུན་རྫོབ་ཙམ་ཏུ་
 རྒྱུ་མ་པར་བཞག་པའོ། །འཕགས་པ་རྒྱུས་ཀྱིས་ཀྱང་བདེན་གཉིས་ཀྱི་
 རྒྱུ་དབྱེ་བྱེད་པ་ན་དེ་དག་ཀུན་རྫོབ་བདེན་པར་ཁས་ལེན་པ་ཡིན་ཏེ།
 ལྷ་སྐྱབ་བཞིན། དེ་ལྟ་ན། འཕགས་པའང་བདེན་འཇིན་ཅན་ཏུ་འགྱུར་
 རོ་ཞེ་ན། རབ་རིབ་ཅན་ལ་སྐྱེ་ཤད་འཇིག་པར་རྟོག་པའི་གང་ཟག་གི་
 མིག་ལ་སྐྱེ་ཤད་སྒྲུང་ག་ལ་དགོས། ཀུན་རྫོབ་བདེན་པར་རྟོགས་པའི་
 ཕྱིར་རྟོག་པ་སྐྱེ་མ་ལྟ་བུར་རྟོགས་པ་ཡིན་གྱི། བདེན་པར་ཁས་སྒྲངས་
 མི་དགོས་སོ། །ཇི་སྐད་སྐྱེ་བ་དེས་ནི་ཀུན་རྫོབ་བདེན་པ་ལ་བདེན་པའི་
 ཁུབ་པ་ཁས་སྒྲངས་པས། ཕྱིན་ཅི་ལྟ་བུ་སྐྱེས་སོ། །སློང་དག་གི་ཡུལ་

གྱི་མཚན་གཞི་ཐུན་མོང་བ་ཁས་སྒྲངས་བས། འོན་ཆོས་ཁས་སྒྲངས་
 སོ་ཞེ་ན། དེ་དག་ཀྱང་ཐ་སྙད་ཅམ་ཡིན་གྱི། དེ་ལྟ་མིན་ན་ཆོག་གསལ་
 ཏུ་འཛིག་ཏེན་པའི་དོན་དམ་པ་དེ་འཕགས་པའི་ཀུན་རྫོབ་ཅེས་བཞག་པ་
 ཡང་མི་རིགས་པར་འགྱུར་རོ། །ཐ་སྙད་པའི་ཆད་མ་བཞིའི་གཞུང་གི་
 ཡང་བྱིས་པ་རྣམས་ཀྱིས་བདེན་པར་ཞེན་ཡང་བདེན་གཉིས་ཀྱི་རྣམ་དབྱེ་
 ལ་མཁས་པའི་སོ་སོ་སྐྱེ་བོ་དང་། འཕགས་པ་རྣམས་ཀྱིས་རྟུན་པར་
 གཟེགས་པས་རྟུན་པར་གནས་པའི་ཕྱིར་གཞི་མ་གྲུབ་པའི་སྐྱོན་མེད་ལ།
 གང་དག་དབྱུ་མ་པ་ལ་ཁས་ལེན་ཡེ་མེད་པའི་ཤེས་བྱེད་དུ་སྦྱ་སྦྱབ་ཀྱིས་
 དེ་ལྟར་སྦྱབ་བོ་ཞེས་སྒྲ་བ་རྣམས་ཀྱིས་གྲུབ་མཐའི་རྣམ་དབྱེ་མ་བྱས་ན་
 མཛེས་སོ། །ཁ་ཅིག དངོས་ཀུན་ཡང་དག་རྟུན་པ་མཐོང་བ་ཡིས།
 །དངོས་རྟེན་ངོ་བོ་གཉིས་ནི་འཛིན་པར་འགྱུར། ཞེས་པའི་གཞུང་གི་དོན་
 མཛོགས་པར་སྤྱི་དང་ནང་གི་དངོས་པོ་འདི་དག་འཕགས་པས་དོན་དམ་
 བདེན་པར་གཟེགས་བྱིས་པས་སྦྱོས་པར་གཟེགས་ཤིང་། དེ་གཉིས་
 འཕགས་པ་དབང་བཅན་པས་འདི་དག་ནི་དབྱུ་མའི་དོན་དམ་བདེན་པའི་
 ཞེས་སྒྲ་བ་དེས་ནི་འཕགས་པའི་གང་ཟག་སྒྲ་དེ། མདོ་ལས། ཀུན་
 རྫོབ་དེ་ལ་དོན་དམ་དུ་སྦྱ་བ། །དེ་དག་ནོར་བའི་སྒྲོ་ལྷན་ཤེས་པར་བྱ།
 ཞེས་པའི་ཉེས་པ་འཕགས་པ་ལ་འགེལ་པའི་ཕྱིར། དེས་ན་གཞུང་དེའི་
 དོན་ནི་འཕགས་པས་དེ་དག་རང་བཞིན་མེད་པར་རྟེན་ལ། བྱིས་པས་

དེ་ལས་ལོག་པར་རྟེན་པས་འཕགས་པས་རྟེན་པའི་རང་བཞིན་མེད་པ་
 དོན་དམ་བདེན་པ་ཡིན་ལ། སྤྱི་ནང་ཀུན་རྫོབ་བདེན་པ་ཡིན་གྱི། སྤྱི་ས་
 པས་རྟེན་པའི་བྱང་ཆོས་རང་མཆན་ནི་ཀུན་རྫོབ་ཏུ་ཡང་མི་སྲིད་དོ་ཞེས་
 པའོ། །འགའ་ཡང་མཐོང་བ་མེད་པ་ནི་དེ་ཁོ་ན་མཐོང་བའོ་ཞེས་གསུངས་
 པས་རང་བཞིན་མེད་པ་རྟེན་པ་མི་འཐད་དོ་ཞེ་ན། དེ་ནི་རང་བཞིན་
 མེད་པ་རྟོགས་ན་མིག་དག་པ་ལ་སྒྲ་གད་བཞིན་དུ་སྒྲུང་བ་མཐའ་དག་
 རྒྱུ་ཅིང་མ་མཐོང་བའི་སྒྲོན་སྟོན་རྟོགས་པ་དང་། བྱམ་པ་ཡོད་ན་དམིགས་
 སུ་རུང་བ་ལས། བྱམ་པ་མ་དམིགས་པ་ལས་བྱམ་མེད་རྟོགས་པར་འཛོག་
 པ་ཡིན་གྱི། རང་བཞིན་མེད་པ་ཡོངས་གཙོ་དུ་རྟོགས་སྐྱེ་མེད་པས་
 རྟོགས་ཚུལ་སྟོན་པ་ཡིན་གྱི། ཅི་ཡང་མ་མཐོང་བ་དེ་དག་དེ་ཁོ་ན་མཐོང་
 ཞེས་འཛོག་པ་ནི་མིན་ཏེ། དེ་ལྟ་ན་མོ་གཤམ་གྱི་བྱ་ལ་ཡང་དེ་ཁོ་ན་མཐོང་
 བའི་ཐ་སྙད་ཅིའི་སྤྱིར་མི་འདོགས། གསུམ་པ་ནི། ཆད་མ་དེ་ལ་ཐ་
 སྙད་པའི་ཆད་མ་དང་དོན་དམ་པའི་ཆད་མ་གཉིས་སུ་ངེས་པས་དེའི་ཡུལ་
 དེ་ལ་བདེན་པ་གཉིས་སུ་ངེས་པ་ཡིན་ནོ། །བཞི་པ་ནི། གཞི་དང་ལམ་
 དང་འབྲས་བུ་ཇི་ལྟར་འགྱུར་ན་མས་ཀྱིས་ཤེས་པར་བྱ་སྟེ། དེ་ཡང་སྒྲུང་
 ཅིམ་འདི་ཆོས་ཅན་རང་བཞིན་མེད་དེ། རྟེན་འབྲེལ་ཡིན་པའི་སྤྱིར་ཅེས་
 པའི་ཐལ་སྒྱུར་འདི་ལ་བདེན་པ་གཉིས་ཀ་ཆང་སྟེ། རྟོགས་སུ་བཟུང་བ་
 ཀུན་རྫོབ་དང་། ཆོས་སུ་བཟུང་བ་དོན་དམ་པའི་བདེན་པའོ། །དེ་ལ་

རྟེན་འབྲེལ་རྟོགས་པའི་སྒོ་རང་བཞིན་མེད་པར་རྟོགས་པའི་ཐབས་སུ་
 འགྱུར་བ་ཡིན་ཏེ། བསྐྱབ་བྱ་རྟོགས་པའི་སྒོ་རྟོགས་རྟོགས་པ་ལས་སྐྱེད་གོས་
 པའི་ཕྱིར། སྒོ་དང་པོ་དེ་གོམས་པར་བྱས་པས་ལམ་གྱི་སྐབས་སུ་བསོད་
 བཅས་གྱི་ཆོགས་སུ་འགྱུར་ལ་ཕྱི་མ་གོམས་པས་ཡེ་ཤེས་གྱི་ཆོགས་སུ་
 འགྱུར་བ་ཡིན་ལ། རྒྱས་པར་ན་ཕ་རོལ་དུ་ཕྱིན་པ་དུག་གོ། རྟེན་འབྲེལ་
 གྱིས་བསྐྱབ་པའི་ཤེས་བྱ་རྩི་སྟེད་པ་ལ་སྒྲིབ་པའི་ཉོན་མོངས་པ་ཅན་མ་
 ཡིན་པའི་མི་ཤེས་པ་རང་བཞིན་མེད་པར་རྟོགས་པས་སེལ་བར་བྱེད་པ་
 སྒོ་དེ་ཉིད་སངས་རྒྱས་གྱི་སར་ཐབས་གོམས་པས་འགྱུར་བར་བྱེད་པའི་
 ཕྱིར། དེ་གཉིས་ཐབས་དང་ཐབས་བྱུང་ཡིན་ཏེ། དབུ་མ་ལ་འཇུག་
 པར་ཐ་སྟོད་བདེན་པ་ཐབས་སུ་གྱུར་པ་དང་། རོན་དམ་བདེན་པ་ཐབས་
 བྱུང་གྱུར་པ་སྟེ། ཞེས་དང་། ཀུན་རྫོབ་དེ་ཉིད་གསལ་གྱིས་ཡངས་དཀར་
 པོ་རྒྱས་གྱུར་པ། །ངང་པའི་རྒྱལ་པོ་དེ་ནི་སྒྲེ་བོ་ངང་བ་ཡི། །མདུན་
 དུ་བདར་ནས་དགེ་བའི་རྒྱུད་གི་ཤུགས་སྟོབས་གྱིས། །རྒྱལ་བའི་ཡོན་
 ཏན་རྒྱ་མཚོའི་ཕ་རོལ་མཚོག་དུ་འགྲོ་ཞེས་གསུངས་སོ། །ཐ་སྟོད་གྱི་
 སྐབས་སུ་གཞན་ངོ་འམ་འབྲུལ་ངོ་ཞེས་ཆོག་དུ་མ་བཟོད་པར་རྣམ་བཞག་
 མི་ཤེས་པ་དེ་དག་གིས་ནི་བདེན་པ་གཉིས་པོ་ཆ་རེག་དང་གང་རེག་བཞིན་
 དུ་ཁས་སྒྲུངས་པ་ཐབས་དང་ཐབས་བྱུང་དུ་བཞག་མི་རྣམས་ཤིང་རོན་དམ་
 གྱི་རྣམ་གཞག་མི་རྣམས་ཏེ། རོན་དམ་གྱི་རྣམ་གཞག་བྱེད་ན་ཀུན་རྫོབ་

ཡོད་པ་མ་ཡིན་པར་མོ་གཤམ་གྱི་བྱ་བཞིན་དུ་ཁས་སྦངས་པའི་ཕྱིར།
 ལུགས་དེས་ནི་ཆོག་དུ་གང་ལྟར་བཟོད་ཀྱང་སྟོང་པའི་དོན་ཡེ་མེད་དུ་
 གཟུང་བས་འཕགས་པའི་བདེན་བཞི་མི་འཐད་པར་ཐལ་བ་ལ་འདོད་ཐོག་
 གྱུད་དགོས་པ་ཡིན་ནོ། །འཕགས་པ་རྒྱ་སྐབ་ཀྱི་ནི་གལ་ཏེ་འདི་ཀྱན་མི་
 སྟོང་ན། །འབྱུང་བ་མེད་ཅིང་འཇིག་པ་མེད། །འཕགས་པའི་བདེན་
 པ་བཞི་པོ་རྣམས། །བྱོད་ལ་མེད་པར་ཐལ་བར་འགྱུར། །ཞེས་རང་
 ལ་བདེན་བཞི་མི་འཐད་པའི་ཉེས་པ་མེད་པར་བརྟན་ལ། ཆོས་རྣམས་
 སྟོང་པ་འདི་མེས་ནས། །ལས་དང་འབྲས་བྱ་བརྟན་པ་གང་། །ངོ་མཆར་
 བས་ཀྱང་འདི་ངོ་མཆར། །མད་བྱུང་བས་ཀྱང་འདི་མད་བྱུང་། །ཞེས་
 བདེན་གཉིས་ཆད་མ་གཅིག་གི་ངོར་འཆོག་དུ་མི་རུང་ཡང་། གཞི་གཅིག་
 གི་སྟེང་དུ་འཆོག་དུ་རུང་སྟེ། གཟུགས་སྐྱ་བཞིན། དེས་སྒོ་ལ་མ་བརྟོས་
 པའི་དག་ཆོས་ཁས་ལེན་པར་ཡང་ཡེ་མི་འགྱུར་ཏེ། ཀྱན་རྫོབ་ནི་ཐག་
 བྲ་ལ་སྐྱལ་དུ་བཏགས་པ་བཞིན་དུ་རྟོག་པའི་འཛིན་སྟངས་བསྐྱམ་པོ་མིང་
 ཅོམ་ཡིན་ཞིང་། རང་གི་གདགས་གཞི་དང་། དེ་ཉིད་དང་གཞན་གང་
 ཡང་མ་གྲུབ་པས། མི་སྒྱན་པོ་ལ་བ་ལང་དུ་བཏགས་པ་ན་རྩ་རིང་བྱང་
 གི་དཔུད་པ་མི་འཇུག་པ་བཞིན་དུ། རྒྱ་འབྲས་དེ་ཉིད་དང་བཞན་གྱི་
 དཔུད་པ་མི་འཇུག་པ་ཡིན་ནོ། །ཡང་དེ་ཅོམ་ལ་འབྲུལ་ནས་དཔུད་པ་
 བྱས་པ་ན་ཀྱན་རྫོབ་མེད་པར་འགྱུར་སྐྱམ་དུ་མི་བསམ་སྟེ། རིགས་ངོར་

མ་གྲུབ་པ་ཡིན་གྱི། ཀུན་རྫོབ་ཀྱི་ཐུན་མོང་མིན་པའི་གོ་བ་ནི་སྤྲོས་པ་
 མཐའ་དག་པགས་རྗེས་སུ་རྟེན་པའི་ཕྱིར་རྟེ། རྟེན་འབྱུང་སྐྱུ་མར་གོ་བ་
 རི། བདེན་པའི་སྤྲོས་པ་ཁེགས་པ་ལ་བརྟོས་པའི་ཕྱིར། ཁ་ཅིག་དཔུང་
 ནས་རྟེན་པའི་སྟོང་པ་ཉིད་ལ་སྒོས་བྱས་ཀྱི་སྟོང་པ་ཞེས་པ་དང་། གཞན་
 དག་ཏེ་ཅང་དཔུང་པ་སྒྲིན་ཡིན་ཞེས་སྒྲ་བ་དེ་དག་གིས་ནི་སྟོང་པ་ཉིད་
 ཀྱི་གོ་བ་རྒྱུ་རིང་དུ་སྤངས་རྟེ། དཔུང་ནས་རྟེན་པ་ནི་སྤྲོས་སྟོང་པ་མ་
 ཡིན་པ་སྟོང་པར་གསར་དུ་རྟེན་པ་མ་ཡིན་རྟེ། དེ་ལྟ་ན་བུམ་པ་བཅོས་
 པ་བཞིན་དུ་གནས་ལུགས་མ་ཡིན་པ་རྟེན་པས་སྒོ་ཕྱིན་ཅི་ལོག་དུ་འགྱུར་
 ཞིང་སྟོང་ཉིད་ཤེས་མཐོང་གིས་བྱས་པར་འགྱུར་ལ། དགས་བྱ་སྤྲོས་
 ཡོད་པགས་ན་ཡང་། བུམ་པ་བཞིག་བྱེད་ཀྱི་ཐོབ་བཞིན་དུ། སྟོང་
 ཉིད་དངོས་པོའི་བཞིག་བྱེད་དུ་འགྱུར་དགོས་སོ། །དེས་ན་རྟེན་འབྱུང་
 ལ་སྒོས་གཟུང་བའི་དྲི་མ་མཐའ་དག་འབྱུང་པའི་ཕྱིར་དུ་མཐའ་གཞན་
 དུ་སྟོན་པའི་དོགས་པ་མཐའ་དག་དཔུང་དགོས་པས་ཇི་སྟོན་དོགས་པ་
 མ་ཆོད་བར་དུ་ཡང་དང་ཡང་དུ་དཔུང་དགོས་པ་ཅི་ཅམ་དུ་དཔུང་པ་
 དེ་ཅམ་དུ་ངེས་པ་རྟེན་པར་འགྱུར་བས་ཡོད་པ་སྐྱབ་མི་དགོས། མེད་
 པ་སྐྱབ་མི་རྣམས་ཞེས་པའི་ཆོག་རིགས་ལ་བརྟེན་ནས། ཆད་མའི་དགས་
 སྐྱབ་སྤང་བར་མི་བྱ་སྟེ། དེ་ནི་དགས་སྐྱབ་དོན་ལ་ཡོད་པ་འགོག་པ་
 ཡིན་གྱི། ཆད་མའི་དགས་སྐྱབ་འགོག་པ་མ་ཡིན་རྟེ། དེ་ལྟ་ན་རིགས་

པའི་བསྟན་བཅོས་བརྩམས་པས་ཅི་བྱ། ཡང་ཁ་ཅིག་སྤང་ཅམ་ཡང་
 དགག་པར་བྱའོ་ཞེས་སྒྲ་བཞི་ལྟ་བུ་དེ་ཉིད་ཀྱིས་ངན་འགོའི་རྒྱ་བྱེད་པས་
 ཐར་འདོད་རྣམས་ཀྱིས་རྣམ་པ་ཀྱན་ཏུ་སྤང་བར་བྱ་སྟེ། དགག་ནི་རྣམས་
 དགག་མི་དགོས། བཀག་ན་སྦྱོན་ཡོད་པའི་ཕྱིར། སྤང་བ་འགོག་བྱེད་
 གྱི་ཆོད་མ་མེད་ན། འགགས་བྱེད་མེད་པས་དགག་མི་རྣམས་པའི་ཕྱོགས་
 ཁས་སྤངས་པར་འགྱུར་ལ། ཡོད་ན་དེ་ཉིད་ཀྱང་དགག་བྱར་འགྱུར་ཏེ།
 དེ་ཡང་སྤང་ཅམ་ལས་མ་འདས་པའི་ཕྱིར། དེས་ན་སྤང་བ་འགོག་པར་
 ཁས་སྤངས་གིང་། འགོག་བྱེད་ཀྱང་འགོག་པར་ཁས་སྤངས་པས་རང་
 ཆོག་དང་འགལ་བར་འགྱུར་ལ། བཀག་པ་ལ་དགོས་པ་ཡང་མེད་དེ།
 བདེན་པའི་སྒྲོས་པ་བཅད་པས་དེ་གོམས་པ་ན་རང་འགགས་སུ་འགྱུར་
 བའི་ཕྱིར། བཀག་ན་སྦྱོན་ཡོད་དེ། བསོད་རྣམས་ཀྱི་ཆོགས་བསག་
 པར་མི་རྣམས་པའི་ཕྱིར། ལམ་གྱི་དགག་བྱ་དང་རྟགས་ཀྱི་དགག་བྱའི་
 བྱེད་མི་བྱེད་པའི་དབུ་མ་པ་དེ་ལ་ཕྱག་འཆལ་ལོ། །དེས་ན་བདེན་པ་
 དགག་དགོས་དགག་རྣམས་བཀག་ན་ཡོན་ཏན་ཡོད་དེ། བདེན་པར་གཟུང་
 བས་ཉེས་པ་ཐམས་ཅད་བསྐྱེད་པའི་ཕྱིར་དང་། ཡོད་ན་རིགས་པས་
 ད་མིགས་སུ་རུང་བ་ལས་རིགས་པས་བཟླ་མི་བཟོད་པའི་ཕྱིར། དེ་མེད་
 པར་རྟོགས་པ་ལས་འཁོར་བའི་རྩ་བ་བསྒྲིག་པའི་ཕྱིར། བདེན་ཞེན་དགག་
 བྱ་ཡིན་གྱི། བདེན་པ་དགག་བྱ་མིན་ཏེ། ཡེ་མེད་ཡིན་པའི་ཕྱིར་ཅེས་

སྒྲུབ་དེས་ཀྱང་ཡེ་མེད་པ་དེས་མེད་དུ་རྟོགས་པ་ཆད་མའི་དགག་སྒྲུབ་
 གྱི་དོན་དུ་མ་གོ་བར་ཟད་དེ། བདེན་ཞེན་འགོག་པ་ལ་དེའི་ཞེན་ཡུལ་
 ཡེ་མེད་དུ་རྟོགས་དགོས་པས་སོ། །དེས་ན་ཆོས་ཐམས་ཅད་རྟོག་པས་
 བཏགས་པ་ཙམ་དུ་རང་ལུགས་ལ་ཁས་སྒྲངས་ན་རྟོན་འབྱུང་ཡོད་པར་
 མི་རུང་ལ། རྟོན་འབྱུང་ཡོད་པར་ཁས་སྒྲངས་བ་ན་མཐར་ཐུང་དུ་འགྱུར་
 བས། ཡོད་བར་བཞག་དུ་མི་རུང་ཞེས་སྒྲུབ་དེ་ནི་རང་ཉིད་མངོན་པར་
 རྟོགས་པའི་ཀྱན་ནས། བཤད་པའི་ལོག་རྟོག་བཅུ་དྲུག་ལ་གནས་བཞིན་
 དུ་སྒྲོབ་དཔོན་ལེགས་ལྡན་འབྱེད་ལ་སོགས་པའི་གིང་རྟ་ཆེན་པོ་རྣམས་
 ལ་སྒྲོད་པ་ནི་བདག་ཉིད་མ་རུངས་བར་བྱེད་པ་འབའ་ཞིག་དུ་ཟད་དོ།
 །གཉིས་པ་ཡན་ལག་གི་དོན་ལ་སྒྲེབ་འཕྲུལ་དགག་པ་དང་། འཇིག་
 པའི་མཐའ་དགག་པའོ། །དང་པོ་ནི། རང་གི་མཆོན་ཉིད་གྱིས་སྒྲེབ་
 ཁས་སྒྲངས་པ་དང་རྟོན་འབྱུང་ཇི་ལྟར་འགལ་ཞེན། དེ་དང་དེ་རྟོན་གང་
 འབྱུང་དེ། །རང་གི་ངོ་ཐོར་སྒྲེས་མ་ཡིན། །རང་གི་ངོ་ཐོར་གང་མ་
 སྒྲེས། །དེ་ནི་སྒྲེ་ཞེས་ཇི་སྟངས་བྱ། །རྒྱ་དང་རྒྱུན་དེ་དང་དེ་ལ་བརྟེན་
 རས་གང་འབྱུང་བ་དེ་ནི་རང་གི་ངོ་ཐོར་རང་བཞིན་གྱིས་སྒྲེས་པ་མ་ཡིན་
 རོ། །ཅིའི་ཕྱིར་ཅེན་རྒྱུའི་སྤར་ཡོད་ན་རྒྱུ་ལ་མི་རྟོས་ལ། སྒྲེ་པའི་སྤར་
 མེད་ན་སྒྲེས་པའི་དུས་ན་ཡང་གཟུགས་བརྒྱན་བཞིན་དུ་བཅོས་མར་འགྱུར་
 གྱི། རང་གི་མཆོན་ཉིད་དུ་གྲུབ་པར་ག་ལ་འགྱུར། རང་གི་ངོ་ཐོར་

རང་བཞིན་གྱིས་མ་སྐྱེས་ཀྱང་སྐྱེ་བ་ཅམ་ནི་ཡོད་དེ། གཟུགས་སྐྱེས་སོ་
 ཞེས་པའི་ཐ་སྟངས་མཐོང་པའི་ཕྱིར། དེ་ཡོད་ན་རང་གི་མཆན་ཉིད་གྱིས་
 སྐྱེ་བ་ཡང་ཡོད་དེ། བཏགས་པ་ཐམས་ཅད་རྫས་ཀྱི་རྟེན་ཅན་ཡིན་པའི་
 ཕྱིར་རོ་ཞེ་ན། རང་གི་དངོས་པོར་རང་བཞིན་གྱིས་གང་མ་སྐྱེས་པ་དེ་
 ནི་རང་གི་མཆན་ཉིད་གྱིས་སྐྱེས་སོ་ཞེས་ཇི་སྟངས་བརྟུན་པར་བྱ་སྟེ། གནས་
 གྱི་དོ་པོར་སྐྱེ་བ་དུས་ནམ་ཡང་མི་སྲིད་པའི་ཕྱིར། རང་གི་མཆན་ཉིད་
 གྱིས་སྐྱེ་བ་མེད་ན་སྐྱེ་བ་ཅམ་མེད་དོ་ཞེས་སྐྱེ་བ་དེས་ནི་གོང་འོག་ལེགས་
 པར་མ་བཏགས་ཏེ། དོན་བསྟུ་པའི་སྐབས་སུ་ཡང་རིགས་པས་དབྱད་
 པའི་སྐྱེ་བ་མེད་ཅེས་པ་དང་ཟད་མཐའ་འཁོག་པའི་སྐབས་སུ་ཡང་ཟད་
 པ་རང་བཞིན་པ་མེད་ཅེས་གསུངས་པའི་ཕྱིར། གཉིས་པ་ནི། རྩ་ཟད་
 ཉིད་ལས་ཞི་བ་ནི། །ཟད་ཅེས་བྱ་བར་དམིགས་པ་སྟེ། །རང་བཞིན་
 གྱིས་ནི་གང་མ་ཟད། །དེ་ལ་ཟད་ཅེས་ཅི་སྟངས་བརྟུན། །དངོས་པོ་ནམས་
 གནས་པ་ནི་གནས་བྱེད་ཀྱི་རྟེན་ལ་རག་ལས་ཏེ་གནས་པའི་རྟེན་མེད་
 ན་འཇིག་པར་འགྱུར་བའི་ཕྱིར། དེས་ན་གནས་བྱེད་ཀྱི་རྩ་རས་སྦྱུ་
 སོགས་ཟད་ཅིང་འགགས་པ་ཉིད་ལས་བྱུང་བའི་མར་མེའི་འོད་ཟད་ཅིང་
 འགགས་པའི་ཞི་བ་ནི་ཟད་པ་དང་འགགས་པ་ཞེས་བྱ་བར་དམིགས་པ་
 སྟེ། ཟད་པ་རྩ་ལ་བརྟོན་པའི་རང་བཞིན་གྱིས་གང་མ་ཟད་པ་དེ་ལ་ཟད་
 པར་རང་བཞིན་པར་ཇི་སྟངས་བརྟུན་པར་བྱ་སྟེ། རང་བཞིན་གྱིས་མ་

ཟད་པ་དེ་ནི་ངོ་བོ་གཞན་གང་གིས་ཟད་པར་ནམ་པར་བཞག་པར་བྱ།
 གསུམ་པ་མཐུག་བསྐྱུ་བ་ནི། །དེ་ལྟར་ཅི་ཡང་སྐྱེ་བ་མེད། །ཅི་ཡང་
 འགག་པར་མི་འགྱུར་རོ། །དེ་ལྟར་རིགས་པས་ནམ་པར་དབྱེད་པ་ན་
 ཅི་ཡང་རང་དང་གཞན་གྱི་ངོ་བོས་སྐྱེ་བ་མེད་ལ། །རང་དང་གཞན་གྱི་
 ངོ་བོས་ཅི་ཡང་འགག་པར་ཡང་མི་འགྱུར་ཏེ། །ནལ་འཕྱོར་པས་ཅི་ཡང་
 དམིགས་པ་མེད་དོ་ཞེས་པའི་དོན་ཏེ། །གཉིས་པ་ལྷང་འགལ་སྤང་བ་
 ལ། །སྐྱེ་འཇིག་གསུངས་པ་དྲང་དོན་དུ་བསྟན། །སྐྱེ་འཇིག་ལ་བརྟེན་
 ནས་རང་བཞིན་མེད་པར་རྟོགས་ཚུལ། །མདོན་ཞེན་ཅན་གྱིས་མི་རྟོགས་
 པར་བསྟན། །མིས་པ་ནམས་ཀྱིས་རྟོགས་ཚུལ་ལོ། །དང་པོ་ནི། གལ་
 ཏེ་དེ་ལྟར་སྐྱེ་འཇིག་གཉིས་མི་སྤྲིད་ན་བཅོམ་ཡུན་འདས་ཀྱིས། །ཀྱེ་མ་
 འདུ་བྱེད་ནམས་མི་རྟག །སྐྱེ་ཞིང་འཇིག་པའི་ཆོས་ཅན་ཡིན། །སྐྱེས་
 ནས་འཇིག་པར་འགྱུར་བ་སྟེ། །དེ་དག་ཉེ་བར་ཞི་བ་བདེ། །ཞེས་སྐྱེ་
 འཇིག་མེད་ན་སྤང་འདས་ཐོབ་པའི་ཐབས་སུ་གསུང་མི་རིགས་པ་ལས་
 གསུངས་པའི་ཕྱིར་ཡོད་དོ་ཞེ་ན། །སྐྱེ་བ་དང་ནི་འཇིག་པའི་ལམ།
 །དགོངས་པའི་དོན་དུ་བསྟན་པའོ། །སྐྱེ་བ་དང་འཇིག་པ་རང་གི་ངོ་བོས་
 གྲུབ་ནས་གསུངས་པ་མ་ཡིན་གྱི། །འཇིག་རྟེན་དམ་པ་མ་ཡིན་པའི་ལམ་
 དུ་འགོ་བ་འདི་དེ་ཁོ་ན་ཉིད་ལ་སྦྱོར་བར་འདོད་པས་སྐྱེ་བ་དང་འཇིག་པའི་
 ལམ་འདི་བསྟན་པས་དེ་ཁོ་ན་ཉིད་རྟོགས་ཀྱས་པའི་ཕྱིར། །དེ་ཁོ་ན་ཉིད་

རྟོགས་པའི་ཐབས་སུ་དགོས་པའི་དོན་ཏུ་བསྟན་པའོ། །སྐྱེ་འཇིག་སྟོན་
 པའི་མདོ་དྲང་དོན་ཡིན་ཡང་སྐྱེ་ཇི་བཞིན་པ་ཡིན་པས་རང་ལུགས་ལ་
 སྐྱེ་འཇིག་ཁས་ལེན་ཏེ་དེ་ཁས་ལེན་པ་དང་སྟོང་པ་གཞི་གཅིག་ལ་འདུ་
 པའི་ཕྱིར། དེ་ལྟར་མིན་ན་ཏེན་འབྲེལ་ལ་བདེན་པས་བྱུང་པར་འགྱུར་
 རོ། །གཉིས་པ་ལ་དངོས་དང་ཕན་ཡོན་ནོ། །དང་པོ་ནི་སྐྱེ་འཇིག་བསྟན་
 པ་ལ་དགོས་པ་ཅི་ཡོད་ཅི་ན། སྐྱེ་བ་ཤེས་པས་འཇིག་པ་ཤེས། །འཇིག་
 པ་ཤེས་པས་མི་རྟག་ཤེས། །མི་རྟག་ཉིད་ལ་འཇུག་ཤེས་པས། །དམ་
 པའི་ཆོས་ཀྱང་རྟོགས་པར་འགྱུར། །བྱིས་པ་བྱུང་མེད་ལ་ཆགས་པ་ལྡོག་
 པར་བྱ་བའི་ཕྱིར་ཏུ་བཅོམ་ཞུན་འདས་ཀྱིས་སྐྱེ་འཇིག་བསྟན། དེ་ལྟར་
 སྐྱེ་བ་ཤེས་པས་འཇིག་པ་ཡང་ཤེས་པར་འགྱུར་ཏེ། འཇིག་པ་ནི་སྐྱེ་བའི་
 ཅ་བ་ཅན་ཡིན་པའི་ཕྱིར། འཇིག་པ་ཤེས་པས་དེ་དོན་གཅིག་པའི་མི་
 རྟག་པ་ཤེས་པར་འགྱུར་ལ། ཁམས་གསུམ་མི་རྟག་པའི་མེ་རབ་ཏུ་འབར་
 བའི་ནང་ཏུ་འདུག་པར་ཤེས་པས་དེ་ལས་འདེལ་བར་འདོད་ཅིང་། དེ་
 ཁོ་ན་ཉིད་ལ་འཇུག་པ་ཤེས་པས་དམ་པའི་ཆོས་མྱ་ངན་ལས་འདས་པ་
 དང་ཐ་མི་དད་པའི་སྒྲིབ་བྱལ་སྟོང་པ་ཉིད་གསུང་པ་རྟོགས་ཤིང་ཁོང་ཏུ་
 རྟུན་པར་འགྱུར་རོ། །གཉིས་པ་ནི། གང་དག་ཏེན་ཅིང་འབྲེལ་འབྱུང་
 བ། །སྐྱེ་དང་འཇིག་པ་ནམ་སྤང་པར། །ཤེས་པར་གྱུར་པ་དེ་དག་ནི།
 །ལྟར་གྱུར་མྱིད་པའི་རྒྱ་མཚོ་བཞུགས། །ཇི་སྐད་བཞད་པའི་རིམ་གྱིས་

དེ་ཁོ་ན་ཉིད་ཚོལ་བ་ལྟར་བྱེད་པའི་སྒོ་མཚེག་དང་ལྡན་པ་གང་དག་ནིན་
 ཅིང་འབྲེལ་པར་འབྱུང་བ་རང་བཞིན་གྱིས་སྒྲེབ་དང་འཛིག་པ་ནམ་པར་
 སྤངས་པ་ཉག་ཆད་ཀྱི་ལྟ་བུས་གནས་མི་ཐོགས་པར་ཤེས་པར་གྱུར་པ་
 དེ་དག་ནི་ཉག་ཆད་ཀྱི་ལྟ་བུར་གྱུར་པ་ཉིད་སྤྱིད་པའི་རྒྱ་ཚོ་ཡིན་པས་ན་
 ལྟ་བུར་གྱུར་པའི་སྤྱིད་པའི་རྒྱ་མཚོ་ལས་སྟོང་ཉིད་རྟོགས་པའི་གྲུས་ངེས་
 པར་བཀལ་བར་འགྱུར་རོ། །གསུམ་པ་ནི། སོ་སའི་སྒྲེབ་དངོས་བདག་
 ཅན། ཡོད་དང་མེད་པར་ཕྱིན་ཅི་ལོག ཉེས་པས་ཉོན་མོངས་དབང་
 གྱུར་ནམས། །རང་གི་སེམས་ཀྱིས་བསྐྱུས་པར་འགྱུར། །ལས་ཇི་ལྟ་
 བ་དང་ཉོན་མོངས་ཇི་ལྟ་བ་བཞིན་སྒྲེབ་གནས་སོ་སོར་འགྲོ་བས་ན་སོ་སའི་
 སྒྲེབ་ཕྱང་པོ་དང་ཐ་མི་དད་པར་བདག་ཏུ་འཛིན་པས་དངོས་བདག་ཅན་
 ནམ། ཡང་ན་དངོས་པོ་ནི་ཚོས་བདག་ཡིན་པས་དེ་སོ་སྒྲེབ་བདག་ཏུ་
 ལྡན་པས་དངོས་བདག་ཅན་ནམ། ཡང་ན་དངོས་པོ་ལ་མངོན་པར་ཞེན་
 པ་ནམས་ནི་དངོས་བདག་ཅན། སྟོང་པ་ཉིད་ཏུ་ལྟ་བུས་འཛིགས་པ་ནམས་
 དངོས་པོ་རང་བཞིན་གྱིས་ཡོད་པ་དང་མེད་པ་རང་མཚན་པར་འཛིན་
 པའི་ཕྱིན་ཅི་ལོག་གི་ཀྱན་རྟོག་གིས་བསྐྱེད་པའི་ཉེས་པས་ཆག་སྤང་ལ་
 སོགས་པ་ཉོན་མོངས་པའི་གཞན་དབང་ཏུ་གྱུར་པ་ནམས་ངེས་པར་སེམས་
 སྒྲེམ་མེད་ཏུ་མ་ཤེས་པར་རང་གི་སེམས་ཀྱི་འཛིན་པས་བསྐྱུས་ནས་འཁོར་
 བར་འཁོར་བར་འགྱུར་རོ་ཞེས་པའི་དོན་དོ། །བཞི་པ་མོས་པ་ནམས་

གྱིས་རྟོགས་ཚུལ་ལ། །མང་པ་མཐར་ཐུན་པ་རྣམས་གྱིས་རྟོགས་ཚུལ་
 དང་། སློབ་དཔེན་རང་ཉིད་གྱིས་གཟིགས་ཚུལ་དང་། དེའི་འཐད་
 པའོ། །དང་པོ་ནི། དངོས་ལ་མཁས་པ་རྣམས་གྱིས་ནི། དངོས་པོ་
 མི་རྟག་བསྐྱུ་བའི་ཆོས། །གསོག་དང་སྟོང་པ་བདག་མེད་པ། །རྣམ་
 པར་དཔེན་ཞེས་བྱ་བར་མཐོང་། །སྟོང་པ་ཉིད་ལ་གཡང་ས་སྒྲ་བྱུར་མི་
 སེམས་ཤིང་ཆོས་རྣམས་གྱི་དོན་དམ་པ་དང་། ལྷ་ངན་ལས་འདས་པར་
 འགོ་བའི་ལམ་དུ་རྟོགས་པའི་དངོས་པོ་ལ་མཁས་པ་རྣམས་གྱིས་ནི་དངོས་
 པོ་རྣམ་པར་དཔེན་ཞིང་རང་བཞིན་གྱིས་སྟོང་ངོ་ཞེས་བྱ་བར་མཐོང་ངོ་།
 །དེའི་འཐད་པ་ནི། བྱད་པར་ལྷ་སྟེ། དངོས་པོ་སྐད་ཅིག་རེ་རེ་ལ་འཛིག་
 པའི་ངང་ཚུལ་ཅན་ཡིན་པའི་ཕྱིར་མི་རྟག་པ། ལྷ་མ་བཞིན་དུ་རང་བཞིན་
 མེད་པ་རང་བཞིན་དང་བཅས་པར་སྒྲང་བས་བསྐྱུ་བའི་ཆོས་ཡུན་རིང་
 དུ་མི་གནས་ཤིང་ཉམ་ཚུད་བཞིན་གྱིས་གསོག་དང་། ཆོས་བདག་གི་
 རང་བཞིན་དང་བྲལ་བའི་ཕྱིར་སྟོང་པ། གང་ཟག་གི་བདག་དང་བྲལ་
 བའི་ཕྱིར་བདག་མེད་པའོ། །གཉིས་པ་ནི། གནས་མེད་དམིགས་པ་
 ཡོད་མ་ཡིན། །རྩ་བ་མེད་ཅིང་གནས་པ་མེད། །མ་རིག་རྒྱ་ལས་ཤིན་
 དུ་བྱུང་། །ཐོག་མ་དབུས་མཐའ་རྣམ་པར་སྤངས། །ཁུ་ཤིང་བཞིན་
 དུ་སྟོང་པོ་མེད། །དྲི་ཟའི་གོང་ཁྱེར་འདྲ་བ་སྟེ། །ཁྲིངས་པའི་གོང་ཁྱེར་
 མི་ཟད་པའི། །འགོ་བ་སྐྱུ་མ་བཞིན་དུ་སྤང་། །སྟོང་བཅུད་གྱིས་བསྐྱུས་

པའི། འགྲོ་བ་འདི་སྒོ་བ་དཔོན་གྱིས་རྗེས་སྐྱོབ་ལ་སྐྱུ་མ་བཞིན་དུ་སྒྲང་
 ཞིང་གཟིགས་པ་ཡིན་ནོ། རི་ཁྱར་སྐྱུ་མ་ཁྱ་ཕུ་ཡིན་ཞེ་ན། འཐད་པ་
 བཞི་སྟོན་པ་ནི་འགལ་ཆུན་གྱི་སྒོ་ནས་གནས་སམ་རྟེན་བདེན་པ་མེད་ཅིང་
 དམིགས་པ་བདེན་པ་བ་ཡང་ཡོད་པ་མ་ཡིན་པས་ས་པོན་གྱི་ཚུལ་གྱིས་
 ཙ་བ་མེད་ཅིང་མི་གནས་པས་ཆུན་གསུམ་གྱི་ཚུལ་གྱིས་གནས་པ་མེད་
 པའོ། འགྲོ་བ་རང་བཞིན་མེད་ན་སྒྲ་ཆོགས་སུ་རི་ཁྱར་སྒྲང་ཞེ་ན། མེད་
 ཀྱང་སྒྲང་བའི་རྒྱུ་ཁྲུང་པར་ནི་མ་རིག་པའི་རྒྱུ་ལས་ཤིན་དུ་འབྱུང་བས་
 སྒྲང་བའོ། རྟེན་ནི་སྒྲང་བ་མི་འགོག་པར་བརྟན་པའོ། ཐུབ་པ་རང་
 བཞིན་མེད་པར་བརྟན་པའི་ཕྱིར་ཐོག་མར་རང་བཞིན་གྱིས་སྐྱེ་བ་དང་
 དབུས་སུ་གནས་པ་དང་། མཐའ་མར་འཛིག་པ་ནམས་སྤངས་ཤིང་དེ་
 དང་བལ་ལོ་ཞེས་པའི་དོན་དོ། རྒྱ་ཤིང་བཞིན་དུ་སྒྲིང་པོ་རུང་ཟད་ཀྱང་
 མེད་པའི་ཕྱིར་དང་། ཅི་ཟེའི་གྲོང་ཁྲུང་དང་འདྲ་བར་བདེན་པར་སྒྲང་
 ཡང་ནམ་པར་དབྱུད་ན་དེ་ཁྱར་མེད་པའི་ཕྱིར་ཡང་མ་རིག་པའི་རྒྱུ་ལས་
 འབྱུང་བའོ། འགྲོ་བའི་ཁྲུང་པར་ནི་ཆོངས་པའི་གྲོང་ཁྲུང་ལུས་ངག་གི་
 འཇུག་པ་རང་ཉིད་ལ་གནོད་བྱེད་ལས་ཚྲོག་དཀའ་བས་ན་མི་ཟད་པའི་
 འགྲོ་བ་དེ་ཁྱར་སྒྲང་ཞིང་གཟིགས་སོ། གསུམ་པ་ལ། ལུང་དང་རིགས་
 པ་གཉིས་སོ། རང་པོ་ནི། ཆངས་སོགས་འཛིག་རྟེན་འདི་ལ་ནི། བདེན་
 པ་རབ་དུ་གང་སྒྲང་བ། རྟེན་ནི་འཕགས་ལ་རྒྱན་ཞེས་གསུངས། རྟེ་

ལས་བཞན་ལྟ་ཅི་ཞིག་ལུས། །འཇིག་རྟེན་ན་དབང་པོ་ལས་འདས་པའི་
 རོན་མཐོང་བ་ལ་མཆོག་ཏུ་གྲགས་པ་ཆོངས་པ་ལ་སོགས་པ་ལ་ཕྱི་ནང་
 གི་འཇིག་རྟེན་འདི་ལ་ནི་བདེན་པར་རབ་ཏུ་གང་སྒྲུང་བ་དེ་ནི་བཙུག་ལྷན་
 འདས་ཀྱིས་སྒྲུང་ན་ལས་འདས་པ་གཅིག་བུ་བདེན་པ་དམ་པ་ཡིན་གྱི་
 འདུས་བྱས་རྩུན་པ་བསྐྱུ་བའི་ཆོས་ཅན་ཞོ་ཞེས་འཕགས་པ་རྣམས་ལ་རྩུན་
 པ་ཡིན་ཞོ་ཞེས་གསུངས་ན། དེ་ལས་གཞན་སྐྱུ་མ་ལྟར་མི་འགྱུར་བ་
 ལྟ་ཅི་ཞིག་འདུས་ཏེ་ཡོད་པ་མིན་པའོ། །གཉིས་པ་ནི། འཇིག་རྟེན་མ་
 རིག་ལྟོངས་གྱུར་པ། སྲིད་པའི་རྒྱན་གྱི་རྗེས་འབྲང་དང་། མཁའ་
 པ་སྲིད་པ་དང་བུལ་བ། དམ་པ་རྣམས་ལྟ་ཅི་ལྟར་མཉམ། ཆོངས་
 པ་ལ་སོགས་པའི་འཇིག་རྟེན་པ་སྒྲོའི་མིག་མ་རིག་པའི་རབ་རིབ་ཀྱིས་
 ལྟོངས་གིང་ཁོགས་པར་གྱུར་པ་ཕྱིན་ཅི་ལོག་གི་སྲིད་པའི་རྒྱ་པོའི་རྒྱན་
 གྱི་རྗེས་སུ་འབྲངས་པའི་སོ་སོའི་སྐྱེ་པོ་དང་མཁའ་པ་སྒྲོའི་མིག་དག་པ་
 འདི་པའི་ཆོས་ཀྱི་བདུད་ཅིའི་ཁྲ་བས་ངོམས་པ་པ་སྲིད་པ་དང་བུལ་བའི་
 དམ་པ་རྣམས་ལྟ་བུ་ལྟར་མཉམ་ཞིང་མཆོངས་པར་འགྱུར། དེ་ལྟར་
 ན་འཕགས་པ་བྱིས་པར་བུལ་བ་དང་། བྱིས་པ་འཕགས་པར་བུལ་བར་
 འགྱུར་རོ། །གཉིས་པ་ཡུང་སོགས་བསྟན་པ་བྱང་རོན་ཡིན་པ་ལ། དེ་
 ཁོ་ན་ཉིད་བསྟན་པའི་རིམ་པ་དང་། ཡུང་སོགས་དགོངས་པས་གསུངས་
 པ་སྐྱེ་མེད་ངེས་དོན་ཡིན་པར་བསྟན་པའོ། །དང་པོ་ལ། རིམ་པ་དངོས་

དང་། དེ་ལས་འདས་པའི་ཉེས་དམིགས། དེའི་གཉེན་པོའོ། །དང་པོ་
 ཉི། དེ་ཉིད་ཚོལ་ལ་ཐོག་མར་ནི། །ཐམས་ཅད་ཡོད་ཅེས་བརྗོད་པར་
 གྲ། །དོན་རྣམས་རྟོགས་ཤིང་ཆགས་མེད་ལ། །ཁྱིས་ནི་རྣམ་པར་དབེན་
 པའོ། །གལ་ཏེ་ཐམས་ཅད་རྩན་པ་ཡིན་ན་བཙོམ་ལྡན་འདས་ཀྱིས་དོན་
 དམ་པ་ཁོ་ན་བསྟན་པར་བྱ་བ་མ་ཡིན་ནམ། རྩན་པ་བསྟན་པ་ཅི་བྱ་
 ཞེ་ན། རྩན་པ་ཡང་དགོས་པ་ཡོད་ན་བསྟན་པར་བྱ་ལ། བདེན་ཡང་
 དགོས་པ་མེད་ན་བསྟན་པར་མི་བྱ་བས། དེ་ཁོ་ན་ཉིད་ཀྱི་རྟོགས་པ་ཚོལ་
 བའི་སྒྲིམ་མ་ལ་སྒྲ་མ་འགྲོ་བའི་དོན་བསྐྱབ་པ་ལ་མཁས་ཤིང་ཕན་པར་
 འདོད་པས་ཐོག་མ་ཁོ་ནར་ནི་ཡུང་པོ་དང་ཁམས་དང་སྐྱེ་མཆེད་ཐམས་
 ཅད་ཡོད་དོ་ཞེས་བརྗོད་པར་བྱའོ། །བཅ་ཟེ་ཐམས་ཅད་ཅེས་བྱ་བ་ནི་
 ཡུང་པོ་ལྔ་དང་། སྐྱེ་མཆེད་བརྒྱ་གཉིས་དང་ཁམས་བཙོ་བརྒྱད་ཀྱི་བར་
 དག་གོ་ཞེས་གསུངས་སོ། ཡོད་པ་ཡང་རིང་པོ་ལ་བརྟེན་ནས་ཡུང་དུར་
 འདོགས་པ་བཞིན་དུ་གཟུགས་སོགས་ལ་བརྟེན་ནས་ཡུང་པོར་འདོགས་
 པ་དང་། མར་མེ་ལས་འོད་འབྱུང་བཞིན་དུ་རྒྱལ་བཞུགས་ནས་འབྲས་
 བུ་རྣམ་པར་བཞག་གི་ངོ་པོ་ཉིད་ཀྱིས་མ་གྲུབ་པའོ། །འབྲས་བུ་རེ་རེ་
 ལ་ཡང་རྒྱུན་དུ་མ་ཅན་ཡིན་པའི་སྤྱིར་དང་། རྒྱུན་རེ་རེ་ལ་ཡང་མཐའ་
 མེད་པ་སྐྱེ་བ་ན་འབད་པ་དུ་མས་སྐྱབ་དགོས་ཤིང་འཇིག་པ་ན་འབད་པ་
 མེད་པར་རང་གི་ངང་གིས་འཇིག་པར་དོན་རྣམས་རྟོགས་ཤིང་འཁོར་

བ་ལ་ཆགས་པ་འདྲོར་བར་འདྲོད་པ་བདག་ལ་ཆགས་པ་ལ་སོགས་པས་
 ཆགས་པ་མེད་པར་གྱུར་པའི་གང་ཟག་ལ་དུས་སྤེས་ནི་ནམ་པར་དཔེན་
 པ་ཟབ་མོ་སྟོང་པ་ཉིད་བསྟན་པར་བྱའི་སྤྲོ་རོལ་དུ་མ་ཡིན་ནོ། །གཉིས་
 པ་ནི། རྣམ་པར་དཔེན་དོན་མི་ཤེས་ལ། རྩོམ་པ་ཅམ་ལ་འཇུག་བྱེད་
 ཅིང་། གང་དག་བསོད་ནམས་མི་བྱེད་པ། རླེས་བུ་ཐ་གལ་དེ་དག་
 བརྒྱག་ །འཕགས་པ་རྣམས་ཀྱིས་བསོད་ནམས་དང་བསོད་ནམས་མ་
 ཡིན་པའི་ལས་དག་མི་བྱ་བར་རིགས་ན་དེ་ཁོ་ན་ཉིད་མ་རྟོགས་པ་རྣམས་
 ཀྱིས་དང་པོར་རྣམ་པར་དཔེན་པ་སྟོང་ཉིད་ཀྱི་དོན་མི་ཤེས་ལ། བར་
 དུ་སྟོང་པ་ཉིད་ཀྱི་སྤྱོད་པ་ཅམ་གྱིས་སྟོང་པ་ཉིད་ལ་ཇི་ལྟ་བ་བཞིན་དུ་
 འཇུག་པར་བྱེད་ཅིང་གང་དག་སྟོང་པའི་ཞེས་ལས་འབྲས་ཡལ་བར་དོར་
 རས་བསོད་ནམས་དགེ་བའི་ལས་མི་བྱེད་པའི་རླེས་བུ་ཐ་གལ་དེ་དག་
 བརྒྱག་པར་འགྱུར་ཏེ་གཅིག་དུ་མི་དགེ་བ་ལ་འཇུག་པས་རླེས་བུ་ཐ་གལ་
 ལོ། །གསུམ་པ་ནི། ལས་རྣམས་འབྲས་བུར་བཅས་ཉིད་དང་། འཁྲོ་
 བ་དག་ཀྱང་ཡང་དག་བཤད། དེ་ཡི་རང་བཞིན་ཡོངས་ཤེས་དང་། རླེ་
 བ་མེད་པ་དག་ཀྱང་བསྟན། ཇི་སྟངས་བཤད་པའི་ཉེས་པ་དེ་ཡོངས་སུ་
 སྤངས་པར་བཞེད་ནས། བཅོམ་ལྡན་འདས་ཀྱིས་དང་པོར་རྒྱ་དགེ་མི་
 དགའི་ལས་རྣམས་དང་འབྲས་བུ་རྣམས་སྤོན་བདེ་སྤྱག་དང་བཅས་པ་ཉིད་
 དང་འབྲས་བུ་ལ་ཡོངས་སྟོན་པའི་འཁྲོ་བ་དག་ཀྱང་ཡང་དག་པར་ཡོད་

དེ་ཞེས་བཤད་ལ། དེའི་རྗེས་སུ་ལས་འབྲས་དེའི་རང་བཞིན་སྟོང་པ་
 ཉིད་དུ་ཡོངས་སུ་ཤེས་པའི་ལམ་བཤེན་དང་། དེས་ཐོབ་པའི་རང་གི་
 མཆན་ཉིད་ཀྱིས་སྐྱེ་བ་མེད་པའི་འགོག་བཤེན་ཀྱང་བསྟན་ཏོ། །ཀྱང་
 པ་དང་པོ་གཉིས་ཀྱིས་སྤྱག་ཀུན་དང་སྤྱི་མ་གཉིས་ཀྱིས་འགོག་ལམ་བསྟན་
 ཏོ། །དེས་ན་དེ་ཁོ་ན་ཉིད་སྟོན་པ་རྣམས་ཀྱིས་རིམ་པ་ལ་མཁས་པར་
 བྱ་སྟེ། སན་ཡོན་ཆེ་བས་སྟམ་པ་དང་། སན་འདོད་ལྟར་སྤང་གིས་
 དང་པོར་སྟོང་ཉིད་བསྟན་ན་རང་བྱུང་རྒྱུ་མེད་པ་དཔེ་སྟོན་ལྟར་དུ་
 ཁས་འཆེན་ཅ་ལྟར་འབྱུང་ལ། གཞན་ཡང་བརྒྱུ་པར་འགྱུར་བའི་ཕྱིར།
 ཤིང་ཏྲ་ཆེན་པོ་རྣམས་ཀྱིས་གོ་རིམས་ལོག་པར་སྟོན་པ་རྣམས་ཀུན་དུ་
 བཀག་ལ། སན་ཡོན་ཆོགས་ལམ་ལས་ཀྱང་མཐོང་ལམ་ཆེ་སྟེ། དང་
 པོར་སྐྱེ་མི་སྤྱད་པའི་ཕྱིར་དང་། སར་ཕྱིན་དུག་ཡང་དང་པོར་ཤིར་ཕྱིན་
 འབྱུང་རིགས་པར་འགྱུར་རོ། །སྟོང་ཉིད་ལ་སྤྱག་པ་ཡང་ལས་འབྲས་
 ལ་ཡིད་ཆེས་ནས་དེའི་རྗེས་སུ་སྤྱག་པ་འབྱུང་བ་ཡིན་གྱི། དང་པོར་བསྟན་
 ཀྱང་སྟོ་ཁ་མ་སྤྱོད་པས་མི་སྤྱག་ཅིང་ལས་འབྲས་རི་བོང་རྩེའི་གཉེར་
 མ་བཟང་བ་བཞིན་དུ་གོ་ནས་དགའ་བ་པལ་ཆེར་སྐྱེ་བར་འགྱུར་ཏེ། མི་
 དགེ་བ་སྟོང་པའི་སྤྱག་བསྐྱེད་བྱ་མི་དགོས་པར་གོ་བའི་ཕྱིར། གཉིས་
 པ་སྤང་སོགས་གསུངས་པ་དགོས་པ་ཅན་ཡིན་པ་ལ་དངོས་དང་ཤེས་བྱེད་
 ཏོ། །དང་པོ་ནི། དགོངས་པའི་དབང་གིས་རྒྱལ་པ་རྣམས། །ང་དང་

ང་ཡི་ཞེས་གསུངས་ལྟར། །ཡུང་པོ་ཁམས་དང་སྐྱེ་མཆེད་ནམས་། །དེ་
 བཞིན་དགོངས་པའི་དབང་གིས་གསུངས། །འཛིག་ཆོགས་ལ་ལྟ་བ་མཐའ་
 དག་ཟད་པར་སྤངས་ཀྱང་། དགོངས་པའི་དབང་གིས་རྒྱལ་བ་ཡང་དག་
 པར་རྫོགས་པའི་སངས་རྒྱས་ནམས་གདུལ་བྱས་སྐྱེ་མེད་རྟོགས་པའི་ཐབས་
 སུང་དང་ང་ཡི་ཞེས་གསུངས་པ་ལྟར། ཡུང་པོ་དང་ཁམས་དང་སྐྱེ་མཆེད་
 ནམས་ཐ་སྟད་ཅམ་དུ་ཡོད་པ་ལ་དགོངས་ནས་དཔེ་དེ་བཞིན་དུ་དེ་ཁོ་
 ན་ནིད་རྟོགས་པའི་ཐབས་སུ་དགོངས་པའི་དབང་གིས་གསུངས་པ་ཡིན་
 རོ། །གཉིས་པ་ལ། རིགས་པ་དང་། ཡུང་ངོ་། །དང་པོ་ནི། འབྱུང་
 བ་ཆེ་ལ་སོགས་བཤད་པ། །ནམ་པར་ཤེས་སུ་ཡང་དག་འདུ། །དེ་ཤེས་
 པས་ནི་འབྲལ་འགྱུར་ན། །ལོག་པ་ནམ་བཏགས་མ་ཡིན་ནམ། །རྒྱུ་
 གཟུགས་འབྱུང་བ་ཆེན་པོ་བཞི་དང་འབྲས་བུའི་གཟུགས་བརྩ་གཅིག་ལ་
 སོགས་པ་མདོ་ལས་བཤད་པ་ནི་མ་རིག་པའི་རང་བཞིན་གྱི་ནམ་པར་ཤེས་
 པ་ལ་ནམ་པ་གཏད་ནས་ནམ་པ་ཤར་བ་ཅམ་མ་གཏོགས་ཡོད་པར་
 བཞག་མི་རྒྱས་པས་ནམ་པར་ཤེས་པའི་ཁོངས་སུ་འདུ་ལ། །ནམ་པར་
 ཤེས་པ་དེ་རང་བཞིན་གྱིས་སྐྱེ་བ་མེད་པར་ཤེས་པས་ནི་འབྱུང་བ་སོགས་
 ལས་བདེན་པར་ཞེན་བའང་འབྲལ་བར་འགྱུར་ན། །དེ་དག་ལོག་པ་ཡང་
 དག་པ་མ་ཡིན་པར་ནམ་པར་བཏགས་པ་མ་ཡིན་ནམ་དེ་ཡིན་པར་ཐལ་
 ལོ། །མདོར་ན་འབྱུང་སོགས་ཆེན་པོར་རང་བཞིན་མེད་དེ། །དེ་བརྟེན་

ནས་སྐྱེས་པའི་ཕྱིར་ཅེས་པའོ། །རྣམ་པར་གར་བ་མ་གཏོགས་ཕྱི་དོན་
 ཡོད་པར་བཞག་མི་རུས་ཏེ། མོག་གམ་གྱི་བྱ་ལ་སོགས་པ་ཡང་ཡོད་
 པར་ཐལ་བར་འགྱུར་རོ། །ཤེས་པའི་འཛིན་རྣམ་ཡོད་དམ་མེད་། དང་
 རོ་ལྟར་ན། གཟུང་རྣམ་ཡང་ཁས་གྲངས་པས་ནང་དུ་ཕྱོགས་པ་དང་ཕྱིར་
 ཕྱོགས་པའི་ཆ་གཉིས་ཁས་གྲངས་པས་རང་རིག་ཁས་གྲངས་ལ། ཕྱི་
 མ་ལྟར་ན་གཟུང་རྣམ་མི་འཐད་དེ་ཞེ་ན། ཤེས་པས་ཡུལ་རིག་པ་གྲུབ་
 པ་རིག་པ་ཙམ་གྲུབ་ཟིན་པས་རིག་པ་གྲུབ་པར་བྱ་བའི་ཕྱིར་རྟེན་རང་གི་
 རིག་གམ་གཞན་གྱིས་རིག་དཔྱད་པར་མི་རིགས་ཏེ། དེ་ལྟར་ན་ཤེས་
 པ་པོམ་པོར་འགྱུར་ཏེ། སྒྲོན་མེས་བུམ་པ་གསལ་དགོས་པ་བཞིན། གཉིས་
 པ་ནི། ཟླ་ངན་འདས་པ་བདེན་གཅིག་ལྟ། །རྒྱལ་བ་རྣམས་ཀྱིས་གང་
 གསུངས་པ། །དེ་ཆེ་ལྷག་མ་ལོག་མིན་ཞེས། །མཁས་པ་སུ་ཞིག་ཏོག་
 པར་བྱེད། །ལུང་ལས་ཀྱང་། །བཙམ་ལྷན་འདས་ཀྱིས་དགེ་སྦྱོང་དག་
 བདེན་པ་དམ་པ་འདི་ནི་གཅིག་སྟེ་འདི་ལྟ་སྟེ། མི་བསྐྱུ་བའི་ཆོས་ཅན་
 ཟླ་ངན་ལས་འདས་པའོ་ཞེས་གསུངས་པས་ཟླ་ངན་ལས་འདས་པ་དོན་
 དམ་པའི་བདེན་པ་ཁོ་ན་བདེན་པ་གཅིག་ཕྱར་རྒྱལ་བ་རྣམས་ཀྱིས་གསུངས་
 པ་དེའི་ཆོ། །དེ་ལས་ལྷག་མ་ཕུང་པོ་ལ་སོགས་པ་རྣམས་ལོག་པ་རྒྱན་
 པའི་དོན་ཅན་མ་ཡིན་ནོ། །ཞེས་བདེན་གཉིས་ཀྱི་རྣམ་དབྱེ་ལ་མཁས་
 པ་སུ་ཞིག་ཏོག་པར་བྱེད་དེ་མི་རིགས་སོ། །གསུམ་པ་སྐྱེ་མེད་གསུངས་

པ་ངེས་དོན་ཡིན་པ་ལ། མ་རིག་པ་ལ་སྒྲུང་བས་རང་བཞིན་མེད་པ་དང་།
 མ་རིག་པའི་རྗེས་སུ་འགོ་ལྷོག་བྱེད་པས་རང་བཞིན་མེད་པ་དང་། གྱེ་
 འཇིག་གནས་གསུམ་རྒྱུ་ལ་བརྟོས་པས་རང་བཞིན་མེད་པའོ། །དང་
 པོ་ནི། རི་སྤྱིད་ཡིད་ཀྱི་རྣམ་གཡོ་བ། །དེ་སྤྱིད་བདུད་ཀྱི་སྦྱོད་ཡུལ་ཏེ།
 །དེ་རྩ་ཡིན་ན་འདི་ལ་ནི། །ཉེས་པ་མེད་པར་ཅིས་མི་འཐད། །རི་སྤྱིད་
 རྒྱུ་ལ་བཞིན་མ་ཡིན་པའི་ཡིད་བྱེད་ཀྱིས་ཡིད་ཀྱི་རྣམ་པར་གཡོ་བ་ཡུལ་
 ལ་འཇུག་པ་དེ་སྤྱིད་དུ་འཕགས་པའི་ཤེས་རབ་ཀྱི་དབང་པོའི་སློག་གི་བར་
 ཆད་བྱེད་པ་སོགས་ཁྱད་པར་དུ་ག་དང་ལྡན་པ་མ་རིག་པའི་བདུད་ཀྱི་སྦྱོད་
 ཡུལ་ཏེ། །གཞན་དབང་དུ་གྱུར་པའོ། །སྦྱེ་མེད་མངོན་དུ་གྱུར་པ་དེ་
 རྩ་ཡིན་ན་སྦྱེ་མེད་མངོན་སུམ་དུ་རྟོགས་པ་འདི་ལ་རི་སྤྱིད་བཤད་པའི་
 །ཉེས་པ་མེད་པར་ཅིའི་ཕྱིར་མི་འཐད། །བདུད་ཀྱི་ཡུལ་དང་བྲལ་བའི་
 ཕྱིར། །གཉེས་པ་ལ་གཉེས་ལས། །དང་པོ་མ་རིག་པའི་རྗེས་སུ་བྱེད་པར་
 བསྟན་པ་ནི། །འཇིག་རྟེན་མ་རིག་རྟེན་ཅན་དུ། །གང་ཕྱིར་སངས་
 རྒྱས་རྣམས་གསུངས་པ། །དེ་ཡི་ཕྱིར་ན་འཇིག་རྟེན་འདི། །རྣམ་རྟོགས་
 ཡིན་ཞེས་ཅིས་མི་འཐད། །འཇིག་རྟེན་ཉེ་བར་ལེན་པའི་ཡུང་པོ་ལྷ་གང་
 ལ་མ་རིག་པ་རྟེན་དུ་ཡོད་པས་མ་རིག་པའི་རྟེན་ཅན་དུ་གྱུ་བའོ། །གང་
 གི་ཕྱིར་ན་རྟོགས་པའི་སངས་རྒྱས་ཀྱིས་མ་རིག་པའི་རྟེན་གྱིས་འདུ་བྱེད།
 །འདུ་བྱེད་ཀྱི་རྟེན་གྱིས་རྣམ་པར་ཤེས་པ་ཞེས་གསུངས་པ་དེའི་ཕྱིར་ན་

འཇིག་རྟེན་འདི་ནམ་པར་རྟོག་པས་བདག་པ་ཙམ་ཡིན་ནི་ཞེས་ཅིས་མི་
 འཐད་དེ། རིན་ཐེང་དུ། །གང་གི་ས་བོན་རྩུན་པ་དེའི། །སྐྱེ་བ་བདེན་
 པ་ག་ལ་ཞིག། ཅེས་གསུངས་པ་ལྟར་རོ། །གཉིས་པ་མ་རིག་པ་ལོག་
 ར་ཐོག་པ་ནི། མ་རིག་འགགས་པར་གྱུར་པ་ན། །གང་ཞིག་འགག་
 པར་འགྱུར་བ་དེ། །མི་ཤེས་པ་ལ་ཀུན་བརྟགས་པར། ཅི་ལྟ་བུར་ན་
 གསལ་མི་འགྱུར། །སྤང་བ་ཉེ་བ་ན་མུན་པ་བཞིན་དུ་རིག་པའི་ཡེ་ཤེས་
 བྱང་བས་མ་རིག་པ་འགག་པར་འགྱུར་བ་ན་འདྲ་བྱེད་ལ་ལོགས་པ་གང་
 ཞིག་འགག་པར་འགྱུར་བ་དེ་མི་ཤེས་པ་གཏི་མུག་པ་ལས་ཀུན་བརྟགས་
 པར་ཇི་ལྟ་བུར་ན་གསལ་བར་རྟོགས་པར་མི་འགྱུར་དེ། རབ་རིབ་མེད་
 ར་སྐྱེ་གང་ཐོག་པར་མཐོང་བའི་ཕྱིར་རོ། །གསུམ་པ་ནི། གང་ཞིང་
 རྒྱ་དང་བཅས་འབྱུང་ཞིང་། རྒྱེན་མེད་པར་ནི་གནས་པ་མེད། རྒྱེན་
 མེད་ཕྱིར་ཡང་འཇིག་འགྱུར་བ། དེ་ནི་ཡོད་ཅེས་ཅི་ལྟར་རྟོགས། །འདུས་
 བས་གང་ཞིག་སྐྱེ་བ་རྒྱ་དང་བཅས་པ་ལ་རག་ལས་ནས་འབྱུང་བས་སྐྱེ་
 བ་རྒྱ་ལ་རྟོགས་ཅིང་གནས་བྱེད་ཀྱི་རྒྱེན་མེད་པར་ཡང་གནས་པ་མེད་པས་
 གནས་པ་འང་རྒྱེན་ལ་རག་ལས་ལ། གནས་པའི་རྒྱེན་ཟད་ནས་མེད་
 པའི་ཕྱིར་ཡང་འཇིག་པར་འགྱུར་བས་འཇིག་པ་གནས་རྒྱ་ཟད་པའི་རྒྱེན་
 ལ་རག་ལས་ནས་འབྱུང་བ་དེ་ནི་རང་བཞིན་གྱིས་ཡོང་ཅེས་ཅི་ལྟར་རྟོགས་
 དེ། རང་བཞིན་གྱིས་ཡོད་ན་སྐར་གཞན་དུ་འགྱུར་བ་མི་སྲིད་པའི་ཕྱིར་

རོ། །གསུམ་པ་ཡུང་པོ་ལ་ཞིན་པའི་ཉེས་དམིགས་ལ། སྐབས་དགོན་
 པ་དང་། ཉེས་དམིགས་དངོས་སོ། །དང་པོ་ལ། གཞན་སྡེ་རང་བཞིན་
 ཡོད་པར་སྒྲ་བ་དེ་ཙམ་ཡ་མཚན་མེད་པ་དང་། རང་སྡེ་རང་བཞིན་
 ཡོད་པར་སྒྲ་བ་ཆེས་མི་རིགས་པ་དང་། དེའི་འཐད་པའོ། །དང་པོ་
 ཞི། གལ་ཏེ་ཡོད་པར་སྒྲ་བ་རྣམས། །དངོས་མཚོག་གཟུང་ནས་གནས་
 པ་རྣམས། །ལམ་དེ་ཉིད་ལ་གནས་པ་སྟེ། །དེ་ལ་ངོ་མཚར་རུང་ཟད་
 མེད། །གལ་ཏེ་གངས་ཅན་པ་ཡིན་ཏན་གསུམ་དང་ཕྱེ་བྲག་པ་རྩལ་ཕྱན་
 ཏག་པར་ཡོད་པར་སྒྲ་བ་རྣམས་ནི་དངོས་པོ་མཚོག་བདེན་པར་གཟུང་
 བ་གནས་པ་རྣམས་ནི་རང་གི་རྩ་བའི་གྲུབ་མཐའི་ལམ་དེ་ཉིད་ལ་མི་
 འགལ་བས་གནས་པ་སྟེ་དེ་ལ་ངོ་མཚར་རུང་ཟད་ཀྱང་མེད་དེ། འཇིག་
 རྟེན་ན་མི་སྲིད་པའི་དོན་དམིགས་ན་ཡ་མཚན་གྱི་རྒྱ་ཡིན་གྱི། སྲིད་པ་
 ཞི་མ་ཡིན་ཏེ། དེ་ནི་ལྷགས་དང་མཐུན་པའི་ཕྱིར། གཉིས་པ་ནི། སངས་
 རྒྱུ་ལམ་ལ་བརྟེན་ནས་ནི། །ཀུན་ལ་མི་ཏག་སྒྲ་བ་རྣམས། །ཚུད་པས་
 དངོས་རྣམས་མཚོག་གཟུང་ནས། །གནས་པ་ཡང་ནི་དེ་མེད་དོ། །སངས་
 རྒྱུ་གྱི་ལམ་རྟེན་ཅིང་འབྲེལ་པར་འབྱུང་བ་ཁས་ལེན་པ་ལ་བརྟེན་ནས་
 ཞི་དངོས་པོ་ཀུན་ལ་མི་ཏག་པའོ་ཞེས་སྒྲ་བའི་ཕྱེ་བྲག་སྒྲ་བ་དང་། མདོ་
 སྡེ་པ་དང་། རྣམ་རིག་པ་རྣམས་ནི་ཆོས་ཐམས་ཅད་སྟོང་པར་སྒྲ་བའི་
 དབུ་མ་པ་ལ་ཚུད་པས་དངོས་པོ་རྣམས་མཚོག་བདེན་པར་གཟུང་ནས་

གནས་པ་གང་ཡིན་པ་དེ་ངོ་མཚར་མཉམ་དུ་བྱུང་ངོ་ཞེས་བདེ་མིང་ཆོག་
 རྟེན་ཕྱག་འཆལ་བར་མི་འོས་པ་ལ་ཕྱག་འཆལ་ལོ་ཞེས་བརྗོད་པ་བཞིན་
 མོ། །གསུམ་པ་ནི། འདི་འམ་དེ་འོ་ཞེས་གང་དུ། །ནམ་པར་དབྱེད་ན་
 མི་དམིགས་ན། །ཚུད་པས་འདི་འམ་དེ་བདེན་ཞེས། །མཁས་པ་སུ་
 ཞིག་སྤྲོ་བར་འགྱུར། །རྟེན་འབྱུང་ཁས་ལེན་པ་སངས་རྒྱས་ཀྱི་ལམ་ལ་
 བརྟེན་ནས་ནི་གཟུགས་འདི་འམ་ཚོར་བ་དེ་འོ་ཞེས་གང་དུ་རིགས་པས་
 ནམ་པར་དབྱེད་ན་རང་བཞིན་རྒྱུང་ཟད་ཀྱང་མི་དམིགས་སོ། །རང་
 བཞིན་མི་དམིགས་ན་གཞན་ལ་བརྟེན་པར་མི་རྒྱས་སོ། །བརྟེན་པར་
 མི་རྒྱས་པ་དེ་ནི་ཚུད་པས་གཟུགས་འདི་འམ་ཚོར་བ་དེ་བདེན་ཞེས་སམ།
 རང་ཕྱོགས་འདི་འམ་གཞན་ཕྱོགས་འདི་བདེན་ཞེས་མཁས་པ་སུ་ཞིག་
 སྤྲོ་བར་འགྱུར་ཏེ་མི་རིགས་སོ། །གཉིས་པ་ལ། དངོས་པོར་སྤྲོ་བ་ཐར་
 ལམ་ལས་གྲོལ་བར་ལྟ་བའི་རྒྱས་ཁྱེར་བར་བརྟེན། ལྟ་བ་དེ་ཉིད་དོན་
 མིན་པའི་རྒྱར་བརྟེན། །དངོས་ཞེན་ཡོད་ནས་ཉོན་མོངས་སྤོང་མི་རྒྱས་
 པར་བརྟེན། །ཡུལ་གྱི་གཟེབ་ལ་ཐོགས་པ་དང་མི་ཐོགས་པའི་དབྱེ་བ་
 བརྟེན་པའོ། །དང་པོ་ལ། གཞན་སྡེ་ལྟ་བུས་སྤྱོགས་པར་བརྟེན་རང་
 སྡེ་ལྟ་བུས་སྤྱོགས་པར་བརྟེན། རྟོང་པར་སྤྲོ་བ་དེ་ལས་སྤྱོག་པར་བརྟེན་
 པའོ། །དང་པོ་ནི། གང་དག་གིས་ནི་མ་བརྟེན་པར། བདག་གི་འཇིག་
 རྟེན་མངོན་ཞེན་པ། །དེ་དག་གི་མ་རྟག་མི་རྟག་ ལ་སོགས་ལྟ་བུས་

གྲོགས་པ་ཡིན། གངས་ཅན་སོགས་གང་དག་གིས་རྒྱ་རྒྱུན་ལ་མ་བརྟེན་
 པར་བདག་གམ་རྟག་པ་རང་བཞིན་གྱིས་གྲུབ་པ་དང་འཛིག་རྟེན་ཡུང་པོ་
 རང་བཞིན་གྱིས་གྲུབ་པར་མངོན་པར་ཞེན་པ་དེ་དག་ལ་ནི་མི་འགྱུར་ན་
 རྟག་པར་སྤྲོ་བ་དང་འགྱུར་ན་ཆད་པར་སྤྲོ་བར་འགྱུར་བས་རྗེས་སུ་བརྟེ་
 བས་ན་གྱེ་མ་རྟག་པ་དང་མི་རྟག་པ་དང་རྟག་མི་གཉིས་ཡིན་པ་དང་མ་
 ཡིན་པ་ལ་སོགས་པའི་ལྷ་བས་ཕྱོགས་ནས་དེའི་གཞན་དབང་དུ་གྱུར་པ་
 ཡིན་ནོ། །ཡང་ན་རང་སྤེ་གང་དག་ཡུང་པོ་ལྷ་གཟུགས་བརྟན་ལྟར་རང་
 བཞིན་མེད་པ་ལ་བདག་རྒྱ་མིང་འདོགས་ཀྱི། སེམས་ཀྱི་རང་གི་མཆན་
 ཉིད་ཀྱིས་གྲུབ་པ་ལ་བདག་རྒྱ་འཛིག་པ་དེ་དག་ལྷ་བའི་ཚུ་བོས་བྱིར་ཏེ།
 སེམས་རང་བཞིན་གྱིས་གྲུབ་པ་དེ་འགྱུར་ན་ཆད་པར་འགྱུར་མི་འགྱུར་
 ན་རྟག་པར་འགྱུར་ཞེས་སྒྱུར་ཏེ། ལྷ་མཛེས་སམ་སྒྲ་མ་གསུངས། གཉིས་
 པ་ནི་གང་དག་བརྟེན་ནས་དངོས་པོ་རྣམས། །དེ་ཉིད་དུ་ནི་གྲུབ་འདོད་
 པ། །དེ་དག་ལ་ཡང་རྟག་སོགས་སྒྲིན། །དེ་དག་ཇི་ལྟར་འབྱུང་མི་འགྱུར།
 །གང་དག་དངོས་པོ་རྣམས་བརྟེན་ནས་འབྱུང་བར་ཁས་ལེན་བཞིན་དུ་
 ཡང་དེ་ཁོ་ན་ཉིད་དུ་གྲུབ་པར་འདོད་པ་དེ་དག་ལ་ཡང་རྟག་པར་ལྷ་བ་
 ལ་སོགས་ཀྱིས་སྒྲིན་དེ་དག་ཇི་ལྟར་འབྱུང་པར་མི་འགྱུར་ཏེ་རང་བཞིན་
 གྱིས་གྲུབ་པའི་དངོས་པོ་ཁས་སྒྲངས་པར་འགྱུར་ན་ཆད་པ་དང་། མི་
 འགྱུར་ན་རྟག་པར་ལྷ་བར་འགྱུར་རོ། །གསུམ་པ་ནི། གང་དག་བརྟེན་

ནས་དངོས་པོ་རྣམས། །ཁུ་ཡི་ཆ་བ་ལྟ་བུར་ནི། །ཡང་དག་མ་ཡིན་
 ལོག་མིན་པར། །འདོད་པ་དེ་དག་ལྟས་མི་འཕྲོག་ དབུ་མ་པ་གང་དག་
 བརྟེན་ནས་བྱང་བའི་དངོས་པོ་རྣམས་ཁུ་ཡི་ནང་གི་ཆ་བའི་གཟུགས་བརྟེན་
 ལྟ་བུར་ནི་ཡང་དག་པ་བདེན་པར་གྲུབ་པ་ཡང་མ་ཡིན་ལ། །ལོག་པ་
 གཏན་མེད་ཀྱང་མ་ཡིན་པར་སྤང་ལ་རང་བཞིན་མེད་པར་འདོད་པ་དེ་
 དག་ཏྟག་ཆད་གྱི་ལྟ་བས་མི་འཕྲོགས་ཏེ། དངོས་པོ་ལ་རང་བཞིན་ཅུང་
 ཟད་ཀྱང་ཁས་མ་སྒྲངས་པའི་ཕྱིར། བརྟེན་ནས་སྦྱེས་པ་རྣམས་ནི་ཡོད་
 པ་རང་བཞིན་བ་དང་མེད་པར་རང་བཞིན་བ་སྤངས་ཏེ། གཟུགས་བརྟེན་
 བཞིན་དུ་ཁས་སྒྲངས་བར་བྱ་སྟེ། འཕགས་པ་ལྟས། འབྲས་བུ་ཡོད་ཉིད་
 གང་འདོད་དང་། །འབྲས་བུ་མེད་ཉིད་གང་འདོད་པ། །ཁྱིམ་གྱི་དོན་
 དུ་ཀ་བ་སོགས། །བརྒྱན་པའི་དོན་ཡང་མེད་པར་འགྱུར། །ཞེས་ཀ་བ་
 ལ་སོགས་རང་བཞིན་གྱིས་ཡོད་ན་ཡང་། དེ་དག་གི་དོན་དུ་འབད་པ་
 བྱེད་མི་དགོས་པར་འགྱུར། མེད་པ་རང་བཞིན་པ་ཡིན་ན་ཡང་དེ་དག་
 གི་དོན་དུ་འབད་པ་དོན་མེད་པའི་ཐལ་བ་འཕེན་པ་ཡིན་གྱི། ཡོད་ན་
 མི་དགོས། མེད་ན་མི་རྒྱས་ཞེས་པ་ཅམ་ནི་མ་ཡིན་ནོ། །གཉིས་པ་ལ།
 དངོས་དང་། དེ་ལྟོག་ཚུལ་ལོ། །དང་པོ་ནི། དངོས་པོར་ཁས་ལེན་
 ཡོད་ན་ནི། །འདོད་ཆགས་ཞེ་སྤང་འབྱུང་བ་ཡི། ལྟ་བ་མི་བཟད་མ་
 རུངས་འཛིན། །དེ་ལས་བྱང་བའི་རྩོད་པར་འགྱུར། །དངོས་པོ་བདེན་

བར་ཁས་ལེན་པ་ཡོད་ན་ནི། དེས་པར་རང་ཕྱོགས་ལ་ཆགས་པའི་འདོད་
 ཆགས་དང་། གཞན་ཕྱོགས་ལ་རྒྱབ་ཀྱིས་ཕྱོགས་པའི་ཞེ་སྤང་འབྱུང་
 བའི་རྒྱར་རྒྱར་བའི་ལྷ་བ་ན་མས་སྒྲིན། བསྐྱེད་པར་དཀའ་བ་སྦྱེད་པས་
 མི་བཟད་པ་འདའ་བར་དཀའ་བ་ཉིད་ཀྱིས་མ་རུངས་པ་འཛིན་ལ་དེ་ལས་
 རང་ཕྱོགས་བརྟན་པར་འདོད། གཞན་ཕྱོགས་བསལ་བར་འདོད་པའི་
 རྩོད་པ་འབྱུང་བར་འགྱུར་རོ། གཉིས་པ་ལ། མདོར་བརྟན་དང་། རྒྱས་
 བཤད་དོ། གྲང་པོ་ནི། དེ་ནི་ལྷ་བ་ཀུན་གྱི་རྒྱ། གེ་མེད་ཉོན་མོངས་
 མི་སྦྱེད་དེ། གེ་ཕྱིར་དེ་ནི་ཡོངས་ཤེས་ན། ལྷ་དང་ཉོན་མོངས་ཡོངས་
 སུ་འབྱུང་། གྲངས་པོར་འཛིན་པ་དེ་ནི་སྤྱོད་མཐའ་དང་ཕྱི་མཐའ་ལྷ་
 བ་མོགས་ལྷ་བ་ཀུན་གྱི་རྒྱ་ཡིན་ལ་ལྷ་བ་ལ་བརྟེན་ནས་རང་གི་ལྷ་བ་ལ་
 ཆགས་ཤིང་རྒྱལ་བ་དང་། གཞན་གྱི་ལྷ་བ་ལ་སྤང་བ་དང་། ཐམས་
 ཅད་དུ་གཏི་མུག་འབྱུང་རོ། རྗེས་འགྲོ་བརྟན་ནས། རྒྱག་པ་བརྟེན་
 པ་ནི་དངོས་པོར་འཛིན་པ་དེ་མེད་ན་ཆགས་སྤང་ལ་མོགས་པའི་ཉོན་
 མོངས་པ་མི་སྦྱེ་སྦྱེ་དེའི་ཕྱིར་དངོས་པོ་དེ་ནི་རང་བཞིན་སྤྱོད་པ་ཉིད་དུ་
 ཡོངས་སུ་ཤེས་ན་རྟག་ཆད་ཀྱི་ལྷ་བ་ཉོན་མོངས་པ་ཡོངས་སུ་འབྱུང་ཞིང་
 དག་པར་འགྱུར་བས་རང་བཞིན་མེད་པར་རྟོགས་པའི་ཐབས་ལ་འབད་
 པར་བྱའོ། གཉིས་པ་ལ། ཤེས་བྱའི་གནས་ཚུལ་དང་། རྣོས་རྟོགས་
 ཚུལ་ལོ། གྲང་པོ་ལ་བརྟེན་ནས་སྦྱེས་པ་དང་། རང་བཞིན་མེད་པ་

མི་འགལ་བ་དང་། འགལ་བར་གཟུང་བས་ཉེས་པ་ཀུན་འབྱུང་བར་
 བརྟན་པའོ། །དང་པོ་ནི། གང་གིས་དེ་ཤེས་འགྱུར་སྒྲུལ་ན། །བརྟན་
 ཅིང་འབྱུང་བ་མཐོང་བ་སྟེ། །བརྟན་ནས་སྦྱེས་པ་མ་སྦྱེས་པར། །ཐམས་
 ཅད་མཁྱེན་པ་མཆོག་གིས་གསུངས། །ཀར་པ་དང་པོས་འདྲི། གཉིས་
 པས་ལན། གསུམ་པས་རྟེན་འབྱུང་གི་རང་བཞིན། །བཞི་པས་དེ་གསུང་
 བ་པོ་བརྟན་ཏོ། །རང་བཞིན་མེད་པར་ཤེས་པས་ཉོན་མོངས་སྟོང་ན་
 རང་བཞིན་མེད་པ་དེ་གང་གིས་ཤེས་པར་འགྱུར་སྒྲུལ་ན། རྟེན་ཅིང་
 འབྱུང་བ་མཐོང་བ་སྟེ་བརྟོས་ཆོས་ཀྱི་དོན་ཇི་ལྟ་བ་བཞིན་དུ་ཤེས་པས་
 མཐོང་བར་འགྱུར་རོ། །གལ་ཏེ་བརྟན་ནས་སྦྱེས་པ་དེ་ནི་སྦྱེས་པ་ཁོ་ན་
 མ་ཡིན་ནམ། དེ་ཇི་ལྟར་མ་སྦྱེས་པའི་སྒྲིབ་བརྗོད་བྱུར་འགྱུར། འདི་
 རི་ཕན་ཚུན་འགལ་བས་མི་རིགས་སོ་ཞེ་ན། ཁོ་པོ་ཅག་གིས་ནི་བརྟན་
 ནས་སྦྱེས་པ་དེ་གཟུགས་བརྟན་བཞིན་དུ་རང་བཞིན་གྱིས་མ་སྦྱེས་པར་
 སྦྱས་ཀྱི། གང་ན་མ་སྦྱེས་སོ་ཞེས་མ་སྦྱས་པས་འགལ་བའི་གོ་སྐབས་ག་
 ལ་ཡོད་དེ། དེས་ན་བརྟན་ནས་སྦྱེས་ཞེས་པ་དང་། མ་སྦྱེས་ཞེས་པ་
 གཉིས་ཡུལ་ཐ་དད་པ་ཡིན་ཏེ། མ་སྦྱེས་པ་ནི་ཡང་དག་པ་འཇམ། །བདེན་
 པ་འཇམ། ཇོ་པོ་ཉིད་དུ་མ་སྦྱེས་པར་སྦྱས་ལ། །བརྟན་ནས་སྦྱེས་པ་ནི་
 རྟེན་པར་སྦྱེས་སོ་ཞེས་པའོ། །གང་བརྟན་ནས་སྦྱེས་པ་དེ་ནི་རང་བཞིན་
 གྱིས་མ་སྦྱེས་པའོ་ཞེས། གང་ཞིག་རྟེན་ལས་སྦྱེས་པ་དེ་མ་སྦྱེས། །དེ་

ལ་སྐྱེ་བའི་རང་བཞིན་ཡོད་མ་ཡིན། རྒྱུན་ལ་རག་ལས་གང་དེ་སྟོང་
 པར་བཤད། གང་ཞིག་སྟོང་ཉིད་ཤེས་དེ་བག་ཡོད་ཡིན། ཞེས་ཐམས་
 ཅད་མཐུན་གྱིས་གསུངས་པས་འགལ་བ་མེད་དོ། གང་དག་བརྟེན་ནས་
 སྐྱེས་པ་ལ་མ་སྐྱེས་པས་བྱབ་པར་ཁས་ལེན་པའི་བཤེས་གཉེན་དེ་དག་
 འདིའི་ཐད་ཀྱི་འབྲེལ་པ་ལ་ལེགས་པར་མིག་ཐྱིས་ལ་སྟོན་ཤིག འདིས་
 ཞི་མཐའ་བཞིའི་སྐྱེ་བ་འགོག་པ་དགག་བྱ་དོན་དམ་གྱིས་བྱད་པར་དུ་བྱེད་
 མི་དགོས་པས་འབྲུལ་ནས་རྣམ་པ་ཀུན་ཏུ་ཐལ་འགྱུར་བས་དགག་བྱ་ལ་
 དོམ་དམ་སྦྱར་མི་དགོས་པར་འདོད་པ་ཡང་བསལ་ལོ། གཉིས་པ་ནི།
 ལོག་པའི་ཤེས་པས་ཟིལ་ནོན་པ། བདེན་པ་མིན་ལ་བདེན་འཛིན་པའི།
 ཡོངས་སུ་འཛིན་དང་རྩོད་སོགས་ཀྱི། རིམ་པ་ཆགས་ལས་འབྱུང་བར་
 འགྱུར། དངོས་པོར་ཞིན་པའི་ལོག་པའི་ཤེས་པས་ཟིལ་གྱིས་ནོན་པ་རྟེན་
 འབྱུང་བདེན་པ་མིན་པ་ལ་བདེན་པར་འཛིན་པའི་གང་ཟག་ལ་དངོས་
 པོ་ལ་ཆགས་པ་འབྱུང་ལ་རང་ཕྱོགས་ཡོངས་སུ་འཛིན་པ་དང་གཞན་
 ཕྱོགས་འགོག་པའི་སྒྲོ་ནས་རྩོད་པ་དང་འཐབ་པ་ལ་སོགས་ཀྱི་རིམ་པ་
 དངོས་པོ་ལ་ཆགས་པ་ལས་འབྱུང་བར་འགྱུར་བས་རྟེན་འབྱུང་དང་རང་
 བཞིན་མེད་པར་འགལ་བར་གཟུང་བར་མི་བྱའོ། གཉིས་པ་སྒྲོས་རྟོགས་
 ཚུལ་ལ་དངོས་དང་། དེའི་འཐད་པའོ། གང་པོ་ནི། ཆེ་བའི་བདག་
 ཉིད་ཅན་དེ་དག རྣམས་ལ་ཕྱོགས་མེད་རྩོད་པ་མེད། གང་རྣམས་

ལ་ནི་ཕྱོགས་མེད་པ། །དེ་ལ་གཞན་ཕྱོགས་ག་ལ་ཡོད། །དབུ་མ་སྤྱོད་
 བུ་ལ་རྟོགས་པའི་ཡིན་ཏེ་གྱིས་ཆེ་བའི་བདག་ཉིད་ཅན་དེ་དག་རྣམས་
 ལ་རང་ཕྱོགས་ཡོད་ན་དེ་སྐབ་པའི་ཕྱིར་གཞན་རྣམས་དང་ལྟན་ཅིག་ཅོད་
 པར་འགྱུར་ན་རིགས་པས་དབྱུང་བཅོད་པའི་གཞི་མེད་པའི་རང་ཕྱོགས་
 མེད་དེ། དེའི་ཕྱིར་བདག་ཉིད་ཆེན་པོ་རྣམས་ལ་ཅོད་པ་མེད་དོ། །གལ་
 ཏེ་དེ་དག་པས་རང་ཕྱོགས་མེད་མོད་གཞན་ཕྱོགས་བསལ་བར་བྱ་བ་ཡོད་
 པ་མ་ཡིན་ནམ། དེའི་ཕྱིར་བརྟན་བཅོས་བརྩམས་པས་སོ། །དེ་ཡོད་
 པས་རང་ཕྱོགས་ཀྱང་ཡོད་དོ་ཞེ་ན། ཕྱོགས་རང་གི་མཆོན་ཉིད་གྱིས་
 གུབ་པ་ཞིག་ཡོད་ན་རང་ཕྱོགས་སམ་གཞན་ཕྱོགས་ཞིག་ཏུ་འགྱུར་ན།
 དབུ་མ་གང་རྣམས་ལ་ནི་རིགས་པས་ཕྱོགས་ཅོམ་མ་དམིགས་ན་གང་
 ལ་ཕྱོགས་ཅོམ་མེད་པ་དེ་ལ་གཞན་ཕྱོགས་བསལ་བར་བྱ་བ་ག་ལ་ཡོད།
 ཕྱོགས་མི་སྤྱིད་པ་དེའི་ཆེ་ངེས་པར་ཉོན་མོངས་འགག་པར་འགྱུར་རོ།
 །འདིར་དམ་བཅའ་མེད་པར་བཤད་པ་དང་། ཅུ་ཤེར་མཐའ་བཞི་འགོག་
 པའི་དམ་བཅའ་ཁས་སྐྱངས་པ་ཇི་ལྟར་ཞེ་ན། པ་ཚབ་ན་རེ། དེར་ནི་
 རྣམ་བཅད་ཅོམ་གྱི་དམ་བཅའ་ཡིན་ལ་འདིར་ནི་ཡོངས་གཙོ་དུ་གྱི་དམ་
 བཅའ་མེད་པར་བཤད་ཟེར་ལ། བྱང་ཡེ་ན་རེ། རྣམ་བཅད་ཅོམ་དེ་
 ཡང་གཞན་གྱི་ལོག་རྟོག་དགག་པའི་ཕྱིར་བཀོད་པ་ཡིན་གྱི། རང་ལུགས་
 མིན་ཟེར་དོ། །ཁ་ཅིག་ན་རེ། དམ་བཅའ་ཡོད་པ་ནི་ཐལ་བའི་དམ་

བཅའ་ཡིན་ལ། མེད་པ་ནི་རང་རྒྱུད་གྱི་དམ་བཅའ་ཡིན་ཟེར། ཁ་
 ཅིག་ན་རེ། ཡོད་པ་ནི་མ་དཔུང་པའི་སྒྲུང་ངོར་ཡིན་ལ། མེད་པ་ནི་
 རིགས་ངོར་ཡིན་ཟེར་བ་ཡང་། ཁ་ཅིག་ཡོད་པ་ཐ་སྙད་ཅམ་དང་མེད་
 པ་དོན་དམ་དུ་དང་། གཞན་དག་ན་རེ་ཡོད་པ་གཞན་ངོར་ཡིན་ལ། མེད་
 པ་བཤད་པ་ནི་རང་ལུགས་ལ་མེད་པ་ཡིན་ཟེར་དོ། །ཞང་ཐང་སག་པ་
 ན་རེ། ཐལ་འགྱུར་བ་དེ་ཁོ་ན་ཉིད་དཔྱོད་པའི་སྐབས་སུ་རང་རྒྱུད་མི་
 བྱེད་པ་ཡིན་གྱི། ཐ་སྙད་དཔྱོད་པའི་སྐབས་སུ་ངེས་པར་རང་རྒྱུད་བྱེད་
 ངོ་ཟེར་དོ། །གཞན་ལལ་ཆེར་དཔུང་བེན་ལ། བྱང་ཡེའི་ལུགས་ཀྱང་
 དཔུང་དེ། གཞན་གྱི་ལོག་རྟོག་འཁོག་པའི་དམ་བཅའ་བ་ཡོད་དམ་མེད།
 ཐྱི་མ་ལྟར་ན། གཞན་ངོར་ན་དམ་བཅའ་བ་ཡང་མེད་པར་འགྱུར། དང་
 པོ་ལྟར་ན། གཞན་གྱི་ལོག་རྟོག་འཁོག་པའི་དམ་བཅའ་དབུ་མ་པས་
 མི་འཆའ་ན་དངོས་སྒྲུབ་རང་གི་དམ་བཅའ་འཁོག་པའི་དམ་བཅའ་
 དངོས་སྒྲུབ་རང་གི་དེ་ལས་ཀྱང་འཆའ་བ་མི་སྲིད་པའི་ཐྱིར། ཐུགས་
 དེ་ནི་ཁྱོད་སྐྱེ་བ་ཅམ་ཡོད་ལ། བདག་དང་གཞན་ལས་སྐྱེ་བ་མེད་པ་ལ་
 ཡང་མཚུངས་སོ་ཞིན། མི་མཚུངས་ཏེ། ཏུས་མཉམ་པའི་གཞན་
 ཅམ་ཐ་སྙད་དུ་ཡོད་ཀྱང་རྒྱ་འབྲས་གཞན་ཐ་སྙད་དུ་ཡང་མི་སྲིད་པའི་
 ཐྱིར། ཁ་ཅིག་ང་ལ་དམ་བཅའ་མེད་པས་ན། །ང་ནི་སྒྲིན་མེད་ཁོ་ན་
 ཡིན། ཞེས་པའི་གཞུང་ལ་བརྟེན་ནས་ཁས་ལེན་ཅམ་ཡང་མེད་ཅེས་

སྤྱི་བཞི་ཆོག་ཙམ་གྱིས་མངོན་པའི་ང་རྒྱལ་དུ་བྱེད་པ་ཡིན་ཏེ། དབུ་མ་
 རང་རྒྱུད་པ་ནམས་ཀྱིས་ཀྱང་ཆོག་དེ་ཙམ་མ་མཐོང་བཞི་མ་ཡིན་ནོ།
 །འགལ་འབྲེལ་གྱི་མཐའ་མ་མཐོང་བར་ཆོག་གི་ཆ་ལ་བསྐྱད་ནས་ཁས་
 ལེན་ཅི་ཡང་མེད་ཅེས་སྤྱི་བཞི་སྟོང་པ་ཉིད་ཀྱི་སེལའི་ང་རོས་དངོས་པོ་
 སྤྱི་བའི་ཤ་སྟགས་འཛོམས་མི་ལུས་པའི་གནོང་ཁུར་ནས། མཁས་པའི་
 ཆོགས་སུ་སློབ་དཔོན་དང་བཙུན་ལྡན་འདས་ལ་སྦྱོན་ཡོན་ཏན་དུ་སློ་
 བཏགས་ནས་བསྟོད་པའི་ཚུལ་གྱིས་སྤུར་ཀ་གཏོང་བ་ཆོས་དང་སྟོན་པ་
 ལ་སྤུར་བ་འདེབས་པ་ཡིན་ནོ། །གཞན་ཡང་ལྟ་བུ་མ་གོ་བའི་གོང་དུ་
 ཁས་ལེན་དེ་ཙམ་ཡོད་པ་དེ་ཁས་ལེན་ཡེ་མེད་དུ་རྟོགས་པ་དེ་རྒྱ་མེད་རྒྱུ་
 མེད་ཡིན་ནམ་འོན་ཏེ་རྒྱ་རྒྱུན་ཡོད། དང་པོ་ལྟར་ན་གཞན་གྱི་ལོག་རྟོག་
 ཀྱང་རྒྱ་མེད་རྒྱུ་མེད་དུ་ཅིའི་ཕྱིར་མི་འགོག་གང་གིས་ན་གཞན་གྲགས་
 ཀྱི་གཏན་ཆོགས་སྟགས་འགོད་པར་བྱེད། གཉིས་པ་ལྟར་ན། དེ་ཉིད་
 རང་གི་ལྟ་བའི་རྒྱ་མཚན་དུ་ཅིའི་ཕྱིར་ཁས་མི་ལེན། དེས་ན་ཕྱོགས་ཡོད་
 མེད་ནི་སྤུར་བཤད་པ་ལྟར་རིགས་ངོར་ཆོས་ཅན་ཡོད་མེད་འབའ་ཞིག་
 ཏུ་གསལ་ཏེ། ཆོག་གསལ་དུ་ཡང་སློབ་དཔོན་ལེགས་ལྡན་འབྲེད་ལ་
 དེའི་སློན་སྐྱོན་ནང་འགལ་བཟུང་བའི་ཕྱིར་རོ། །གཉིས་པ་དེའི་འཐད་པ་
 ནི། གང་ཡང་རུང་བའི་གནས་སྟེན་ན། ཉོན་མོངས་སྤུལ་གདུག་གཡོ་
 ཅན་གྱིས། ཟིན་པར་འགྱུར་རོ་གང་གི་སེམས། །གནས་མེད་དེ་དག་

ཟིན་མི་འགྱུར། །སྤྱོད་གས་མེད་ན་ཉོན་མོངས་ཇི་ལྟར་འགག་པར་འགྱུར།
 ཞེས་འདོད་ཆགས་ལ་སོགས་པའི་ཉོན་མོངས་པ་གང་ཡང་རུང་བའི་
 གནས་སམ་རྒྱ་དངོས་པོར་མངོན་པར་ཞེན་པའི་དམིགས་པ་རྙེད་ན་འདོད་
 ཆགས་ལ་སོགས་པའི་ཉོན་མོངས་འདུ་བྱེད་ཀྱི་འབྲོག་ཐིབས་པོ་ནས་རྒྱ་
 བ་དགེ་བའི་སློག་གི་བར་ཆད་བསྐྱེད་པ་ལྟ་བུའི་ཐུག་གི་ཆད་འཆམ་པ་
 དང་ལྡན་པ་གཡོ་ཅན་དཔྱལ་བ་ལ་སོགས་པའི་འགྲོས་འཁྲོག་པ་དང་ལྡན་
 པའི་སྐྱལ་གདུག་པ་དེའི་ཇི་སྐད་བགད་པའི་གནས་རྙེད་ནས་ཟིན་པར་
 འགྱུར་བ་གང་གི་སེམས་དངོས་པོ་རང་བཞིན་མེད་པར་རྟོགས་པས་གནས་
 མེད་པ་དེ་དག་སྐྱལ་གྱིས་ཟིན་པར་མི་འགྱུར་རོ། །གསུམ་པ་དངོས་ཞེན་
 ཡོད་ན་ཉོན་མོངས་པ་སྤོང་མི་རྒྱས་པར་བརྟན་པ་ལ། དངོས་དང་། དེ་
 དང་ལྡན་པ་ལ་བརྟེན་བ་བྱ་བར་བརྟན་པ། །གཞན་དེ་ལས་ལྡོག་བའོ།
 །དང་པོ་ནི། གནས་བཅས་སེམས་དང་ལྡན་རྣམས་ལ། ཉོན་མོངས་
 དུག་ཆེན་ཅེས་མི་འབྱུང་། །གང་ཆེ་བར་མར་འདུག་པ་ཡང་། ཉོན་
 མོངས་སྐྱལ་གྱིས་ཟིན་པར་འགྱུར། །དངོས་པོར་མངོན་པར་ཞེན་པའི་
 གནས་དང་བཅས་པའི་སེམས་དང་ལྡན་པ་རྣམས་ལ་འདོད་ཆགས་ལ་
 སོགས་པའི་ཉོན་མོངས་པའི་དུག་ཆེན་ཅེས་མི་འབྱུང་སྟེ་འབྱུང་བ་ཁོ་ན་འོ།
 །ཇི་ལྟར་ཞེ་ན། ཡིད་དུ་འོང་བ་ལས་ཆགས་པ་དང་། ཡིད་དུ་མི་འོང་
 བ་ལས་ཞེ་སྤང་དང་། དངོས་པོ་ཅམ་དུ་སྤྲོ་བདགས་པ་ལས་གཏི་མུག་

སྒྲུའོ། །དེའི་རྒྱ་མཚན་གང་གི་ཆོ་ཆགས་སྤང་མེད་པའི་བར་མ་ལ་བཏང་
 རྩོམས་པར་འདུག་པ་ཡང་གདོ་མུག་གི་ཉོན་མོངས་པའི་སྒྲུལ་གྱིས་ཟིན་
 པར་འགྱུར་བའི་ཕྱིར་རོ། །གཉིས་པ་ནི། བྱིས་པ་བདེན་པར་འདུ་ཤེས་
 པ། །གཟུགས་བརྒྱན་ལ་ནི་ཆགས་པ་བཞིན། །དེ་ལྟར་འཇིག་རྟེན་མོངས་
 པའི་ཕྱིར། །ཡུལ་གྱི་གཟེབ་ལ་ཐོགས་པར་འགྱུར། །གང་གི་ཆོ་གདོ་
 མུག་འདི་ཐམས་ཅད་ཀྱི་ཆོ་འབྱུང་བར་འགྱུར་བ་དེའི་ཆོ་བྱིས་པ་བདེན་ལ་
 མ་བྱང་པ་བྱད་བཞིན་གྱི་གཟུགས་བརྒྱན་ལ་བྱད་བཞིན་བདེན་པར་འདུ་
 ཤེས་པས་གཟུགས་བརྒྱན་ལ་བརྟ་བ་དང་སོ་འདེབས་པ་སོགས་བྱེད་པའི་
 སྒོ་ནས་ཆགས་པ་བཞིན་དུ་དེ་ལྟར་འཇིག་རྟེན་པ་དག་ཀྱང་བདེན་པ་མ་
 ཡིན་པ་ལ་བདེན་པར་མོངས་པའི་ཕྱིར་གཟུགས་བརྒྱན་དང་འདྲ་བའི་ཡུལ་
 གྱི་གཟེབ་ལ་ཐོགས་ནས་ཉེས་སྦྱོད་ཀྱི་སྒྲུག་བསྐལ་ཉམས་སུ་སྦྱོང་བས་དེ་
 ཉིད་དམ་པ་རྣམས་ལ་བརྟེ་བའི་ཡུལ་དུ་སྤང་བར་འགྱུར་རོ། །གསུམ་
 པ་གཞན་དེ་ལས་ཐོག་པ་ནི། །བདག་ཉིད་ཆེ་རྣམས་དངོས་པོ་དག་
 །གཟུགས་བརྒྱན་ལྟ་བུར་ཡེ་ཤེས་ཀྱི། །མིག་གིས་མཐོང་ནས་ཡུལ་ཞེས་
 བྱེ། །བྱ་བའི་འདམ་ལ་མི་ཐོགས་སོ། །འཕགས་པ་བདག་ཉིད་ཆེན་
 པོ་ཤེས་རབ་ཀྱི་མིག་མི་ཤེས་པའི་རབ་རིབ་ཀྱིས་དག་པ་རྣམས་ཀྱིས་
 གཟུགས་ལ་སོགས་པའི་དངོས་པོ་གཟུགས་བརྒྱན་ལྟ་བུར་ཡེ་ཤེས་ཀྱི་མིག་
 གིས་མཐོང་ནས་གཟུགས་སྒྲུག་པ་ལ་སོགས་པ་ཡུལ་ཞེས་ནི་བྱ་བ་འཁོར་

བའི་འདམ་ལ་མི་ཐོགས་ཤིང་གྲོལ་བར་འགྱུར་དེ། བད་ལ་བྱང་བ་རྣམས་
 གཟུགས་བརྒྱན་ལ་བཞིན་ནི་སྒྲུལ་དུ་དགོངས་སོ། །བཞི་པ་ཡུལ་གྱི་གཟེབ་
 ལ་ཐོགས་པ་དང་མི་ཐོགས་པའི་དབྱེ་བ་ལ་མདོར་བརྒྱན་རྒྱས་བཤད་དོ།
 །དང་པོ་ནི་བྱིས་པ་རྣམས་ནི་གཟུགས་ལ་ཆགས། །བར་མ་དག་ནི་ཆགས་
 གལ་འགྱུར། །གཟུགས་ཀྱི་རང་བཞིན་ཤེས་པ་ཡི། །སློ་མཆོག་ལྡན་
 པ་རྣམ་པར་གྲོལ། །འདོད་ཁམས་ཀྱི་བྱིས་པ་རྣམས་ནི་གཟུགས་བརྒྱན་
 ལ་བད་ལ་མ་བྱང་བའི་བྱིས་པ་སྒྲུར་གཟུགས་སྤྱག་པ་ལ་ཆགས་ནས་ཡུལ་
 གྱི་འདམ་དུ་བྱིང་བར་འགྱུར་ཡང་། བྱིས་པ་བསམ་གཏན་དང་གཟུགས་
 མེད་ཀྱི་སེམས་ཐོབ་ནས་འདོད་ཁམས་ལས་འདས་ཤིང་། དེ་ཁོ་ན་ནི་ད་
 མ་རྟོགས་པའི་བར་མ་དག་གིས་ནི་གཟུགས་སྤྱག་པ་ལ་ཆགས་པ་མངོན་
 གྱུར་དང་བྲལ་བར་འགྱུར་རོ། །གཟུགས་ཀྱི་རང་བཞིན་སྟོང་པ་ནི་ད་
 དུ་དངོས་སུ་མངོན་སུམ་དུ་ཡོངས་སུ་ཤེས་པ་ཡི་སློ་མཆོག་དང་ལྡན་པའི་
 འཕགས་པ་རྣམས་ནི་ཆགས་པའི་ས་བོན་སྤངས་པས་འཁོར་བ་ལས་རྣམ་
 པར་གྲོལ་བར་འགྱུར་རོ། །གཉིས་པ་ནི། སྤྱག་སྒྲུལ་པ་ལས་ཆགས་
 པར་འགྱུར། །དེ་ལས་ལྡོག་པས་འདོད་ཆགས་བྲལ། །སྒྲུ་མའི་སྤྱེས་
 བྱ་རྩར་དཔེན་པར། །མཐོང་ནས་མྱ་ངན་འདས་པར་འགྱུར། །འདོད་
 ཁམས་པ་རྣམས་ནི་གཟུགས་ལ་སོགས་པ་ལ་སྤྱག་སྒྲུལ་དུ་ཚུལ་བཞིན་
 མ་ཡིན་པར་ཡིད་ལ་བྱས་པས་ཆགས་པ་སྤྱེ་བར་འགྱུར་ལ། །གཟུགས་

དང་གཟུགས་མེད་ཁམས་པ་རྣམས་དེ་ལས་ཐོག་སྟེ་མི་སྤྱུག་པར་ཡིད་
 ལ་བྱས་པས་འདྲིང་ཆགས་མངོན་གྱུར་དང་བྲལ་ལ་འཕགས་པ་རྣམས་
 གྱིས་སྤྱོ་མའི་སྤྱོས་བྱ་ལྟར་རང་བཞིན་གྱིས་དཔེན་པར་མཐོང་ནས་མྱ་ངན་
 ལས་འདས་པ་ཐོབ་པར་འགྱུར་རོ། །བཞི་པ་ཐར་པའི་ཕན་ཡོན་ལ། སོ་
 སོར་བཤད་པ་དང་། མཇུག་སྤྱད་དོ། །དང་པོ་ལ། སྤངས་པའི་ཡོན་
 ཏན་དང་། རྟོགས་པའི་ཡོན་ཏན་ནོ། །དང་པོ་ནི། ལོག་པའི་ཤེས་
 པས་མངོན་གསུང་བའི། རྟོན་མོངས་སྦྱོན་རྣམས་གང་ཡིན་དེ། དངོས་
 དང་དངོས་མེད་རྣམ་རྟོག་པ། རྟོན་ཤེས་གྱུར་ལ་མི་འབྱུང་ངོ་། །དངོས་
 པོ་ལ་ལོག་པར་མངོན་པར་ཞེན་པའི་ཤེས་པས་བསྐྱེད་པའི་འཁོར་བར་
 སྤྱུག་བསྐྱལ་གྱིས་མངོན་པར་གསུངས་པར་བྱེད་པའི་འདྲིང་ཆགས་ལ་
 སོགས་པའི་རྟོན་མོངས་པ་ཉིད་སྦྱོན་ཡིན་པས་རྟོན་མོངས་པའི་སྦྱོན་རྣམས་
 གང་ཡིན་པ་དེ་མི་འབྱུང་ངོ་། །གང་ལ་ན་རྟེན་འབྲེལ་གྱི་དོན་མངོན་
 སུམ་དུ་ཤེས་པར་གྱུར་པའི་གང་ཟག་ལའོ། །དེ་ཇི་ལྟ་བུ་ཞེ་ན། དངོས་
 པོ་དང་དངོས་པོ་མེད་པའི་ངོ་བོ་མ་དམིགས་པས་དངོས་པོ་དང་དངོས་
 པོ་མེད་པར་རྣམ་པར་ཉེ། བསམ་པ་ཐག་པ་ནས་སྤོང་པར་རྟོགས་ཤིང་
 ཡོངས་སུ་ཤེས་པའོ། །གཉིས་པ་ནི། གནས་ཡོད་ན་ནི་འདྲིང་ཆགས་
 དང་། །འདྲིང་ཆགས་བྲལ་བར་འགྱུར་ཞིག་ན། །གནས་མེད་བདག་
 ཉིད་ཆེན་པོ་རྣམས། །ཆགས་པ་མེད་ཅིང་ཆགས་བྲལ་མེན། །འདྲིང་

ཆགས་སོགས་སྐྱེ་བའི་གནས་ཏེ་རྒྱ་དངོས་པོ་བདེན་པར་འཛིན་པ་ཡིད་
 ན་དེ་ལས་འདོད་ཁམས་པ་རྣམས་ལ་འདོད་ཆགས་སྐྱེ་བར་འགྱུར་ལ།
 མི་རྟག་པ་བསྐྱེམས་པས་འདོད་ཆགས་དང་བྲལ་ནས་གཏི་མུག་གིས་
 གནས་པར་འགྱུར་བ་ཞིག་ན་དངོས་པོ་རང་བཞིན་མེད་པར་རྟོགས་པས་
 གནས་མེད་པར་མཐོང་བའི་བདག་ཉིད་ཆེན་པོ་འཕགས་པ་རྣམས་ནི་རྟུག་
 པ་ལས་ཆགས་པ་མེད་ཅིང་མི་རྟུག་པར་གཟུང་བས་ཆགས་པ་དང་བྲལ་
 ཏེ། གཏི་མུག་གིས་གནས་པ་ཡང་མིན་ཏེ། གནས་པའི་རྒྱ་མ་གྲུབ་
 པའི་ཕྱིར། གཉིས་པ་མཇུག་སྟུང་ནི། །གང་དག་རྣམ་པར་དབེན་སྟམ་
 ཏུ། །གཡོ་བའི་ཡིད་ཀྱང་མི་གཡོ་སྟེ། །ཉོན་མོངས་སྒྲུལ་གྱིས་དྲུགས་
 གྱུར་ལ། །མི་བཟད་སྲིད་པའི་རྒྱ་མཚོ་བཀལ། །སྲིད་པའི་རྒྱ་མཚོ་བཀལ་
 བར་འགྱུར་རོ། །སྲིད་པའི་རྒྱ་མཚོ་ཇི་ལྟ་བུ་ཞེ་ན། འདོད་ཆགས་ལ་
 སོགས་པའི་ཉོན་མོངས་པའི་སྒྲུལ་གྱིས་ཀུན་ནས་དྲུགས་ཤིང་འབྲིགས་
 པར་གྱུར་པ་མི་བཟད་པའོ། །སུ་ཞིག་བཀལ་བར་འགྱུར་ན། རྣལ་འབྱོར་
 པ་གང་དག་སྒར་ཆོགས་སྦྱོར་གྱི་སྐབས་སུ་ཆོས་ཐམས་ཅད་རང་བཞིན་
 གྱིས་རྣམ་པར་དབེན་ནོ་སྟམ་ཏུ་སྟེུ་ལྟར་གཡོ་བའི་རྟོག་པའི་བདག་ཉིད་
 གྱི་ཡིད་ཀྱང་མི་གཡོ་ཞིང་། སེམས་སེམས་བྱུང་གི་འཇུག་པ་དང་རྒྱ་
 བ་མ་ལུས་པ་ནི་བའི་བདག་ཉིད་དེ་གྲོལ་བར་འགྱུར་རོ། །རང་བཞིན་
 མེད་དོ་སྟམ་པའི་དུས་ན་སྒྲུ་མ་ལྟ་བུའི་ཆོས་རྟོགས་ཀྱང་གཉིས་ཀྱི་སྒྲང་

བ་མ་རྒྱལ་པས་ནམ་གངས་མ་ཡིན་པའི་དོན་དམ་པའི་བདེན་པ་མངོན་
 ལུམ་དུ་མཐོང་བ་ནི་མ་ཡིན་ནོ། །གསུམ་པ་བརྩམས་པའི་དགེ་བ་བསྡེ་
 བ་ནི། དགེ་བ་འདི་ཡིས་སྒྲེ་བོ་ཀུན། །བསོད་ནམས་ཡེ་ཤེས་ཚོགས་
 བསགས་ཏེ། །བསོད་ནམས་ཡེ་ཤེས་ལས་བྱུང་བའི། །དམ་པ་གཉིས་
 ཉི་ཐོབ་པར་ཤོག །དེ་ལ་བསྡེ་རྒྱ་དང་། ཆེད་དུ་བྱ་བ་དང་། བསྡེ་བ་
 རྣམས་ཀྱིས་ཤེས་པར་བྱའོ། །མཐའ་གཉིས་སེལ་བའི་རིགས་པ་དུག་
 རྒྱ་བ་འདི་བརྩམས་པ་ལས་བྱུང་བའི་སྒོ་གསུམ་གྱི་དགེ་བའི་རྩ་བ་འདི་
 ཡིས་རྒྱ་བྱས་ནས། ཐོབ་པར་ཤོག་ཅིག་གོ། །གང་ལ་གཟུགས་སྐྱེད་མ་
 པ་དང་། ཚོས་སྐྱེད་མ་པ་གཉིས་ནིའོ། །དེ་ཅི་ལྟ་བུ་ན། རྗེས་ཐོབ་དུ་
 སྒྲིན་པ་དང་། ཚུལ་ཁྲིམས་སོགས་བསོད་ནམས་ཀྱི་ཚོགས་དང་མཉམ་
 དུ་བདག་མེད་རྟོགས་པའི་ཤེས་རབ་དང་ཡང་ཤེས་རབ་ཀྱི་རྒྱ་སྟག་ཆ་
 དང་ཤོག་བྱ་དང་མེ་རྟོག་འབྲུལ་བ་སོགས་ཡེ་ཤེས་ཀྱི་ཚོགས་བསགས་པ་
 ལས་བྱུང་ཞིང་སྒྲེས་བར་གྱུར་བའོ། །ཆེད་དུ་བྱ་བ་གང་གིས་ནམ་མཁའི་
 མཐས་བྱུང་གྱི་སྒྲེ་བོའི་སེམས་ཅན་ཀུན་གྱིས་སོ། །བྱ་བ་གང་ཞིག་བྱས་
 བས་ཞེ་ན། ཐོས་པ་དང་བསམ་པ་རབ་ཀྱི་མཐར་ཐྱིན་ན་གཟུགས་སྐྱེའི་
 རྒྱ་བསོད་ནམས་ཀྱི་ཚོགས་དང་། ཚོས་ཀྱི་སྐྱེའི་རྒྱ་ཡེ་ཤེས་ཀྱི་ཚོགས་
 མ་ལུས་པ་བསགས་ཏེའོ། །འབྲས་བུའི་གནས་སྐབས་སུ་སྐྱེད་པའི་ཤེས་
 ཐམས་ཅད་གཞན་ངོ་ཁོ་ན་ལ་བཞག་ནས་རང་རྒྱུད་ཀྱིས་བསྐྱེས་པ་མེད་

ཕར་འདོད་པ་དེ་དག་གིས་ནི་ལེགས་པར་མ་སྒྲུབ་ཏེ། ས་བཙུ་རྒྱུན་གྱི་
 ཐ་མ་ལ་རང་རྒྱུད་ཀྱིས་བསྐྱུས་པ་ཡོད་པ་ཞིན་དུ། དེའི་སྐད་ཅིག་གཉིས་
 པ་ལ་མཚན་དཔེས་སྒྲུབ་པའི་སྐྱུ་རྒྱུན་ཆད་པ་འཇམ། གཞན་རྒྱུད་དུ་འཕོ་
 པ་ནི་མ་ཡིན་ནོ། །ཡང་ན་དེར་ཡང་མེད་པ་ཁས་ལེན་མེད་པའི་ཕྱོགས་
 ལོང་ཞིག་ཆོས་སྟོན་པ་སོགས་ཀྱི་སྒྲུང་པ་རང་སྒྲུང་ལ་མེད་པས་གཞན་
 སྒྲུང་ཁོ་ན་འོ་ཞེ་ན། དེ་ལྟར་ན་མཉམ་པར་བཞག་པའི་སྒྲུབ་པ་ཡང་
 རང་སྒྲུང་ལ་མེད་པས། མཉམ་གཞན་གྱང་གཞན་སྒྲུང་ཁོ་ནར་འགྱུར་
 པས། རྗེས་ཐོབ་གཞན་སྒྲུང་ཞེས་བྱུང་པར་དུ་བྱས་པ་མི་རིགས་སོ། དེས་
 ཅི་དེ་དག་གིས་ནི་རང་སྒྲུང་ལ་འདུས་བྱས་སོགས་ཀྱིས་སྒྲུང་བ་མཐའ་
 དག་རྒྱུབ་པ་དང་། རང་རྒྱུད་ལ་ཡེ་ཤེས་ཡོད་པ་མི་འགལ་བར་ཁོང་
 དུ་མ་རྒྱུད་པའོ། ཆོས་ཐམས་ཅད་མངོན་སུམ་དུ་གཟིགས་པ་དང་སྒྲུང་
 མེད་ལས་ཡེ་མི་བཞེས་པ་འགལ་ལོ་ཞེ་ན། མི་འགལ་ཏེ། སོ་སོ་སྐྱེ་
 བོའི་སྐབས་སུ་ཡང་མངོན་སུམ་གྱི་གཞལ་བྱ་སྒྲུང་བས་མ་བྱལ་ན་འཕགས་
 པའི་སྐབས་སུ་སྒྲོས་ཅི་དགོས། དེར་ནི་དངོས་ཤུགས་ཀྱི་རྟོགས་བྱ་རྟོགས་
 བྱེད་ཡོད་པས་སོ་ཞེ་ན། འདིར་ཡང་སྒྲོས་བྲལ་དུ་དངོས་སུ་རྟོགས་གིང་
 རི་རྩོད་པ་ལ་བསྐྱབས་པའི་དྲི་མ་མཐའ་དག་ཟད་པས་སོ། དེས་ན་སངས་
 རྒྱུ་ལ་རང་སྒྲུང་ཡོད་ན་མ་རིག་པ་མ་སྒྲུབས་པར་འགྱུར་ལ། དེ་མེད་
 གྱང་ཤེས་བྱ་ཐམས་ཅད་མངོན་སུམ་དུ་གཟིགས་པས་འགལ་བ་ཡེ་མེད་

ལ་འགལ་བར་སེམས་པ་དེ་དག་གིས་ནི་གཟིགས་ན་སྤང་དགོས་སྐྱེས་
 དུ་བསམ་པ་ལོ། །རིགས་པའི་དབང་ལུགས་འཕགས་ཆེན་སྐུ་སྐུ་བ་ཀྱིས།
 རྟེན་བྱང་མཐའ་བྲལ་སྟོན་གཞུང་རྒྱ་མཆོ་ལས། །རིགས་པའི་རྗེས་འབྲང་
 རྩོ་གོས་བསྐྱབས་ཤིང་གིས། །རོ་བརྒྱ་ལྡན་པའི་མར་གྱི་ཉིང་ཁྲ་བྲངས།
 །དེ་ཉིད་སྟོན་མཁས་བཤེས་གཉེན་བསྟེན་པ་དང་། །རིགས་ལྡན་སྟོང་
 པའི་ས་བོན་བཞག་པ་ཡིས། །གཞུང་འདི་ཐོས་དང་སེམས་པའི་ལྟེ་དབང་
 གིས། །ཡང་དག་བདུད་ཅི་མཆོག་འདི་བྲང་བར་གྱིས། །བླ་མེད་ཐེག་
 པ་མཆོག་ལ་མི་གནས་ཤིང་། །རིང་ནས་སོམ་ཉིད་ས་ལས་བཞལ་གྱུར་
 པ། །དམ་པའི་གསུང་གི་ཁྱ་རྒྱན་ལས་འོངས་པ། །བག་ཡིད་བདུད་
 ཅིའི་གཏམ་གྱི་གཏེར་ཆེན་ཡིན། །དངོས་ཞེན་སྲིད་པའི་མཆོ་ཆེན་ལས་
 འོངས་པ། །རྟག་ཆད་མཐར་ལྟའི་ཁྱ་བོ་ལེགས་བཞལ་ནས། །ཡང་
 དག་ལྟ་བའི་ཐང་ལ་འབྲིན་འདོད་ན། །གཞུང་ལུགས་གྲུ་ཆེན་འདི་ནང་
 འདུག་པར་བྱོས། །ཞེ་མ་ཉོ་དལ་ཐོབ་སྐྱལ་བ་བཟང་། །ལམ་མཆོག་
 སྟོན་པའི་གོགས་བཟང་རྟེན། །གནས་ལུགས་བཟའ་མའི་དོན་ལ་དད།
 །ཚུལ་བཞིན་སེམས་པའི་གོ་སྐབས་རྟེན། །བདག་ནི་དེང་ནས་སྐྱེ་བ་ཐམས་
 ཅད་དུ། །ཡོན་ཏན་བརྒྱ་ལྡན་བཤེས་གཉེན་བསྟེན་བྱེད་ཅིང་། །བསྐྱབ་
 གསུམ་རི་མེད་ཡིད་ཀྱིས་གུས་མཚོས་ནས། །ཚུལ་བཞིན་སེམས་ལ་
 གཡེལ་བ་མེད་པར་ཤོག །བདག་ནི་ཕྱི་རོལ་མེ་འོབས་དག་གིས་བསྐྱོར།

།ག་དང་རུས་པ་ཐལ་བར་རྫོག་བྱེད་པའི། །ཅུགས་ཁང་འབར་བར་ཡུད་
 ཅམ་གནས་པ་ཡི། །དམ་པ་རྣམས་ལ་གསེ་བར་མ་གྱུར་ཅིག་། མཁས་
 འདོད་མཁས་པའི་སྐྱེ་པོ་གསེ་བ་དང་། །ཚུལ་ལྡན་འདོད་ཕྱིར་གཞན་
 གྱི་ཉེས་པ་སྦྱང་། །བཟང་འདོད་གཞན་སྦྱོན་མཚང་ནས་འབྱ་བྱེད་པའི།
 །གྲོགས་དང་ནམ་ཡང་ཤད་པར་མ་གྱུར་ཅིག་ །དེ་ཉིད་དགེ་བ་རབ་དཀར་
 ཅི་མེད་དེས། །མཐར་འཛིན་གཞན་དབང་གྱུར་པའི་མ་གན་རྣམས།
 །རྟེན་འབྱུང་མཐའ་བལ་དབྱ་མའི་དོན་རྟོགས་ནས། །དམིགས་མེད་ཆོས་
 སྐྱེའི་གོ་འཕངས་སྐྱུར་ཐོབ་ཤོག །བདག་ཉིད་ཆེན་པོ་འཕགས་པ་སྐྱ་སྐྱབ་
 གྱིས་མཛད་པའི་དབྱ་མ་རིགས་པ་དུག་ཏུ་པའི་རྟེན་སྐྱེའི་སྐྱ་བར་རྣམ་
 པར་འཐག་པ་ཞེས་བྱ་བ་འདི་ནི་དམིགས་པ་མེད་པའི་མཁྱེན་རབ་དང་
 ཐུགས་རྗེ་ཆད་མེད་པ་མངའ་ཞིང་། །བྱད་པར་ཡང་། །རྟེན་འབྱུང་གི་
 ཆོས་རྣམས་ཚུ་ནང་གི་རྩ་བའི་གཟུགས་ལྟར་ཐུགས་སྐྱེ་ཆུད་པ་ཐམས་ཅད་
 མཁྱེན་པ་དཔལ་ལྡན་རེད་མདའ་པ་ཞེས་གྲགས་པ་དེ་ཉིད་དང་། །དེ་
 ཉིད་ཀྱི་སྐུ་སྐྱེ་གྱི་སྐྱེ་པོ་བསྐྱབ་པ་གསུམ་པོ་མིག་གི་འབྲས་བྱ་བས་ཆེས་ཆེར་
 ཆེད་དུ་འཛིན་པ། །བྱད་པར་ཡང་བདག་ལྟ་བུ་དམ་པ་མ་ཡིན་པའི་སྐྱེ་
 པོ་ཉེས་པའི་ཆོགས་སྐྱེ་འདུག་པ་ལ་མི་བཟོད་པའི་ཐུགས་རྗེ་ཆེན་པོ་མངའ་
 བ་ཐམས་ཅད་མཁྱེན་པ་སྒྲོ་བཟང་གྲགས་པའི་དཔལ་རྣམ་པ་གཉིས་ཀྱི་
 ཞབས་ལ་གཏུགས་གིང་མི་སྦྱེད་པའི་དད་པ་དང་ལྡན་པ་དར་མ་རིན་ཆེན་

གྲིས་སྒྲིམ་བཙོན་སྒྲིམ་འཛིན་པ་དུ་མས་བསྐྱལ་ཞིང་། བཀའ་བཞི་
འཛིན་པ་དག་འདུན་ཀྱལ་མཆོན་གྲིས་ཤོག་བུ་དང་སྒྲག་ཆས་མཐུན་ཆེན་
སྦྱར་ནས། དཔེན་གནས་ཡུལ་དུ་སྦྱར་བའོ། །འདི་བྲིས་པའི་དག་པའི་
ཅ་བ་ལ་བཞེན་ནས། དབུ་མའི་ལྷ་བ་ཐུན་ཅི་མ་ལོག་པའི་དོན་རྟོགས་
ཤིང་ཁོང་དུ་ཆུད་པར་གྱུར་ཅིག། །།

ཨོ་སྐྱེ། བན་བདེའི་འབྲུང་གནས་ཀྱལ་བསྐྱན་ཡོངས་འདུའི་ལྗོན། །རབ་ཀྱས་འགོ་
ཀྱན་ཐར་མཆོག་འབྲས་བཟང་ལ། སྦྱོད་ཕྱིར་བཀྱ་ཤིས་རྒྱན་གྱུ་བཆོས་གྲུ་ཆེར། ཆོས་
སྦྱོན་འཛད་མེད་དལ་འགྲོའི་རྒྱན་འདི་སྤེལ།། །སའ་མཆོལ།། །།

This present text is a commentary by gyaltsab Je on Acharya Nagarjuna's Yuktishastra (The Sixty Verses of Reasonings) dealing at length with the Buddhist central theory of Emptiness and Interdependent Origination. The publication has been funded jointly by Keyrong Nurdup Mr. Ngawang Dorjee, Mrs. Yangzom and family, all residents of the United States. At the behest of the above benefactors, Geshe Dhamchoe Gyaltsen, Gelong Ngawang Choejor and Gelong Phuntsok Tenzin have been involved in the designing and proof-reading of the text, and Ven. Lobsang Tenzin helped with the initial inputting of the entire text. By whatever merit accrued from this virtuous act, may the Holy Dharma spread far and wide; may its unexcelled leader, His Holiness the Dalai Lama live a very long and healthy life to see all his wishes fulfilled; may the benefactors live long and prosper well in all of their positive endeavours, and ultimately attain the consummate state of Buddhahood at the earliest possibility.

Thank you

པར་བྱང་སྒྲིན་ཆོག

༡༡། །ཀླུ་མོ་ལ་ཞི་བའི་རྒྱལ་མཆོར་རོ་གཅིག་དུ། །གཞི་ལ་བའི་
མཐའ་ཡས་ཆོས་ཚུལ་དལ་འབབས་ལྟར། །ཆོག་གི་གཟིགས་མ་རེས་
ཀྱང་དུག་གསུམ་གྱི། །དྲི་མ་ཡོངས་འབྲུལ་ལེགས་བཤད་བདུན་ཅི་འདི།
།དཔར་དུ་བསྐྱུན་པའི་ཀླུ་དཀར་ཕུང་པོའི་མཐུས། །ཡང་དག་ཆོས་
ཀྱི་སྒྲིམ་སྒྲིང་ཐུག་ཀྱ། །གདངས་ཏེ་རྒྱུད་ལྡེའི་འགྲོ་བ་མ་ལུས་པ། །ངེས་
ལེགས་ནོར་བུའི་མཛོད་ལ་དབང་འཕྲོར་ཤོག །ཅེས་འཇམ་གླིང་ཡངས་པའི་
ཁྱིན་ལ་འཆོ་མེད་ཞི་བའི་ལམ་སྒྲིན་ནམ་འདྲན་གྲུ་སྒྲིང་གའི་རིང་ལུགས་སྒྲིན་རྒྱུན་ནས་རྒྱས་པ་ལོགས་
འབྲུལ་ལུལ་ལེགས་ཆོགས་དུ་མའི་ཆེད་དུ་དམིགས་ནང་བསྐྱུན་གྱུ་བ་མཐའ་རེས་མེད་ཀྱི་གསུངས་རབ་
དག་པར་དུ་བསྐྱུན་དང་བསྐྱུན་འགྱུར་གང་ལའང་སྐྱར་ཆོག་པའི་དགེ་བཅའི་སྒྲིན་ཆོག་དུ་གྲུའི་དགེ་
སྒྲིང་ཆོས་སྒྲིམ་པ་དག་དབང་སྒོ་བཟང་བསྐྱུན་འཛིན་ཀྱ་མཆོས་སྐྱར་བའོ། །

ཨ་རིར་གནས་སྡོད་དག་དབང་དོ་རྩི་དང་དབྱངས་འཛོམས་བཅས་ནས་དགའ་གུས་དད་
གསུམ་གྱིས་ཀྱན་ནས་བསྐྱངས་ཏེ་དཔེ་གྲངས་ ༡༠༠༠ ཐམས་པ་དཔར་སྐྱུན་གྱིས་འགྲེམས་སྡེལ་
ཞུས་པ་དགེ་ལེགས་འཕེལ།

